

Barcode : 2020010002072
Title - Raadhika_Santhvanamu_Muddu_Palani
Author - nagaratnamu
Language - TELUGU
Pages - 202
Publication Year - 1950
Barcode EAN.UCC-13



శ్రీ ర స్ట
ఇ లా దే వీ య ము

అ ను నా మా ం త ర ము గ ల


రా ధి కా సా ం త్వ న ము

ము ద్ద ప ల్ల ని

శ్రీమతి విద్యాసుందరి

బె ం గ లూ రు - నా గ ర త్న ము చే

బ రి ప్కా త ము



చె న్న పు రి:

వావిళ్ల రామస్వామికౌస్తులు అండ్ సన్స్ వారిచే

ప్ర క టి త ము.

1950

All Rights Reserved.

ప్రస్తావన

సీ. శ్రీపరిపూర్ణ మా వ్రేపల్లెవాడలో
నందగోపాలునిమందిరమున
నవతీర్థుఁ డై మేఘయత్త యశారాధికా
విధుముఖిచేఁ బ్రేమఁ బెంపు గనుచుఁ
దనమేనమామకూఁతు నిశాలతాంగిని
బెండ్లాడి యామెతో వేడ్క నుండఁ
దనవియోగముచేతఁ దాళఁ జాలక చాలఁ
జింతిల్లుచుండుటఁ జిల్కవలన

తే. విని మిథిలనుండి యింటికి వేగ వచ్చి
చతురగతులను రాధికాసాంత్యనమ్ముఁ
జేసి దక్షిణనేత నా వాసిఁ గన్న
చిన్నికృష్ణుని మనసులో నెప్పుచుందు.

నేను జిన్ననాటనుండియు సంగీతవిద్యతోపాటుగా
సాహిత్యవిద్యయందుఁగూడఁ గొంచెము గొప్పపరిశ్రమ చేయుచు
మాదేశభాషయగు కన్నడములోను తెలుఁగులోను బెక్కు
గ్రంథములు చదివితినీ. తరువాత బెంగళూరినుండి యీ చెన్న
పట్టణమునకు వచ్చినది మొదలుగా నఱవములోఁ గూడ ననేక
గ్రంథములఁ జదువుచుంటిని. అయినను నాకాంధ్రభాషాగ్రంథ
ములయందుఁ గలయభిరుచి పై భాషలలో నంతగా లేకపోయినది.

ఇట్లుండఁగా “వేలాంవెట్టి” అనుసామెతగాఁ జాలదినములనుండి
తెలుఁగుబాసలోఁ గవిత్వము చెప్పవలయునను కుతూహలము
కూడఁ గలిగి పట్టుదలతో మరల భారతాదిగ నాంధ్రగ్రంథ
ములు చదివితిని. పదపడి బ్రహ్మశ్రీ శతావధానులు తిరుపతి
వేంకటేశ్వరకవులు విరచించిన శ్రవణానందము మొదలగు
గ్రంథములు చదువుచుండఁగ వారి “పాణిగృహీత” యను
ప్రబంధములోని

తే. రాధికాసాంత్వనమ్మును రచనఁ జేసి
వేరు గనుముద్దుపళని తెల్వియును విజయ
నగరభూపాలుఁ డుంచిననాతిచాటు
పద్యములు గాంచి యాకీర్తి పడయ నెంచి.

అనుపద్యమును జూచి రాధికాసాంత్వనమును గడుఁగుతూహల
ముతోఁ గొని చదువఁగా నందు ముద్రాసమయమునఁ దటస్థించిన
తప్పు లెన్నియో కన్పట్టినవి. అయ్యయో! ఇయ్యది మంచిప్రతి
దొరకకపోయినదే యని విచారించుచుండఁగా దైవవశమ్మున
నామిత్రు లొకరు చాలకాలముక్రిందట వ్రాసిన వ్యాఖ్యాన
సహిత మైనయొకవ్రాతప్రతిని నాకుఁ బంపించిరి. అదియు నచ్చు
ప్రతియు సరి చూడఁగాఁ జాలవ్యత్యాసము గనుపించినది.
మంగళాచరణముమొదలు షష్ఠ్యంతములవఱకును గల పీఠిక
లేకపోవుటయేకాక మధ్యమధ్యను గొన్నిపద్యములుకూడ లేవు.
మఱికొన్నిచోట్ల పద్యములచరణములే విడువఁబడియున్నవి.
ఇట్టిముద్దులమూటగట్టురాధికాసాంత్వనమును రచించినది.

ముద్దు పళని

ఈమెను గూర్చి మ॥రా॥శ్రీ కందుకూరి వీరేశలింగముపంతుల వారు తమయాంధ్రకవుల చరిత్రములో వ్రాయించినపజ్జులు కొన్ని యవసరమునుబట్టి యిం దుదాహరించుచున్నాను. “ముద్దు పళని పద్య కావ్యములుచేసిన స్త్రీలలో నొకతె. ఈముద్దు పళని వేశ్యాంగన. ఇది రాధికాసాంత్వనమును నాలుగాళ్వాస ములశృంగారప్రబంధమును రచించెను. దీని తల్లి పేరు ముత్యాలు. అది తంజావూరు సంస్థాన ప్రభు వయిన ప్రతాపసింహుని యుంపుడుక తె యయినట్లు... గద్యములో వ్రాయఁబడినదానిని బట్టి యూహింపఁ దగియున్నది. దీనికే ఇళాదేవీయ మనునా మాంతరము గలదు” అని యున్నది. ఇందు “వల్లి పేరు ముత్యా లనియు, గద్యములో వ్రాయఁబడినదానినిబట్టి యూహింపఁదగి యున్నది” అనియు వ్రాయుటచే శ్రీపంతులువారుకూడఁ పీఠికను జూచినట్లు గన్పట్టదు. పీఠికలోఁ గవయిత్రివంశవర్ణనము గలదు. ముత్యా లనునతఁడు పళనికిఁ దండ్రి. “ముద్దు” అనునది యుప నామము. పళని యనఁగా దక్షిణదేశములోని సుబ్రహ్మణ్య స్వామి వేంచేసియున్న దివ్యస్థలమునకుఁ బేరు. చాలచోట్ల బిడ్డలకు దేవస్థలములపేరులే యుంచుచుండుట వాడుకయున్నది. ఈప్రబంధములో యశోదకు మేనగోడలును శ్రీకృష్ణునికిభార్య యునగు నిళాదేవిచరిత్ర ముండుటచే దీని కిళాదేవీయమను నామాంతరము వచ్చినది.

“ఇది సంగీతసాహిత్యభరతశాస్త్రములలోఁ బ్రవీణురాలయినట్లు తానే చెప్పుకొన్నది. దీని కవిత్యము నాతికఠినమై మృదువుగా నుండినందుకు సందేహము లేదు. దీనికి మంచి సంస్కృతాంధ్ర

సాహిత్యమును గలదు. అందఁడఁ దప్పులున్నవి కాని యట్టి తప్పులు పురుషులకవిత్యమునందు సయిత మనేక గ్రంథములలోఁ గనంబడుచున్నవి” అని శ్రీపఁతులవారేయొప్పుకొనిరి. బాగుగా నాలోచించినచో శబ్దమును బట్టియో అర్థమును బట్టియో భావములను బట్టియో రసమును బట్టియో భౌతికతని బట్టియో యెఱుఁగిననేమి తప్పులేకుండ భారతముమొదలుగా నేగ్రంథమునులేదు. ఇట్లుండఁగా స్త్రీలువ్రాసిన గ్రంథములలోఁ దప్పులుండటం యొకతప్పు కాదు “అయినను గ్రంథములోనిభాగములనేకములు స్త్రీలు వినఁదగినవియు, స్త్రీనోటినుండి రాఁదగినవియుఁ గాక దూష్యములైయున్నవి” అని శ్రీపఁతులవారు వ్రాసిరేకాని తారాశశాంకవిజయము, హంసవింశతి, వైజయంతీ విలాసము మొదలగు గ్రంథములలోనివానికన్న నెక్కువగా నిందు దూష్యము లున్నవా? అదిగాక స్త్రీలు పురుషులవలన వినఁగూడక పోవచ్చునుగాని తమలోఁ దాము చదువుకొనుటకు బాధక మేమున్నది? ఇంతకును నిది భగవచ్చరిత్రము. తారాశశాంకవిజయాదులవలె స్త్రీలకుఁ జెడుబుద్ధులు గఱపువిషయ మేదియును నిందు లేదే. “ఇది జారత్వమే కలవృత్తిగాఁ గల వేశ్యయగుటచే స్త్రీజనస్వాభావిక మైనసిగ్గును విడిచి శృంగార రసమునుపేర సంభోగాదివర్ణనములను బుస్తకమునిండ మిక్కిలి పచ్చిగాఁ జేసినది” అనివ్రాసిరి. అగ్ని సాక్షికముగా నొకమగనింగట్టుకొని రెండవమగనితోఁ బోవుట జారత్వ మనిపించుకొనును గాని వేశ్య జారిణి యనిపించుకోదు. బ్రహ్మసృష్టి నాఁటినుండియు వచ్చుచున్న మాజాతికే గలవృత్తి యెట్టిదో ఆసంగతియఁతయు

వాత్స్యాయనకామసూత్రములఁ జూచువారికి యథార్థము గోచరించును.

సిగ్గునునది స్త్రీజనమునకేకాని పురుషులకుమాత్రముస్వాభావికము కాదు కాఁబోలును. ఇక్కవయిత్ర వేశ్యగనుక సిగ్గుమాలి సంభోగాదివర్ణనములు పచ్చిగావ్రాసిన వ్రాయవచ్చును. కాని శిష్టు లనిపించుకొన్న పురుషు లట్లు వ్రాయఁగూడదుగదా? అట్టి మహానుభావులుమాత్రము తమతమగ్రంథములలో నింతకన్న నెక్కువపచ్చిగా వర్ణనలు చేయలేదుకాఁబోలును. వేయేల? శ్రీపంతులువారే తమకవులచరిత్రలో “వేశ్యాసంపర్కము వలన నెట్టిదృఢమనస్కులకును ననర్థములు వచ్చు నని చూపుట కయి యింతవఱకుఁ గల్పింపఁబడినకథ నీతిబోధకముగానే యున్నది కాని తరువాతికథమాత్రము నీతిబాహ్యముగా నున్నది” అనియు, “ఇటువంటి సిద్ధాంతములే మనదేశములో నీతికిని మతమునకును గూడ నమితమైనచెఱుపును గలుగఁజేయుచున్నవి. నీతిని విడిచినమత మెప్పుడును దేవునికిఁ బ్రీతికరము కానేరదు” అనియు నిందించి తరువాతఁ దమస్వహస్తముతో సరిచూచి యచ్చొత్తింప నిచ్చిన వైజయంతీవిలాసములోని పచ్చవిల్లుని పచ్చికపట్టుకన్నను, వీరే స్వయముగ రచించిన * రసికజనమనోరంజనములోని బూతులకన్నను నిందుఁ బచ్చిబూతులు కన్నట్లు చున్నదా?

ఈగ్రంథము రస మొల్కుచుండుటచేతను, ఇది రచించినది స్త్రీయేగాక మాజాతిలోఁబుట్టిన దగుటచేతను దీనిని

* వీరధికారమందుండుటచే మదరాసు విశ్వవిద్యాలయములో దీనిని వీరు బఠనీయగ్రంథముగా నిర్ణయించుకొనిరి.

మంచిప్రతిగా ముద్రింపవలయు ననుతలంపుతో వ్రాతప్రతిని
ముద్రితపుస్తకమును సరిచూచి నామనసున కింపై నపాఠము
నుంచి యొకప్రతి పనిఁ బూని వ్రాసెతిని. ఇటీవల బ్రహ్మశ్రీ
వావిళ్ల రామస్వామిశాస్త్రిలు అండ్ సన్స్ వారు ప్రాచీనప్రబం
ధములను మంచిస్థితిలోనికిఁ దెచ్చుచుంటచే దీనినిగూడ వారే
యచ్చొత్తించినచోఁ జాల బాగుగ నుండునని యెంచి
యీప్రతి యనేక వందనములతో వారియొద్దకుఁ బంపించితిని.
ఇది వ్రాసెనదియు సవరించినదియు స్త్రీయే యగుటచేతను గలి
గినతప్పుల నొప్పులుగా గమనింతు రని స్త్రీలయందు గారవము
గలవారిని బ్రార్థించుచున్నాను.

సౌమ్యసంవత్సరపు
మహాశివరాత్రి.
చెన్నపట్టణము 9-3-1910

ఇట్లు,
సహృదయవిధేయురాలు,
బెంగళూరు - నాగరత్నము.

శ్రీ రస్తు.
రాధికాసాంతవనము.

పీఠిక

ఉ. శ్రీలఁ జెలంగురాధికను జెల్వరొనిన్నిల హాపరేఖలన్
బోలుదు రేపడంతులన మోహపుటాలిని నిప్పు డెన్నెదో
హాళిని నన్నుఁ గూర్చి యని యల్లినయచ్చెలిఁ గొఁగిలించుగో
పాలునిఁ జిన్నికృష్ణునిఁ గృపాళునిఁ గొల్తు నభీష్టసిద్ధికై. 1

సీ. రహి ముద్దుటడుగులు రాజీవములఁ గేరఁ
బ్రపదముల్ తాఁబేటివగలఁ బోర
సరసోరుకాండముల్ సౌకర్య మేపార
లేఁగొను సింగంపులీలఁ జీరఁ
జనువళుల్ త్రిక్రమీసౌజన్యమునఁ దేఱ
భుజము లారామతాస్ఫూర్తి మీఱ
రమణీయముఖకాంతి రామచంద్రునిఁ జేరఁ
జిరునవ్వు బలు తెల్విగరిమఁ గోరఁ

తే. గన్నుఁగవ శ్రుతిలంఘియై కలిమి గులుకఁ
దనరుమధురాధరము కల్కితనముచిల్కఁ
జెలఁగుశుకవాణి రుక్మిణీజలజపాణి
భావభవుమాత సంపద లీవుఁ గాత.

చ. నెఱిగమనంబు వేణియును నిక్కుచనుంగవ మీఁదిపాదముల్
కరులును శేషభోగియు నగంబులు నాదివకూర్తరాజ మై
వఱలఁగఁ బొల్చుగంధవతిభామ వనోహరరూపస త్వతన్
నరకునిగాంచి పెంచుగతినన్ గృహనెప్పుడుఁ బ్రోచుఁగావుతన్.

ఆ. శ్రీనివాసుఁ డైనశేషుని భజించి
ఘనశరీరుఁ డైనగరుడిఁ బొగడి
యఘవిదారి యైనహరిచమూపతి నెంచి
పరమసూరిజనులఁ బ్రస్తుతించు.

4

మ. ఊతి వాల్మీకిపరాశరప్రియసుతశ్రీకాళిదాసాదిసం
స్కృతవిద్వత్కవితాజ్ఞులం బొగడి భక్తికానన్నయార్యుండున
స్తతియాతిక్కన సోమభాస్కరలు శ్రీనాథుండుభీముండునాఁ
గ్మతు లానాఁధ్రకవీంద్రులం దలఁతు యుక్తికా మత్కృతి
ప్రార్థికిన్.

5

తే. పొత్తమున నుండుశల్యంబు లెత్తి వైచి
శాస్త్రయుక్తిని గొని భేషజంబు నేయఁ
గఁ దగునాక్షేపజీవకకవులఁ దీర్పఁ
జనదు కృతుల నమంగళజనులు వారు.

6

చ. చెలువుగఁ బూర్వసత్కవులు చేసినకబ్బము లెన్నో యుం
డఁగాఁ, జెలిమిని నీకృతికా గణన నేతురె సత్కవు లందు
రేమొకో, భళి కయికొందు రె ట్లనినఁ బద్ధ పుండేనియ నాను
తుష్టదల్, పులిసి హసించకే యితరపుష్పమరందము లోనిఁ
గ్రోలవే.

7

వ. అని యిష్టదేవతానవ స్కారంబును, గవిసత్కారంబును,
గుకవితిరస్కారంబునుం గావించి యెద్దియేనియు నొక్క

శృంగారప్రబంధంబు నిబంధింపం దలంచి హరివాసరంబున
శ్రీహరిం బ్రార్థించి మన్ని శాంతంబున నిదురింపుచున్న నన్ని
శాంతంబున.

సీ. కటిః జుట్టికట్టినకనకాంబరము తోడ
మేఱుఁగుచామనిచాయమేనితోడ
నాసికతుదఁ గల్గునవమాక్తికముతోడ
జిగిలికస్తురిబొట్టు మొగముతోడఁ
గరుణారసముఁ జిల్కు కన్నుఁదమ్ములతోడ
నెమ్మిరెక్కతురాయి నీటుతోడ
గుదిగొని వెన్నాడుకుసుమపుంజముతోడఁ
జంద్రసూర్యదిభూషాళితోడఁ

తే. బ్రతి యెఱుంగనిదివ్యరూపంబుతోడ
సొగసు గనుపించుమవ్వంపుసొంపుతోడ
రాధికామణికై దండరమణఁ బూని
చిన్నికృష్ణుండు కలను బ్రసన్నుఁ డయ్యె.

9.

తే. ఇట్లు గనుపట్టునతని నే నెలమి గాంచి
లేచి సాష్టాంగవందనం బాచరింప
శౌరి నను జూచి మేఘగంభీరరవము
దనరఁగాఁ బల్కెఁగరుణామృతంబు లొల్క.

10.

తే. చిన్నికృష్ణుండ నే నాదుచిత్తమునకు
సమృతం బైనరాధికాసాంత్యనంబు
తగ నొనర్చు మదీయాంకితముగ నీవు
లలితగుణవేటి శ్రీముద్దుపళనిబోటి.

11.

వ. అని యానతిచ్చి యంతర్ధానుం డగుటయు నేను నిదుర
 మేల్కొంచి యీశుభస్వప్నం బెవ్వరితోడ విన్నవించెద
 నని యూహించి యుభయవేదాంతప్రతిష్ఠాపనా చార్యుం
 డును, నిరుపమాదార్మ్యగాంభీర్యధుర్యుండును, బాషండ
 షండగిరితండమహాఖండలుండును, బాలితభక్తమండ
 లుండును, దిరుమలతాతాచార్యవర్యకులకలశ పాదావార
 తారాదారుండును, మదీయపూర్వజన్మతపఃఫలసారుండును,
 సుగుణాభిరాముండునునగు వీరరాఘవదేశికసార్వభౌముని
 సన్నిధానంబున కరిగి సాష్టాంగదండప్రణామంబు లాచ
 రించి తత్కటాక్షంబుచుం గాంచి యీశుభస్వప్నంబు విన్న
 వించినఁ దత్సన్నిధానంబునం గలసకలకళావల్లభులగు
 విద్యజ్ఞనంబులు నన్నవలోకించి సాక్షాచ్ఛ్రిమన్నారాయణా
 పరావతారుండగు వీరరాఘవధీరుచరణారవిందంబు లాశ్ర
 యించినదాన వగుటంజేసి దేవదేవుండగు శ్రీకృష్ణదేవుండు
 సాక్షాత్కరించె దీన నీకు నధికశ్రేయఃప్రాప్తి యగు
 నదియునుం గాక.

12

సీ. ఏరాజు కువలయం బెల్ల రంజిలఁజేసి
 జైవాత్యకాఖ్య నిచ్చులుఁ దలిర్చు
 నేకలోబాంధవుం డిలఁ దమంబు లడంచి
 చక్రప్రమోదంబు సంఘటించు
 నేఘునుండు శరంబు లేవేళఁ గురియించి
 పరవాహినుల నెల్ల భంగపఱచు
 నేయీశుఁ డార్యావనాయత్తమతిఁ గాంచి
 కీర్తింప సర్వజ్ఞమూర్తి యకాను

తే. వాఁడు నృపమాత్రుఁడే రఘూద్వహదయాప్ర
వాహవర్ధితభోసలాన్వయపయోధి
సోమతొళజేంద్రవరతనూజుండు శ్రీప్ర
తాపసింహక్షమాపాలతల్లజుండు.

13.

సీ. తన యార్యనుతమహాదార్యవిస్ఫురణంబు
లేఖద్రుఁ బండ్లిగిలింపఁ జేయఁ
దన రామభక్తిప్రధానమానసశుద్ధి
నారదు వెలవెలఁ బాటఁ జేయఁ
దన సర్వవిద్యావధానమేధాస్ఫూర్తి
పన్నగేంద్రునితలల్ వంపఁ జేయఁ
దన యభేద్యగభీరతానారతఖ్యాతి
యంబోధి భంగపాటందఁ జేయ

తే. నమర శీతాద్రిసేతుమధ్యావనీత
లాంతరనిరంతరయశోవిలాసభాస
మానభోసలతొళజరాణ్ణణిసుతప్ర
తాపసింహేంద్రమాళిప్రతాపహేళి.

14.

తే. ఆమహారాజుకృపఁ జెందినట్టిసీకు
నిట్టిభాగ్యంబు లద్భుతం బేమి తెల్పు
సారమగు నీదువిస్తారచర్య లెల్ల
వినుము వినుపింతు మని యిట్టు లనిరి కరుణ.

15.

సీ. శ్రీరమణీకుచశిఖరాగ్రముల నేవి
చిగురుజొంపంబు లై జిగి చెలంగు
స్తరరిపుబ్రహ్మాదిమకుటంబులం దేవి
పద్మరాగంబు లై ప్రభ లొసంగు.

మానిరాణ్ణానసమానసంబుల నేవి
 కమలవనంబు లై ఘన మెసంగుఁ
 జిరతరశ్రుతివధూసీమంతముల నేవి
 యరిదికుంకుమపట్టు లై వెలుంగు

తే. నట్టిసర్వజ్ఞ మాళిశ్యంగాగ్రనటన
 పటుతరక్రమత్రిజగతీపావనప్ర
 తీతచారి త్రసురధునీతిలకజన్మ
 పదము లనుపమశ్రీవిష్ణుపదము లమరు.

15

తే. ఆమహీనాథుపదపద్మమందుఁ బుట్టి
 సురుచిరఖ్యాతిఁ గనె నీతి శూద్రజాతి
 దాన నయ్యావయ సెలంగెదానకర్ణుఁ
 డితఁడెయంచని జనులెన్నఁ జతురుఁ డగుచు.

తే. ఆతఁ డెంతయుఁ గాంచె జెంగాతివలన
 నతులయగు ముద్దుతంజనాయకినిజేమ
 నాడి బొంకనివాని ముత్యాలుఘనుని
 తంజనాయకి వారలఁ దత్తు గొనియె.

18

క. అలతంజనాయకీమణి
 కలిమియుఁ జెలిమియు గణింపఁగాఁ దర మగునే
 తెలివో గెలివో వలపుల
 చెలువక గెలువక దలంచుఁ జెలువముచేతన్.

19

సీ. వీణ వాయించెనా వివిధచిత్రాద్భుత
 ప్రతిమ లెల్లను తలల్ పరగ నూఁచు
 తీవి నటించెనా దేవలోకపురంభ
 కొంచక యశాదల వంచుకొనును

గానంబు వినుపింపఁ బూనెనా యామహా

గిరిరాజ మైనను గరఁగిపోవు

సభల మాటాడెనా చల్లఁగాఁ బన్నీరు

చిలికినలేవను జెలుపు మీఁటు

తే. నని దొరాదొర లెన్నఁగాఁ ఘనత కెక్కి

ప్రోడచేడెలలో నీడు జోడు లేక

తతసుగుణపేటి దివ్యసౌందర్యవాటి

యతనుమదఘోటి తంజనాయకివధూటి.

20

క. ఆరాజవదన ప్రోవఁగ

నారీమణి ముద్దుతంజనాయకి ముత్యాల్

ధీరుఁడుఁ జెలఁగిరి కుంతియు

నారయ వసుదేవునటుల ననుకూలముగాన్.

21

క. అలముద్దుతంజనాయకి

నలు వందెను గలిమిఁ దంజనాయకి యనఁగా

వలపులదొర యైనను గని

వలపులు గొనునట్టిమేనివలపులు చెలఁగన్.

22

సీ. ఈవిచేతనె కాదు తీవిచేతను గూడ

శశిరేఖ నెంతయుఁ జక్కడంచుఁ

జూపుచేతనె కాదు రూపుచేతను గూడ

హరిణీవిలాసంబు నౌఘళించు

గోరుచేతనె కాదు సౌరుచేతను గూడఁ

దారావినోదంబు నాటడించుఁ

దళుకుచేతనె కాదు కులుకుచేతను గూడ

హేమాతిశయమును హీన మెంచు

తే. నని కవుల్ మెచ్చుఁ దనరెనొయ్యార మెచ్చ
 నన్నిటను జాణ సకలవిద్యాప్రవీణ
 మేటిమరుదంతి యింతులమేలుబంతి
 హరిగుణ ముద్దుతంజనాయకిమిటారి.

23

క. ఆముద్దుతంజనాయకి
 ప్రేమను గొని కసియొ దీవె విరిఁ బడసె ననన్
 భూమిశు లెంచఁ దగునఖి
 రామాద్భుతసుగుణమణిని రామామణినిన్.

24

సీ. ఏరామ కట్టించి యిడె నగ్రహారంబు
 పుడమి రామాంబాఖ్యపుర మనంగ
 నమర నేధన్య దివ్యాలయం బొనరించి
 తరము గాఁగ శివప్రతిష్ఠఁ జేసె
 నెంచి యేపుణ్య పెట్టించె నందనవని
 కొఱ లేనివిరు లెత్తి కొమరు మిగుల
 నేమాన్య జీవనం బెసఁగఁ దటాకంబు
 ఘటియించె సేతుమార్గంబునందు

తే. మేటి యెవ్వతె గండరకోటలోన
 మఱియు నిత్యాన్నదానాదిమహిమ లంది
 పార్వతీశులనిత్యోత్సవము లొనర్చె
 నట్టిరామామణివధూటి నలవె పొగడ.

25

సీ. ముద మొప్పుఁ దనగోముమోము గాంచినవాఁడె
 తేజ మొందినరాజరాజుగాఁగఁ
 బ్రతిలేని తనకటిప్రతిమఁ జెందినవాఁడె
 తెఱఁ గొందుభూతలాధిపుఁడు గాఁగఁ

గొమ రొప్పఁ దనగబ్బిగుబ్బి లంటినవాఁడె
నిరుపమదుర్గాధి నేత గాఁగ
నలుపు మీఱినతననాభి చేకొనువాఁడె
వైభవోన్నతచక్రవర్తి గాఁగఁ

తే. జెలఁగుకలిమియుఁ జెలిమియుఁ దెలివి గలిగి
కళయుఁ జెలువము తళుకును బెళుకు నళుకు
చెలుపు గులికెడువలపుల సొలపు మిగుల
మిగులు రామావధూటి యకసుగుణవేటి.

26

సీ. నారదుం డలవిష్ణునామకీర్తనభక్తి
నీరదుం డౌదార్యసారయుక్తి
రాముఁ డద్భుతదయారసనిరంతరబుద్ధి
సోముఁ డంచితకళాసుప్రసిద్ధి
రారాజు భీమవిక్రమనికారస్ఫూర్తి
భోజరాజు కళాప్రభూతకీర్తి
జిష్ణుఁడు వైభవశ్రీవిలాసఖ్యాతిఁ
గృష్ణుఁడు భరతశాస్త్రీయజాతి

తే. ననఁగ నను వొందు బ్రహ్మవిద్యాప్రవీణ
సరసతిరుమలతాతయాచార్యపాద
తోయరుహమత్తచంచరీకాయతాత్త
పాలితాశితజనుఁడు ముత్యాలుఘనుఁడు.

27

తే. అట్టిముత్యాలుఘనుఁడు తాఁజెట్టఁ బట్టెఁ
దనకు ననుకూల యగునట్టిధర్మపత్ని
యకా నటంచును మానితానూనసుగుణ
వేటి మేటివధూటి శ్రీప్రోటిబోటి.

28

సీ. శ్రీలక్షణమున లక్ష్మీని సాటి యన వచ్చుఁ
 జంచల యై ధాత్రి మించదేని
 వైభవంబున శచీవనిత నీ డన వచ్చుఁ
 బలుగాకిపుత్రులఁ బడయదేని
 భూతిపెంపున శైలపుత్రి జోడన వచ్చు
 విభుమేను సగము గావింపదేని
 నిశ్చలక్షమ ధారుణిని సరి యన వచ్చుఁ
 బతులను బెక్కండ్రఁ బడయదేని

తే. యనఁగ ననుపమసకలగుణాభిరామ
 యగుచు బాంధవజనకోటియభినుతింప
 సొంపు మీఱఁగఁ బెం పెక్కు సంపదాఢ్య
 హరిగృహవాటి శ్రీపోటి యన్వధూటి.

29

సీ. సాహిత్యవిద్యావిశారద శారద
 యై ముద్దుపళని నా నమరునిన్ను
 గురుతరం బై తగుగుణగణప్రాధివే
 లాయుతుం డైనవేలాను ధాఖ్యు
 భరతభావాభావభావజగురుఁడు నాఁ
 గొమరుఁ జెందెడుముద్దుకొమరువరుని
 రూపవిభ్రమకళారూఢి నెంతయు రతి
 దేవియాముద్దులక్ష్మీపధూటి

తే. బుద్ధి నల్లారుము దైనముద్దయాఢ్యుఁ
 దీటు లేనట్టిపద్మావతీలలామఁ
 దెలివి మీఱురామస్వామి నెలమిఁ గాంచె
 మేటిముత్యాలు పోటివధూటివలన.

క. వెలసీతివి వారిలోన

నైలిచుక్కలలోనఁ జెలఁగునెలరేక యనన్
లలితకళావిభవంబులు

వల నొప్పఁగ మేటిముద్దుపళనివధూటీ.

31

సీ. వనాతి నీరీతి నెంతో భక్తి చెలంగ

వ్రాయించె జయధాటి రామకోటి
వనారి నీదారి నెలమి విద్యచ్ఛేదఁ

దనియించె నెద మెచ్చి ధనము లిచ్చి
వకల్కి నీపొల్కి నిలఁ గీర్తిఁ గైకొనెః

గబ్బముల్ చేనంది ఘనతఁ జెంది
ఏబాల నీలీల నిటు దొరాదొరలచేఁ

బొగ డొందె గడిదేటి పాలుపు మీటి

తే. తలఁప నేధీర నీమేరఁ దాతయాశ్వు

పాదముల వ్రాలె మది నెంచి ప్రస్తుతించి
కలరె నీసాటి ముత్యాలుకన్న మేటి

ప్రబలగుణపేటి శ్రీముద్దుపళనిబోటి.

32

సీ. చె న్నొందురంభ గాకున్నచోను బ్రతాప

సింహేంద్రు పెంపును జెంద నేల
ప్రతి లేనియలకల్పలతక గా కున్నచో

లలి ముద్దులక్ష్మితోఁ బుట్ట నేల
తగుదివ్యసుగుణరత్నంబు కా కున్నచో

ముత్యాలలోనుండి పొదల నేల
యిల సుగంధప్రద మిదియె కా కున్నచో

శ్రీనివాసప్రాప్తిఁ జెలఁగ నేల

తే. వీర గలచంద్ర రేఖయై కాక యున్న
 లలితసకలకళాప్రాణి వెలయ నేల
 యని పొగడ మేటి యై మీతె సతను ఘోటి
 భవ్యవాగ్ధాటి శ్రీముద్దుపళనిబోటి.

ఉ. పుష్ప మచందమామ కెనఁబోలుముఖంబు ముఖానురూప మా
 తిన్న నికల్కు పల్కులను దేటిన సద్దయ సద్దయారసో
 త్పన్నఁపుఁజూపు చూపునధ్రువంబగు నీవియు సొమ్ము లౌచు
 మే, న న్నలు వొంద నొప్పు నరనాథులు మెచ్చంగ ముద్దు
 లక్షీయున్.

34

క. పద్మారిఁ గేరుమోమును
 బద్మాస్త్రిఁడు గోరుగోము బలువాల్ గన్నుల్
 పద్మాళి దూటు ననఁ దగి
 పద్మావతిరీతిఁ దనరుఁ బద్మావతియున్.

35

సీ. ఘటియింప నేర్తువు కవనజాతు లెఱింగి
 పలుకులకల్కి వెల్వెలనఁ బాట
 నీయఁగా నేరుతు విలఁ గోరినవరాలు
 నగరాజుసుకుమారి సగము గాఁగ
 చెల్లింప నేర్తువు చెప్పినరీతిగాఁ
 గనిద్రౌపదీసతి కాన కేఁగ
 నటియింప నేర్తువు నవరసంబుల నంటి
 తగురంభ యనిమిషత్వము వహింప

తే. నీదె మఱి యుక్తి పరికింప నీదె శక్తి
 నీదె నెరపద్దు నరయఁగా నీదె ముద్దు

సరసముగఁ జేసి రాధికాసాంత్యనమ్ము
భక్తి హరి కిమ్ము శ్రీముద్దుపథనిబోటి.

36

వ. అని నియోగించిన నేనును బ్రబంధనిబంధనోద్యుక్త నై. 37

షష్ఠ్యంతములు

క. శ్రీకృష్ణ దేవుచకుఁ గరుణాకరచారిత్ర విలసదనుభావునకున్
గోకులజప్రియభావుచకాకృతిజితశంబరార్యహంభావునకున్.

క. కౌస్తుభయుతవిస్తృతవ
క్షుప్తలునకు భక్తలోకసంరక్షణతా
నిస్తలునకు శ్రుతిమస్తక
వాస్తునకు సమస్తవిభుధపరవస్తునకున్.

39

క. శౌరికి జనవాంఛితసహ
కారికిఁ బాండవకులోపకారికి నచలో
ధారికిఁ గలికలుషోఘవి
దారికి దనుజేంద్రమదమతంగజహారికిన్.

40

క. అర్జునమదనాభ్యాసున కర్జునకర కాంతిమందహాసున కతిభ
క్తార్జునకృతసహవాసున కర్జునవాసునకుద్వార కావాసునకున్.

క. కరుణావర్ధిష్ఠునకున్
బరమమునిప్రకరహృదయవర్ధిష్ఠునకున్
గురుకులగిరిజిష్ఠునకున్
జిరగుణయుతవిష్ఠునకును శ్రీకృష్ణునకున్.

42

శ్రీ రస్తు.

ప్రథమాశ్వాసము

వ. అంకితంబుగా నాయొనర్పం బూనినరాధికాసాంత్యనంబను
శృంగారప్రబంధంబునకుఁ గథాక్రమం బెట్టి దనిన. 43

క. శ్రీవనితావరశుభ్రయః
శోవారిధిపూర్ణచంద్ర శుకయోగీంద్రః
భావించి చూచి జనక
త్వావరుఁ డిట్లనియె భక్తిసంభ్రమపరుఁ డై. 44

సీ. మునినాథ మును నేను బొందుగా హరికథ
ల్వీనులవిందుగా వింటి నందు
నందుతోఁబుట్టు గోవిందుని కత్తయై
వరగుణాకర యన వఱలురాధ
తా నెత్తి పెంచఁగాఁ దగునిశాసతిమీఁద
వడి నేల బలుకారుబారుచేసి
గోపాలదేవువైఁ గోపించె నపు డెట్లు
దక్షిణనాయకాధ్యక్షుఁ డైన

తే. దేవకీసూనుఁ డానారితీరు దీఱు
దీరుగా నేలె నవి యింపుదేఱునటుల
నాన తీవయ్య బహుసావధానమతిని
విని కృతార్థుఁడ నయ్యెద విమలహృదయ. 45

క. అన విని శుకయోగీంద్రుడు
వనజాక్షునిదివ్యపాదవనరుహాయుగళిన్
దనివారఁ దలఁచి యిట్లనెఁ
గనులం దానందబాష్పకణములు దొలుకన్.

46

సీ. ఏవంకఁ జూచిన నేణివిలోచనా
రతికూజితార్భటిరావచయము
లేచాయఁ జూచిన నిందుబింబాననా
వల్లకీవాదనవై భవంబు
లేతావు చూచిన నిభరాజగామినీ
సంగీతసాహితీసంభ్రమంబు
లేదిక్కు చూచిన నింద్రనీలాలకా
భరతశాస్త్రోక్తభావాభినయము

తే. లెందుఁ జూచిన గోపికాబృందగీత
మదనగోపాలసత్కథామహిమ లలర
నంగభవమల్లరంగ మై రంగు మీటు
బహుతరస్త్రీలతోడ వ్రేపల్లెవాడ.

47

తే. అందుఁ జెన్నొందునందునిమందిరమున
వాస మై యుండుఁగొస్తుభోద్భాసితుండు
దానవవిదారి యిష్టహృత్తాపహారి
భవ్యగుణపాలి మదనగోపాలమౌళి.

48

సీ. కువలయామోదంబు గొనవచ్చుసత్కిర్తి
నిశికాంతుఁ డగుట సందియము గలదె

కమలాభిరుచి హేతుకం బై న తేజంబు

దిననాథుఁ డగుట సందియము గలదె

దానవారిసమృద్ధి దనరించునస్త్రంబు

దేవేంద్రుఁ డగుట సందియము గలదె

హంసాహిత శ్రీల నలరారునెత్తేను

నీలాబ్ధ మగుట సందియము గలదె

తే. యినకరదళోపలానగనుపదంబు

లంబుజాతంబు లన సందియంబు గలదె

యని తనుగురించి బుధజను లభినుతింప

తీవిఁ దళుకొత్తుశ్రీకృష్ణ దేవుఁ డనఁగ.

49

సీ. సవరంపుపరువంపుసవరంపురుచి నింపు

నెరిసొంపు గలజంపుకురులతోడ

నలువొందు నెలలందుఁగళలెందుఁదగఁజిందు

తొగవిందుజిగిఁజెందు మొగముతోడ

నునుదమ్మలనుదిమ్మలను నిమ్మలనయమ్మ

గనునొమ్మసిరిగ్రమ్మకనులతోడ

నొగిఁ బ్రబ్బుబిగిరబ్బునగుమబ్బు బిగి నుబ్బు

లను ద్రొబ్బుగననబ్బుతనువుతోడఁ

తే. దనర వ్రేపల్లెలోఁ గలతలిరుఁబోండ్లు

హరికపటచర్యలకు మోహితాత్మలైరి

యెప్పుడును జేరి మెప్పించుచొప్పుఁ జూచి

మరులుపూనరెసతులై నమానులైన.

50

సీ. గురుకుచకుంభము ల్కుఁధరము ల్లాకున్న

గోపాలకరఘాతఁ గొనఁగ నేల

ప్రథమాశ్వాసము

కలికివార్లన్నులు కలువలు గాకున్న
హరిచూపుకాంతిచే నలర నేల
తుల మించుమైదీగెయలమించుఁ గాకున్నఁ
గృష్ణాంబుధరముతో నెనయ నేల
శ్రీపాదపద్మము ల్చిగురులు గాకున్న
మాధవుచేఁ జెల్వ మంద నేల

తే. యనుచు బుధకోటి పొగడఁగాఁదనరుకోటి
యన్నువులమిన్న నందునికన్నఁజిన్న
వారిధరవేణి రాధికాకీరవాణి
ప్రబలును జెలంగ హరిప్రాణపద మనంగ.

51

వ. అదియునుం గాక.

52

సీ. నెరికొప్పుమినుకొప్పునిడుదపెన్నెరులతో
నునుజూపు లీనెడుకనులతోడఁ
గళలు దేటుచు మీటుకలికినెమ్మోముతో
విడికెంపు గనుపింపుపెదవితోడ
గెఱగట్టుకొని పుట్టునెఱపూపచనులతోఁ
గడుసన్నగిలుచున్న కౌనుతోడ
జిగి హెచ్చుచును వచ్చుచికిలిలేదొడలతో
జడతలొల్కుచుఁగుల్కునడలతోడ

తే. రమణఁ బొల్లాటుచెక్కుటద్దములతోడ
మేల్చిగనుపట్టుచిన్నారిమేనితోడఁ
దేజరిల్లును బేరిళాదేవి యనఁగ
రాజగోపాలుపట్టంపురాణి యగుచు.

53

ఆ. ఆమెఁ గూడి దానవాళికేఁ గాలుఁడు
 గోఁవసతుల కెల్లఁ గుసుమశరఁడు
 జలజజాదిసురల కలపరబ్రహ్మాంబు
 తల్లిదండ్రులకును దనయుఁ డగుచు.

సీ. మోహించి యొక క్రేవ ముగ్ధభామామణు
 త్తళుకుఁజూపులఁ గల్వదండ లొసఁగ
 మన్నించి యొకచోట షడ్భాణుమధ్యలు
 చెలినవ్వులను సుమాంజలులు నెరప
 భావించి యొకప్రక్కఁ బ్రౌఢచంద్రాసన
 ల్లు నకుచలికుచము ల్లాన్కు లీయ
 లాలించి యొకయిక్క లోలలోలాక్షులు
 లలి మానధనములు లంచ మంప

తే. నందఱకు నన్నివగల నానంద మిచ్చి
 చల్ల నేయఁగ నింటింటఁ జంద్రుఁ డగుచు
 మందలో నుండు మన్తధమన్తధుండు
 ప్రాభవస్ఫూర్తి రాజగోపాలమూర్తి.

55.

తే. విడక దాదు లడుగులకు షడుఁగు లొత్తఁ
 గనుయశోదయు గారాబముననుజూడ
 గరిమ నందుఁడు గన్నుల గప్పుకొనఁగ
 రాధ పోషింపఁదగునిళా రాజవదన.

56.

సీ. శౌరిని గని రాధ చనుగుత్తు లివిగొ ణ్ణా
 మ్మన లేవె తన కింత యను నిశయును
 మురవైరిఁ గని రాధ మోవిపం డిదుగొ ణ్ణా
 మ్మన లేదె తన కింత యను నిశయును

వరుని గన్గొని రాధ నెరిపించ మిదిగొ కొ
 మ్మన లేదె తన కింత యను నిశయును
 బద్ధాతుఁ గని రాధ పలుకెంపులివిగొ కొ
 మ్మన లేవె తనకింత యను నిశయును
 తే. హరిని గని రాధ యలయాట లాడుదాము
 పడుకటింటికి ర మ్మనితొడరి పిల్వ
 నాడ నేఁగూడ వచ్చెద నను నిశయును
 నన్ని రాధికామాధవుల్ రవ్వ సేయ.

57

సీ. మురువుగా దాఁగిలి మూఁత లాడెడువేళ
 యదురాయలకుఁ బల్క రెదురుపడును
 రీతిగా గుజగుజరేకు లాడెడువేళ
 మదనగోపాలుని గదిసి నిలుచుఁ
 గొమరుగా వెన్నెలకుప్ప లాడెడువేళ
 మురవై రిచేఁ గను ల్తూయ నిచ్చు
 గుములుగా గుజ్జెనగూడు లాడెడువేళఁ
 గంసవిద్యేషిచెంగట వసించు

తే. నెట్టు లై నను దేవకిపట్టికరము
 గరము తను సోఁకఁగాఁ గనికరముచేత
 సుదతియలనాఁడె నై గఁగాఁజూచుఁబ్రోడ
 లమ్మ చెల్ల యిదెంతచిత్రాంగియనఁగ.

58

సీ. పాడించు నొకవేళ బహుదేశ్యరాగము
 ల్సాగించు నొకవేళ జంత్రవాద్య
 మెఱిఁగించు నొకవేళ భరతశాస్త్రప్రౌఢిఁ
 బట్టించు నొకవేళ భావరసము

నెగడించు నొకవేళ నెరికావ్యసంగతు
 ల్గునుపించు నొకవేళఁ గవనరీతి
 బోధించు నొకవేళఁ బూవిల్తుశాస్త్రంబుఁ
 జదివించు నొకవేళ శయ్య లోలి

తే. నూటి పోయ మఱొకవేళ నారజంబు
 వచ్చె ననిపించు నొకవేళ వాద్యవిధము
 నెపుడు చూతునొ యిదె శౌరి నెనయ ననుచు
 దయ నపుడు పొంగి యిళకు రాధాలతాంగి.

59

క. నలు గలఁదు జలక మార్పును
 జలువలు గట్టించు పడ్రస్తాన్నము లుంచుకొ
 దెలనాకుమడుపు లిచ్చును
 గలికీ ర మ్మనుచుఁ దీసి కవుఁగిటఁజేర్చున్.

60

సీ. ఒమ్ముగా దిమ్ము లై కొమ్ము రావలె నంచుఁ
 గులదేవతల నెల్లఁ గోరి కొలుచు
 నిడుదలై మెఱుఁగెక్కి నెరికురుల్ పెరుఁగంగ
 దిన మొకతెలంబుదెచ్చి యంటుఁ
 గలికికన్నెరికంబు దొలఁగఁ జెంచుల కెంతొ
 యిచ్చి తీసినమందు లిచ్చు నిచ్చ

గతి నెపు డీడేరుపో యీముద్దరా లని
 యుపవాస మొకవేళ నుండదుయని

తే. వగలు గై నేసి చెలి యుండు సొగసుఁ జూచి
 దృష్టిపై దృష్టి తీసుక తెఱవ నాదు
 సవతి పొదువె యని చెక్కుఁ జఱచి మోము
 మోమునఁ గదించి నూతాఱుముద్దు లిడును.

61

క. సతి నిట్లు రాధికామణి

సతతము గసుగందనీక చనువున మనిచెన్

రతిమగనితోఁటలోపల

లతకూనను బెంచినటుల లలితము గాఁగన్.

62

తే. కొమ్మ కటు యశావనవసంతగుణ మెసంగఁ

దొలుతఁ గనుపట్టుబాల్యజాతులు దొలంగె

గరముచివురులు తొవ రెక్కెఁ గడమతావు

లొఱపు మీతెను గోకిలస్వరము లొదవె.

63

సీ. అధరబింబంబున కరుదెంచుచిలుకల

పలుకులో యన ముద్దుపలుకు లమరె

ముఖచంద్రమండలంబును గ్రహింపఁగ వచ్చు

పెనురాహువో యన వేణి యమరె

నలు వొందునాభిపున్నాగంబునకుఁ బాటు

నళులబా రనఁగ నూఁగారు దనరె

బదపద్మయుగళంబు గదిసి పో కున్న రా

యంచ యంచన మందయాన మెసఁగె

తే. మీరుబహునవశ్రీ ల్చెందినారు గనుక

విన్నవించెద నని తల్కుబెల్కు లమరఁ

జేరెనో తెల్ప ననఁ గను ల్చెవులఁజేరె

రమణి కటుచాలయావనారంభ వేళ

64

తే. గుబ్బగుబ్బలులను ద్రొబ్బి నిబ్బరముగ

గుబ్బెతకు గబ్బిసిబ్బెంపుగుబ్బ లుబ్బె

సరసయావనమానససరసిలోనఁ

బొడముబంగరునునుదమ్మి మొగ్గ లనఁగ.

65

తే. అరయఁ దనజోడుబయలామైననెడువంత
చిత్తముననాటనానాటఁజిక్కెఁగొను
మానహానికి నైతురే మహిని దలఁప
బట్ట గట్టినబలుగుణవంతు లెల్ల.

66

సీ. వెన్నునిముఖచంద్రబింబంబు కళదేఱఁ
దరుణిలోచనకుముదంబు లలరె
శౌరికిఁ జికురాంధకారము ల్పెరుంగంగ
ముకురాస్యనఖరతారకలు వెలసె
వనజాక్షువక్షఃకవాటంబు జిగి మీఱ
బిబ్బోకవతిచనుగుబ్బ లుబ్బె
స్వామికి భుజకల్పశాఖలు బలియంగ
నతనాభికిని బాహులతిక లెనసె

తే. హరికి యశావసవాసంత మతిశయిల్ల
నాతికిని బికకలకంతనాద మొదవె
భళిర యిటువంటియీసతీపతులజాతి
రితు లప్పుయ్య యని రతిప్రియుఁడువాగడ.

67

ఆ. చికిలిసానఁ దీర్చుజీవరత్నమురీతిఁ
బరువ మైనకుసుమవల్లిపగిది
మెఱుంగు చేసికట్టిమేల్చిబొమ్మవితాన
రమణి దనరె జవ్వనమున నపుడు.

68

తే. శుభదినంబున సప్తమశుద్ధి గలిగి
చెలఁగువేళను గురుమాపుచీరతోడ
సరసరుచిరాన్నభోజనోత్తరమునందు
నీ డెఱుంగనిచేడియ యీడుమీఱె.

69

సీ. మనయశోదను జీరి మనయిళ పుష్పించె
 నని చెప్పి బహుమతు లందరమ్మ
 తెలియఁగా రోహిణీదేవిని రప్పించి
 యాచిన్నెలో కావొ యరయరమ్మ
 చుట్టపక్కాలకు శుభపత్రికలు వ్రాసి
 పంప మామకు శ్రుతపటచరమ్మ
 దినశుద్ధి లగ్నంబు గని సాంగ్యములు దెల్పు
 వేగ గర్గుని బిలిపించరమ్మ

తే. కలికిలతకూన పుష్పిణిగాఁ జెలంగె
 నెవరు గన్నాదు మాధవు నెనసె నేమొ
 మందు లీవలె సాంబ్రాణిమధురమధువు
 మంచిఖర్జూరములను దెప్పించరమ్మ.

70

క. అనువనితలగుసగుసలను
 విని కనులను జలము లొలుకఁ బెట్టసిగ్గుపడక
 వనజాక్షిని గని రాధిక
 చినిచిన్నెలకన్నె నెన్నిచేసెద రనుచున్.

71

సీ. అంటు గల్గినవారి నంటుకో నీయమించి
 పడఁతిని మగరాలపలక నుంచి
 విప్రసువాసినీవితతిచేఁ బాడించి
 ననమేనఁ గుంకుమనలుగు లుంచి
 చలువగొజ్జఁగినీట జలకంబు లాడించి
 తడి యొత్తి కురు లార్చి జడ ఘటించి
 పస మించుకెంబట్టుపావడ బిగియించి
 రంగుచెంగావికోకను గదించి

తే. రవికె దొడిగించి సొమ్ము లలంకరించి
జాజు లెనయించి కల్పముల్ సంఘటించి
యరుగుపై నుంచి పాలు పండ్లలవరించి
క్రొల నిప్పించి చిమ్మిలిగొట్టఁ బంచి.

72

తే. భేరి మొదలగువాద్యము లోబ్రకొనఁగ
వరుస నెనయించి చెలికొడిఁబ్రాలుగట్టి
కుంకుమరసంబుకస్తూరికుసుమములును
బంధుమిత్రాప్తతతి కిచ్చి పంచి రాధ.

73

తే. చాన నిట్లరపడకింటి లోని కనిచి
మొల్లపూఁబాన్పుపై నత్తమిల్ల నునిచి
దగ్గఱను నింబదళము బెత్తంబు నునిచి
యుగ్మలుల నందు జాగరంబుండఁ బనిచి.

74

తే. మాంత్రికులఁ బిల్చి యిలుచుట్టుమంత్రయంత్ర
తంత్రములఁగూర్చి నల్దెసల్ తప్పిదారి
భూతముల నెందుఁ జొరనీకభూతిజల్లి
కలికిఁ గాపాడె గను రెప్పగాచినటుల.

75

తే. వేడ్కఁ గావించి మరునాఁడు పిట్టుఁబెట్టి
కలశముల నెత్తి సీమసీమలకుఁ దనియఁ
బంచి పంచమదినమునఁబసపు నూనె
యందఱికిఁ బోసి చెలిని బెండ్లకుఁగు నుంచి.

76

తే. తరుణు లప్పుడు సంపెంగతైల మంటి
మించుఁబోడిని దాన మాడించి రెలమిఁ
దమ్మిగుమ్మితిదొరచేతితలిరుటాకు
చికిలిబాకును దేజుమాల్ చేసినటుల.

77

సీ. పరిమళంబులు ముట్టికురు లార్చె నొకభామ
 చక్కఁగా జడ వేసె నొక్క లేమ
 కస్తూరితిలకంబు ఘటయించె నొకజంత
 బుక్కాము మ్రేజిల్కె నొక్కకాంత
 కెంబట్టుపావడ గీలించె నొకబోటి
 యొగి రైక ముడి వెట్టె నొక్కబోటి
 హాంగోక మొలఁగట్టెనొకమదావళయాన
 యొదవించె మణిభూషణొక్కచాన

తే. తరుణి యొక్కతె నిల్వటద్దంబుఁజూపె
 రమణియొక్కతె మేనగందమునలందెఁ
 బడఁతి యొక్కతె యగురుధూపంబు వైచెఁ
 జేడియకు నిట్లు రాధ కై నేయువేశ.

78

తే. తెఱవ యారీతి నిండుము స్త్రీబుతోడ
 నుల్లసిల్లెను మల్లెపూఁజల్లు లలర
 నవ్వగలచివ్వలకుఁ గాలుద్రవ్వకొనుచు
 మరునిపడివాగైవై గోవ మట్ట మనఁగ.

79

క. అంతటఁ గాంత లిళాసతి
 వింతఁగఁ గేసేసి తెచ్చి వెల గలమగరా
 సంతనల మంతు కెక్కిన
 దంతపుసనిచవికెలోన దయ దనివారన్.

80

తే. మేల్చిపచ్చలగద్దియమీఁద నుంచి
 చేరి యనసూయ మొదలగుపేరటాండ్రు
 మనయిళామాధవులకు శోభన మటంచు
 జల్లఁగాఁ బాడి సుంకులు చల్లి రపుడు.

81

సీ. చెక్కుటద్దములపైఁ జెమటబిందువు లూరఁ
 గస్తూరితిలకంబు గరఁగి జాఱఁ
 గరకంకణంబులు ఘల్లుఘల్లుని మ్రోయ
 నలువంకఁ జూపువెన్నెలలు గాయ
 స్తనభార మోర్వక తనుమధ్య మసీయాడ
 నిండుమోహంబుతో నీవి వీడ
 గబ్బిసీబ్బెపుటుబ్బుగుబ్బచన్దవ పొంగ
 బాహుములోజ్వలప్రభ లెసంగఁ

తే. గటితటంబునఁ గీల్జడ నటన మాడ
 గగనమున కేగునిట్టూర్పు గాడ్పుతోడఁ
 దాళగతు లొప్పుసంవెంగలైల మంటెఁ
 దమక మెదనాటి హరికి రాధావధూటి.

82

తే. చెలులచే యానుకొని లేచి కలికి యిడిన
 పాదుకలు మెట్టి రాజసప్రాధి నేఁగి
 మేటిమగరాలముక్కాలిపీటమీఁద
 శౌరి కూర్చుండె మజ్జనసదనమునను.

83

క. లికుచకుచ శౌరి కత్తరి
 లికుచరసం బిడియె నఖరరేఖలచే నొ
 క్కొకటిగఁ జిక్కెడలింపుచుఁ
 బ్రకటితఘననీలకేశపాశంబందున్.

84

క. కుంకుమ నలు గిడె నొకచెలి
 పంకజదళనేత్రమేన భావములోనక
 డెం కగుననురాగరసం
 బింకఁగ వెలిఁ దీసి విభున కిప్పించె ననన్.

85

క. గంధామలకము వెట్టెను
గంధేభసమానయాన గనుకనిఁ గరమున్
గంధతను లంది యియ్యఁగ
గందవతీధవున కపుడు గరిమ దలిర్పన్.

86

తే. పసిఁడిగిండులచే ముంచి పడఁతు లియ్య
జలక మా ర్చెను జెలువ గొజ్జంగినీట
రమణునకు రాధ మదనసామ్రాజ్యమునకుఁ
జెలగి పట్టాభిషేకంబుఁ జేసె ననఁగ.

సీ. కురు లార్చె నొక లేమ సురటి నొక్క తెవీవ
పరిమళాగురులధూపములనొసఁగి
సిగ వైచె నొకభామ నిగరాలతాయెతు
ల్లీలించి జంటరుమాలు గట్టి
విరు లుంచె నొకరామ విదళించి పన్నీటఁ
బద నిచ్చి గోవజవ్వాజిః జమిరి
పట మిచ్చె నొకచాన యటు విప్పి నలుగంగ
నీక తావులు గట్టి నెగయఁ బట్టి

తే. తిలకవతియోర్తుకస్తూరితిలక మునిచె
గంధగజయాన యొక్క తె గంధ మలఁదె
దడవుగా నోర్తురత్నాలతోడవు లిడియె
శౌరికిని జాల నయ్యలంకారవేళ.

88

క. ఎనిమిదిదిక్కులరాజుల
ఘనకీర్తులు వచ్చి యతనిఁ గవినె ననఁగా
నునుము తైపుఁజొకట్టులు
వినుతాంగి యిడంగ శౌరివీనులమెఱసెన్.

89

తే. కళలు పదియాలు నేఁ గంటి ఘనునిమోము
గనియె నరువదినాలుగుకళ లటంచుఁ
గలఁగి కమలారి హరిపదాక్రాంతుఁ డయ్యె
ననఁగ మగరాలపెండియం బునిచె నొకతె.

90

క. మగువ యిడ హరియురంబునఁ
దగియెకాజిగిచిలుకతాళి ధర నాతనిబల్
సొగసు గని చి త్తజన్తుఁడు
దెగిపాటఁగఁ బట్టు వడినతేజి యనంగన్.

91

క. మగరాలపతక మొకచెలి
దగిలింపఁగ శౌరియెదను దగె నాలోనకా
పగ నీనుతొగలరాయఁడు
సొగసగు తల్లిలఁ దొంగి చూచె ననంగన్.

92

తే. కూర్చి నిక ని ట్లిళాదేవిగోరు లుంచు
ననెడువగ గోళ్ళకుతికంటునునిచె నొకతె
యందులకు రాధ కెంపులనందగించు
నిట్టు లనఁ గౌస్తుభము శౌరికిడియె నొకతె.

93

తే. రమణి గీలించుతారహారము మురారి
యురమున వెలింగె నెదలోన మెఱయుచున్న
తనవరుని బంపి మఱి యిళాతరుణి నెనయు
మనుచుఁ దారక లటువలెఁ గొనె ననంగ.

94

తే. చాన గీలించునీలకంజాతసరము
మెఱసెఁజిన్నికృష్ణునివిప్పుటురమునందు
మారు లేనితన్మోహనాకారమునకుఁ
జంచలాక్షులు దృష్టి తాకించి రనఁగ.

95

తే. పడఁతి గట్టినకాంచనాంబరము దనరె
నంబుజాక్షునిస్వచ్ఛదేహంబుమీఁద
నతనియెద నిండి తగునాదయారసంబు
వై ని దా నిట్టులను గానవచ్చె ననఁగ. 96

క. తొగమగనిబావ నిట్టుల
వగఁగాఁగై సేసి తెచ్చి పనిహర్వులహా
న్దగరాలచవికెలోపలఁ
దగుపచ్చలపీట నునిచి తరుణులు వేడ్కన్. 97

తే. చని యిళాదేవిఁ గని లగ్నసమయ మాయె
రమ్ము మాయమ్మ యని క్రమ్మికొమ్మలెల్ల
బలిమిఁ గొని పిల్వరాధికభయముచేతఁ
దగ్గి దిగ్గున లేచి నున్సిగ్గు మాని. 98

చ. వలపులచంద్ర కావిజిగిపావడరంగు లెసంగఁ బైతిణీ
జిలిబిలిచీరకుచ్చెళులు చిందులు ద్రొక్కఁగ జంటిరై కలొ
పలిచనుగుబ్బ లుబ్బఁగను బంగరుటందెలుఘల్లుఘ ల్లనన్
జలజదళాక్షి వచ్చె రభసంబున నయ్యదురాజునొద్దకున్. 99

తే. అపుడు సుముహూర్త ముచుచు గర్గాదిమునులు
శోభనముఁ జేసి రానిత్యశోభనులకు
వాద్యములు మ్రోయ నిఖిలదిక్పతులు పొగడ
నాప్తబంధుసుహృత్కోటి తృప్తిఁ బొంద. 100

క. అవ్వేళను హరియు నిళా
యావ్వతరత్నంబు బాంధవావలితోడన్
బువ్వము దిని రారుచులకు
నువ్వి ఖూరుచును మెప్పు లొసఁగుచు నంతన్. 101

క. నందం డందఱఁ బరమా

నందంబును నొందఁ జేసె నయ్యైమర్యా

దం దగుసూన్యతభాషా

సందోహముచే బటాదిసత్కారములన్.

102

తే. అంత సంతోషసంభరితాంతరంగుఁ

డగుచుఁ దాంబూలఫలదాన మాచరించి

యతివయును దాను ఊరాన్న మారగించి

యువతి యిడురత్న పాదుకా యుగళి తొడిగి.

103

చ. చలువ లెసంగుచప్పరపుజంత్రపుబొవ్వులు పావురంబులున్

గిలకలమంచము నిర్వరులు నించినసెజ్జయుఁ గీచుబుట్టయున్

దలగడదిండ్లు దోమతెర త శ్కనుడోలిక నిల్వటద్దముల్

గలపడకింటి కేఁగి యటఁ గంజవిలోచనుఁ డుండె నత్తటిన్.

సీ. వలివెచెంగావిపావడకొసల్ బిగియించి

కుంకుమపువ్వుంచుకోక గట్టి

కలపంబు నెత్తేనఁ గలయంగ మేదించి

హవణిల్లుముత్యాలరవికె దొడిగి

గేదంగిరేకులఁగీల్ జడ ఘటయించి

చంద్రసూర్యాదిభూషణము లుంచి

పాలుపుసంచపురేకుబుక్కాము మైఁ జల్లి,

కస్తూరితిలకంబు సిస్తుపఱచి

తే. గోవజవ్వాజి మెడను గీల్కొల్పి జఘన

మునకు నగురుసాంబ్రాణిక్రొంబొగలు పట్టి

కనులఁ గాటుకరేకలు కదియఁ దీర్చి

రాధికామణి యిళకు నలంకరించి.

105

క. నిద్దపుటద్దముఁ జూపిన
ముద్దియ తగె నబ్ధిమధ్యమున బింబిత మై
ముద్దులు గులికెడుకలుముల
ముద్దులగుమ్మ యన భువనమోహిని యగుచున్.

106

సీ. ఎటు తాళ నున్నదో యీకొమ్మకెమ్మోవి
కైటభారాతిపల్లాటులకును
ఎటు లోర్వ నున్నదో యీకన్నెచన్నులు
గోపసింహునిగోటిగుమ్మలకును
ఎటు లాన నున్నదో యీతన్వీలేదొడల్
చాణూరహరుమారుసాదనలకు
ఎటు లాగ నున్నదో యీనాతినునుమేను
దంతిమర్దనుకొఁగి లింతలకును

తే. నంచుఁ దను గేలి యొనరించుమించుఁబోండ్లఁ
గాంచితలవంచిసిగ్గుచేఁ గలఁకఁబాటు
వారిజాననవీనులవద్దఁ జేరి
బుద్ధిగా నిటు లను రాధ బుజ్జగించి.

107

సీ. చెలు వుండు కొఁగిటఁ జేర్చినయపు డీవు
గుబ్బల మెలమెల్లఁ గ్రుమ్మవమ్మ
విభుఁడు చెక్కిలి ముద్దువెట్టినయపు డీవు
నలరుమో వొక్కింత యానవమ్మ
సామి పైకొని రతి సల్పినయపు డీవు
నించుక యెదురొత్తు లియ్యవమ్మ
ప్రాణేశుఁ డలకేళి బడలినయపు డీవు
పురుషాయితము వేగఁ బూనవమ్మ

తే. అతఁడు నవరసరసీకశిఖావతంసుఁ

డధికసుకుమారమూర్తి వీ వతని నెటుల
వలచి వలపించుకొనియెదో పలికినాను
నాన గొనఁబోకు నామిఁదియాన నీకు.

108

క. అని మనసిజుగమనములు

విను మని యుపదేశ మిచ్చి వే లె వ్విదిగో
యెననెను శుభలగ్నము ప్రియు
నెనయఁగ వలె వేళ తప్పనియ్యక యనుచున్.

109

క. మరుగంధసింధురంబును

గరముం గదలించి కెచ్చుకరణిని దెఱవన్
వరుకడకు బలిమిజులుములు

మెఱయఁగఁ గొని తెచ్చి పలికె మెల్లనహరితోన్.

110

సీ పదపద్మముల నొప్పుబంగారుగొలుసులు

మేలు గుల్కెడునిగ లాలు గాఁగఁ

గటితటి నటియించుగంటలమొలనూలు

పాలాదిగంటలచాలుగాఁగ

నల్లచీమలబారునా మూరునూఁగారు

మేర మీఱినమదధార గాఁగ

గబ్బిసిబ్బెపుటుబ్బుగుబ్బగుబ్బలు లెంతో

మంతుగన్ వింతకుమ్మములు గాఁగ

తే. గందవడిలోనదుమాడి మందగతుల

వచ్చె నెరితావి కళలచాల్వల గొనంగఁ

జిన్నిమరుదంతి ని న్నొకసన్నఁ జూడ

సరస నెక్కెడు మీఁదిపై సరము లేఁగ.

111

సీ. ఈగోటిమీటుల కీకుచగిరులట్ల
 పొంగి తాళవు దీనిమొగ్గచన్ను
 లీపంటిగంటుల కీమోవిపగడంబు
 వగను దాళదు దీనిచిగురుఁబెదవి
 ఈమారుసాదన కీయూరుకాండంబు
 లటులతాళవు దీనియనఁటితొడలు
 ఈకొఁగిలింతల కీతనుకనకంబు
 వలెను దాళదు దీనిమొలకమేను

తే. నీకు సరి యగునటు లెల్ల నేను గాను
 పొల మెఱుంగని దిది వట్టిముగ్ధ గాని
 తెలిసి యెటు లేలెదో నీకుఁ దెలుప వలెనె
 దేవ దక్షినాయకాధిపుఁడ వీవు

112

సీ. కొననాల్కుఁ గొని మోవిచెనకి చూతువు గాని
 యదరంటఁగా నొక్కియానఁబోకు
 ముద్దుచెక్కులఁ జిన్నిముద్దు లుంతువు గాని
 జిగిగోటికత్తులఁ జీరఁ బోకు
 మొనవేళ్ళఁ జనుమొనల్ పుడుకు దింతియ కాని
 వగవగ బిగిపట్టుపట్టఁ బోకు
 రతికేళి మెల్లమెల్లన సల్పుదువు గాని
 దురుసు వై సరములు నెరపఁ బోకు

తే. వెట్టి నై తెల్పెదను గాని వెలఁది నీవు
 వలపులను మించి గడిదేటి వద్దఁ జేరి
 మారుసాములఁ జలపోరి పోదువేళ
 నాదుగుటికట్లు నిలుచునా నలిననయన.

113

తే. అంచు హరిచేతి కిళ నొప్పగించి రాధ
 వత్తు నేఁ గూడ నని చెలి పైఁటఁ బట్ట
 వేగ వచ్చెద నని విడిపించుకొనుచుఁ
 జనియె మది భేదమోదముల్ పెనఁగొనంగ

వ. ఇ ట్లమ్మందయాన యమందయానంబునఁ బడుకయిలు
 వెల్వడి రత్నముద్రికాలంకృతం బైనకెంగేల నొక్కబాలికా
 మణిం జెయ్యానుకొని యవ్వాసుదేవు నెడఁబాసి పోవం.
 జాలనిచి త్తంబుతోన త త్తటపడి యమ్మత్తకాశినులం గని తలు.
 పోర సేయుం డనునెపంబున తిరిగి తిరిగి చూచుచు రాజసం
 బవలంబించి యెవ్వరితోడం బలుకక డగ్గుత్తియనడంపుచుఁ గేళి
 పూగుత్తులాఘ్రాణించుపోలిక బెట్టునిట్టూర్పులునిగుడింపుచుఁ
 జెందొగలవిందుఁ గనుచందంబున వదనారవిందం బెత్తి
 కందోయిం గ్రండుకొను భాష్పబిందుబృందములఁ జిప్పిలనీక
 రెప్పల నార్పుచు హరివిరహభరంబునం దాఁకి జారినకర
 కంకణంబులం గని చేయెత్తి కప్పుకొప్పు దిద్దుకొనుచొప్పునఁ
 గప్పుచుఁ గుచలికుచంబులం దగదగ మని తగులుకొను
 చిగురువిలుగలతులువసెగలఁ దగిలి చిటిలి పెటిలి పడుతార
 హారంబులం బయలుపడనీక పయ్యెదచెఱంగున మఱుంగు
 సేయుచు నిజమందిరంబుఁ బ్రవేశించి యం దొక్క
 చొకాటంపుసులుపు పట్టు మేలుకట్టులంగనుపట్టు కట్టాణి ముత్తి
 యంపుజల్లులతో నల్లిబిల్లిగా నల్లుకొను బొండుమల్లియల
 పూదండలం దగిలి రొదలు సేయుతుమ్మెదల గరులనిగనిగ
 లకుం బదు లనఁగఁ దగిలి మగరాలపోరనగండ్లనుండి వెలికి
 నిగుడు నగురు సాంబ్రాణిపొగల మగుడం ద్రోయుచుఁ దెర.

గంటి మచ్చెకంటులనెరినెరుల వఱలు విరుల చేరులనెత్తావుల
 నత్తమిల్లి మత్తిల్లి వచ్చు కమ్మ తెన్నెరలవగ మిగులుమగరాల
 సౌధంబున నెంతయు వింతవింతపని సంతనల మంతు కెక్కు
 జీవదంతపుఁ జప్పరకోళ్ళ మంచంబుపై రవిబింబంబుడంబు
 విడంబించు కెంబట్టు పరుపున రాజినశిఖారేఖల నెకమీఱు
 సూరెపుటంబు తలగడఁజేరి యొక్కపల్లవపాణి పద
 పద్మంబులు పట్టుచుండఁ బవ్వళించి యాత్మగతంబున. 115

3. సొమ్ము లియ్యవచ్చు సొమ్మంద మియ వచ్చుఁ
 నియ్యరాని ప్రాణమియ్యవచ్చుఁ
 దనదువిభుని వేరుతరుణిచేతికి నిచ్చి
 తాళ వశమె యెట్టిదాని కైన. 116.

. నాతి యింతకు మున్నె నాసామిమధురాధ
 రామృతమ్మును జూట లాడ కున్నె
 యతివ యింతకు మున్నె హరివిష్ణుటురముపై
 గుబ్బలకసి దీఱఁ గ్రమ్మ కున్నె
 రమణి యింతకు మున్నె రమణుకొఁగిటఁజేరి
 పారావతధ్వనుల్ పలుక కున్నె
 చాన యింతకు మున్నె శౌరి పైకొన వెను
 దియ్యక యెదురొత్తు లియ్య కున్నె

1. మున్నె యది జాణ సిగ్గుచే నున్నఁ గాని
 విభుఁడు వగఁ జేసి తనువీడ వీడఁజేసి
 చేరఁగాఁ దీసి యందందుఁ జేయివేసి
 కొమ్మ నిటమున్నె తా దిద్దుకొనక యున్నె.

క. అని చింతింపుచు నచ్చటఁ
గనువిలుతునిబారి కలికి కను మూయక లో
 వనరుచు నుండెను రాధిక
 వనరుహదళనయనుఁ డచట వనితామణితోన్. 118

క. చెలియా వింటివె రాధా
 జలజేక్షణమాట లెల్లఁ జక్కఁగ ననినకొ
 గలకంతిమణి సిగ్గునఁ
 దల వంచుకొనంగఁ జూచి దయ దై వారన్. 119

సీ. చిన్ననాటనె చెల్లిఁ జేసితి మెడ లేక
 మన కేటిసిగ్గులే మధురవాణి
 నేఁ బల్కుఁగా లేదె నినుఁ జూచి ననుఁ జూచి
 యీవేళ మాటాడ విందువదన
 కూడి యిన్నా ల్భృటలాడమో యెటుపోయె
 నాయాట లీయాట లంబుజాక్షి
 పోనిపోనీ నేను బొరుగుారివాడనా
 నీకు మేనరికంబు నీలవేణి

తే. యళుకు లేటికి ననుఁజూచినులుకులాడి
 మోముఁ జూడవె మో మెత్తిమోహనాంగి
 ముద్దుగా ముద్దు లియ్యవే ముద్దుగుమ్మ
 మాటు కేగకె నాయాన మందయాన. 120

క. మనరాధ దెలిపె నేటికి
 ననువుగ నా ల్కగనియాట లాడక యున్నకొ
 మనసిజభూతము వెఱపుం
 గనిపించు నటంచు వేగఁ గదియుద మబలా. 121

క. చన దిటు లూరక యుండఁగఁ
గనువినుదయ్యంబు గదుమఁగా వచ్చినయా
వెనుక నెటు దాఁగువారము
మనసిగ్గులు దాని నెదిరి మార్కొన వనుచున్. 122

చ. గమగమతావులం గులుకుకప్పురభాగము లిచ్చి వేడ్కతో
సమముగఁ గ్రొత్తము త్తియపుసన్నపుసున్నముఁ బెట్టి చొ
క్కపుం, దమలపుటాకుఁ జొట్టి వనితామణిచేతి కొసంగఁ బో
వుచోఁ, గొమిరె నయంబుతోఁ గొనిన గోపకులాభరణుండు
ప్రేమతోన్. 123

సీ. ఉసికొల్పి వంచించి దుసికిలుచనుదోయి
చేనంట నమ్మ నొచ్చినె యనును
మొనసి యేమరఁ జేసి మో వాన గమకించి
వడి నుల్కి కరపల్లవములఁ గప్పు
నల్లందులకుఁ జొచ్చి యటు నీవి వదలింప
మిట్టిమీ నై బెట్టు కొట్టుకాడు
విభుఁ డందుఁ జెనకి తా వికవికనవ్వుచో
నటు గిరుక్కున మల్లి యలుక నించు

తే. తను గుఱించినఁ గని తనకనులు మూయుఁ
గవకవల్ నించుచో వ్రేళ్లు చెవులఁ జొనుపు
కొను నిశామానినియు ముగ్ధతనముఁ బూని
రాజగోపాలసంగమారంభవేశ. 124

ఉ. ముద్దులబెట్టు కొంత జిగిమోముగదింపుల వింత మోహపు
సుద్దులచే రవంత తెలిచూపుల నంత విరాళిచేతలం

బద్ధుల సుంత పావురపుఁ బల్కులు పల్కి కలంతసిగ్గు పో
దిద్దుమురారి నారినటు తెప్పనఁబైకొని మోవియానుచున్.

మ. అలరు ల్యాడ రుమాల వీడ నెదవై హారాళు లల్లాడఁ ద
ళ్ళులచౌక ట్లసియాడఁ బావురపుఁబల్కుల్ పల్కుచున్
గుల్కుచున్, బలుజోకొట్టుచు మబ్బుదట్టుచును బైవై ని
క్కుచున్ సొక్కుచున్, గళ లెల్ల న్గరఁగించి యేలె సొగ
యం, గంజాస్తుకయ్యంబునన్. 126

చ. గొనకొనుసిగ్గు మోహమును గూడఁగ నొక్కటి కొక్క
టెక్కుడై, పెనఁగొను కేలు మోముపయిఁ బెట్టుక మెల్లన
వ్రేళ్ళసందులన్, గనుఁగవ రెప్ప లార్పక యెగాదిగఁ గన్గొనె
శౌరివక్తమున్, మనసిజకేళినై పుణిని మానక మానిని
యప్పు డెంతయున్. 127

చ. ఉలుకును గొట్టుకాడు నగు నూర్పు లడంపుచు నూర
కుండు లోఁ, గలఁగును బల్కుఁబోవుఁ దటకాపడుఁ గన్గొనుఁ
గన్తోగుడ్చు మై, బులకలు దార్చు గ్రుక్కు లిడు బొమ్మెల
మై మఱచున్ సుఖోన్నతిం, దలకొని పారవశ్యమునఁ
దామరసాక్షి య దేమి చెప్పుదున్. 128

సీ. మో మొకించుక యెత్తిమోవి యానఁగ నొత్తి
యది యిది చాలించి యట్టెయుండుఁ
గొంగిలించఁగఁ జూచికరపద్మములఁజూచి
యందు కిందుకుఁ బోక యట్టెయుండుఁ
జనులఁ గ్రువ్వుఁగఁ గోరి సరస మెల్లనఁజేరి
యవల కీవల కేగ కట్టె యుండుఁ

బౌరుషరతి కెచ్చి పైకొన గమకించి

యటు నిటులను జేయ కట్టె యుండు

తే. ముద్దు లిడ వచ్చి యందందుఁ బ్రొద్దు పుచ్చుఁ
బలుకఁగా మీఱు నెలుఁ గెత్తి కలఁకఁబాటు
విడె మొసఁగఁ బోవు సగమాకు మడిచి మానుఁ
దీరి తీరనిసిగ్గునఁ దెలువ యపుడు. 129

వ. ఇట్లనేకవిధంబుల నిశామాధవులు భంగురానంగసంగరక్రీడా
పరవశు లై యున్నయెడ. 130

చ. భువిఁ బథికాళి యాత్రలకుఁ బోవఁగ నైష్టికవిప్రసంఘముల్
జవమున లేచి తానములు సల్ప రతాంతరసుప్తదంపతుల్
గవిసి రమింప వేళ యిది గాదె యటంచుఁ ద్రిభంగులన్నెరా
హవణికె నుగ్గడించెఁ జరణాయుధబోధక యూధముద్ధతిన్.

ఉ. అంతట దిగ్గునకొ బటుపు నంటక లేచి పయంట దిద్దుచుకొ
వంతను గొంత దాచి బలవంతపుహాయి రవంత వూని చె
ల్లింతులు చెంతలం బిలువ కేఁగిన దేమొ యటంచు నల్కరాఁ
గంతునితండ్రిని న్నదియఁగాఁ జని రాధిక తల్పుతట్టినన్. 132

తే. చేరి యందాక వారు చౌశీతిబంధ

గతులఁ బెనఁగి చాలక పునారతులఁ గలసి

బడలికలు దీఱ నొక్కింత పవ్వళించి

మదవతీకృష్ణు లప్పుడు నిదురలేచి. 133

సీ. మిసిమిచెక్కులఁ దమ్మరసము నాథుఁడు పెంపఁ

బికవాణిమోవి కాటుకను పెంపఁ

జెదరినముంగురుల్ శ్రీనివాసుఁడు దిద్దఁ

గాంత జాఁతినతిలకంబు దిద్ద

నలగోరువంకల నతఁడు కుంకుమ నించఁ
 గలికి పల్లంటికిఁ గపుర ముంచఁ
 గప్పు పెన్నెరికొప్పు కాంతుఁ డల్లనఁ బాపఁ
 జెలియ హారావళుల్ చిక్కుఁ బాపఁ

తే. జుట్టి సగమాకునోటికి సుదతి యొసఁగ
 మరలి మురవైరి కొఱికినమడుపులొసఁగ
 నట్టియెడ రాధ కరకంకణాలి ఘల్లు
 రనఁగ వినె నుల్లములు ఝల్లు మనఁగ నులికి.

134

తే. కలికి వే లేచి గడె దీసి తలుపు దెఱవ
 శౌరి రమ్మన రాధిక చేరఁ బోవు
 సంతకును మున్నె హరిచెవిచెంతఁ జేరి
 చెలువు చిలుకఁగ ననె నాతిచేతిచిలుక.

135

సీ. నాతికీల్గొప్పున నల్లకల్వలు గావు
 విరవాదిశరము లోసరసిజాక్ష
 నెలఁతనాసికయందు నీలంపుమణి గాదు
 ముక్కరముత్యంబు మురవిఫాల
 వనితపాలిండ్లపై వలచుకస్తురి గాదు
 మలయజపంకంబు మదనజనక
 తరుణి నెమ్మీనఁ గదంబపుప్పొడి గాదు
 వెలిదమ్మిపుప్పొడి విమలచరిత

తే. మరునిశరవహ్ని దరికొని మదిని బొదలి
 వెలికి విసరంగ దాని లోపల నడంచి
 యిదిగొ వచ్చెను బరితాప మడఁప ఘనుడ
 వీ వటంచును రాధ యిదెంతధీర.

136

చ. జలరుహపత్రనేత్ర విను చందనగంధివిరాళి యెంతో మై
నిలఁ గలసొమ్ము లంగజునియింగలమందుఁ గరంగి పూదె లై
మిలమిల డొల్లి రాఁ జెలులు మిణ్ణురుబూచు లటంచుఁ బట్టి చే
తులు సెగ లంటి పొక్క వెతతో విదలింతురు మిట్టమీను లై.

తే. లేమకును నీవు పొత్తున లేనియట్టి
వాసరము లెల్ల శ్రీహరివాసరములు
మానినికి నీవు ప్రక్కను లేనియట్టి
రాతి రెల్లను మఱి శివరాత్రి యరయ. 138

క. కన లేదో విన లేదో
కనులార న్వీనులారఁ గాంతులు కాంతల్
ఘనవిరహఃగ్నిని స్రుక్కఁగఁ
గన విన లే దిట్టివలపు కంజదళాక్షా. 139

క. అనిపలుకుచిలుకపలుకులు
వినువనజదళాక్షుఁ జేరి వేడ్కను రాధా
ఘనవేణి యిళను జూపుచుఁ
దనదగు ప్రేమాతిశయము దనరఁగ నగుచున్. 140

సీ. చిగురాకుజిగి నూకు చెలియకెమ్మోవికా
గజిబిజి మొనపంటిగంటు లెల్ల
ననచెండులను జెండు నాతిలేఁజనులకా
కఱకుగోటిపిరంగినలుకు లెల్ల
నునునాచులను నేచు వనిత పెన్నె రులకా
కక్కసం బగు పెక్కు చిక్కు లెల్ల
మరువంపుగురి దింపు మగువనెమ్మేనికా
విడువనిమరుసోముబడలి కెల్ల

తే. నకట మగలకుఁ దమయక్కతైనఁజాలు
నబలలా గెంచి లాలించ రనుచు నిశకు
వగచుగతి రాధ తనలోనివంతఁ దెలియఁ
జేసె శౌరికి నన్యాయదేశముగను.

141

చ. అది విని శౌరి రాధకర మల్లనఁ బట్టి బిరాన చేసరాల్ [గాఁ
గుదురుగఁ గంకణంబులును గూడఁగ ఘల్లుమటంచు మ్రోయఁ
గదియఁగఁ దీసిన న్గలికి కాంతునిపేరెద వ్రాలె నంతలో
గుదిగొనుస్థిగుచే నిశయు గొబ్బునఁ జాటున కేగె నవ్వుచున్.

తే. మాయురే బొబ్బ హాయిరే మజ్జ భళిరె
కలిసి విరిశయ్య మత్తేభములవితాన
నీడు లే దని వలపుల తేడు పొగడ
నపుడు వారిర్వు రాకయ్య మందుకొనిరి.

143

వ. ఇట్లు విడిచిడి.

144

సీ. కొసరుపల్కులఁ గ్రమ్మి గోటికత్తులఁ జిమ్మి
కాసెలోఁ జెయి వేసి కదియఁదీసి
కన్నాత లాగించి కౌగిటఁ గదియించి
సరిబిత్తలల నెత్తి చనులనొత్తి
యల్లందులకుఁ జొచ్చి కల్లమ్ములకు వచ్చి
మెఱుఁగుచెక్కిలి గొట్టి కురులు పట్టి
తోడకంబముల నాని తోపునూకుల నూని
సందుచేసుక నొక్కి ముందు కెక్కి

తే. యదలుపులు కీలుగొట్లు నెయ్యంపుతిట్లు
గళరవంబులు దుడుకులు చెలఁగ రాధ

మాధవుండును గడిదేరి మారుసాము
హాయిగాఁ జేసి సరికెల్పు లంది రపుడు.

145

వ. అంత రాధాకృష్ణులు పరస్పరము సంభాషించి రది యెట్లనిన.

సీ. మగడ యాపని దీతె మఱియొకయాటాడి
నాకును గట్టిగా న్యాయ మొసంగి
పొలతి నీ పెందొడపుణ్యంబు నా కందె
లేతచిన్నది వట్టిరోత నాకు
నీకు దానికి నింత నేస్తమాయెను గృష్ణ
పొంతగా నినుఁ గూడి యింత బాగ
చెలియ నిమ్మళముగఁ జేసితివో లేక
యది చేసెనో నన్ను నడుగ వలదు

తే. బాగుబా గన గట్టిగాఁ బని యొసంగ
నియ్యరా కృష్ణ నాకును నిమ్ముగాను
తీవి వయసున గుణమున నీవె పెద్ద
రయము రయమునఁ గావింపు రతిని రాధ.

147

సీ. అధరామృతంబు నీ వానితివో కృష్ణ
యది లేజిగురువగ రంతె రాధ
కఠిన స్తనము లెదఁ గలఁచితివో కృష్ణ
యవి లేతలికుచంబు లంతె రాధ
లలితోఁగు లూరుల మెలఁచితివో కృష్ణ
యవియనంటులత్వక్కు లంతె రాధ
లీలాంగములు కౌఁగిలించితివో కృష్ణ
యవి ననలతకూన లంతె రాధ

తే. చతురసమరతిసుఖ మొనర్చితివొ కృష్ణ
నవసమాగమమున సౌఖ్య మవునె రాధ
యుపరతుల నిన్నుఁ గూడెనేమోయి కృష్ణ
యాచమత్కృతి ముగ్ధకెట్లుబ్బరాధ.

148

వ. ఆసమయమునందు.

149

సీ. కాలివాల్ పిట్టల కలకలంబులు మీఁతెఁ
బగడకన్గలయొజ్జ బయలుదేఱె
నెలరాజు పశ్చిమాచలరాజముం జేరె
బలుచంద్ర కాంతపు శిలలు పేరెఁ
దారకాగణములతళుకు లెల్లెడ జాతె
దీపంబు లెల్లను తెల్లఁబాతె
నతనుఁడు రే యెల్ల ననిఁ జేసి వేసారె
ధర వియోగులపరితాప మాతె

తే. దమ్మ లలరారెఁ గలువలతావు దీతెఁ
గోకములు తేతెను జకోరకులము తారె
నినుడు గడిదేతె నిరులు మొయిండ్లఁ దూతెఁ
దెలివి చేకూతె భల్లునఁదెల్లవాతె.

150


మ. యమునాతీరవిహార హారసదృశోద్యత్కీర్తిసంభార భా
రమణీయాకృతిమార మారసికతాప్రావీణ్యాసంసార సా
రమరందోక్తివిచార చారణనుతప్రఖ్యాతవిస్తార తా
రమహీభృత్సమధీర ధీరమునివారాధార రాధారతా. 151

క. ధీరాళిమతోద్ధారా, ధారావర కృత్తమత్త దానవవారా
వారాశినిభగభీరా, భీరాహిత్యామరాద్రి విశ్రుతధీరా. 152

మాలిని. కలికలుషవిఫాలా కాంచనోద్భాసిచేలా
గళధృతవనమాలా కాంతరాధావిలోలా
బలభిదుపలసీలా పాండవత్రాణశీలా
తిలకితగుణజాలా దేవకీదేవిబాలా.

153

ద్రవ్యము. ఇది శ్రీచిన్నికృష్ణకరుణాకటాక్షవీక్షణక్షణప్రవర్ధమా
నానూన శృంగారరసప్రధాన సంగీతసాహిత్యభరతశాస్త్రాది
విద్యాపారంగత శ్రీమత్తిరుమలతాతయాచార్యపాదారవింద
మిళిందాయమానమానసచోళసింహాసనాధ్యక్షప్రతాపసింహ
మహారాజ బహుాకృతానేకచామిక రాంబరాభరణము
త్యాలుగర్భశుక్తిముక్తాయమాన ముద్దుపళని ప్రణీతంబైన
రాధికాసాంత్యనంబను శృంగారప్రబంధంబునందుఁ బ్రథ
మాశ్వాసము.



శ్రీ ర జ్ఞ
ద్వి తీ యా శ్వా స ము



- క. శ్రీరాధామధురాధర
సారామృతపానచతుర సద్గుణహారా
పారావారవిహారా
భారతసఖ చిన్నికృష్ణ పాలితకృష్ణా. 1
- తే. అవధరింపుము దేవదివ్యానుభావ
వ్యాసమునిసూతి జనకభూవిభునిఁ జూచి
చొక్కటపుజీనిచ క్కెరయు క్కెరలకు
నెక్కుడై మించునుడిచవు లెక్కఁబలికె. 2
- క. అటు లారాధిక గోపీ
విటు నటు రతికేళి నేలి విడువంగ నిలా
కుటిలాలకఁ జేరి తనదు
కుటిలత్వ మెటుంగనీక కూరిమి చెలఁగన్. 3
- తే. నిను మిగుల గాసి యిడె నని నే మురారి
నెనసి పై కొని దండింప నీవు నిదియె
సందుచేసుక యెచటికి జరిగి తనుచు
నిశను జేపట్టుకొని రాధ యింటి కేఁగె. 4
- వ. అప్పుడు. 5

సీ. మహితగండస్థలీమకరికాపత్రికల్
 మొసలివాపోగులపసలు దెలుప
 మెఱుఁగుచన్దానఁ గ్రమ్మి మెఱయుతమ్మరసంబు
 పటుతరకౌస్తుభప్రభ ఘటిల్లఁ
 దలిరువాలెర నొప్పు బలుకెంపు లలవేణు
 వివరంపునొక్కులవిధ మెసంగ
 నలిగి వెన్నునఁ గుల్కు తెలిముత్తియపుడడ
 పన్నగతల్పంబుచెన్ను దనర

తే. హారగతి మణిశ్రీవత్ససారకాంతి
 దశదిశల్ నిండ రాధికాతరుణితోడ
 శౌరిసారూప్య మంది యిల్ చేర వచ్చు
 నిశను గన్గొని యలివేణు లిట్టు లనిరి.

6

సీ. మనిసికాటున కెందు మందు లే దందురు
 మంచిది ఘనసార ముంచరమ్మ
 చిఱుగోటిపోటులు సెలవారు నందురు
 పునుఁగుకుంకుమ గూర్చి పూయరమ్మ
 తొడసాముచే గండ లెడ గట్టు నందురు
 చలువగొజ్జఁగినీట జవరరమ్మ
 వలపుచెమ్మట లింకఁ జలి పట్టు నందురు
 కలపంబు నెనయించి యలదరమ్మ

తే. కమ్మవిలుకావియేనుఁగుగున్న బడలెఁ
 దళుకుఁజెక్కుల సాంకవలైల ముంచి
 యలరుమందులపొడిఁ బూసి యలుపుదీఱ
 మేటితాంబూలకవళంబు మేపరమ్మ

7

క. అని మిగులువగలఁ బల్కుచు

ఘనతరసురతాంతతాంత కాంతామణికిన్

మనసిజశాస్త్రక్రమమునఁ

దనువలయిక దీర్చి రంతఁ దద్దయు వేడ్కన్.

8

చ. అలరులమోవికాటు పస పంటినదుప్పటిసీటు చెక్కులన్

విలసిలుతమ్మముద్దు జిగివెచ్చునఁ గీల్జడదద్దు కన్నులన్

నెలకొనునిద్రసొక్కు మెడ నెక్కొనుగాజాలనొక్కు లెంత

యున్, వెలయఁగఁ గేళిమంపిరము వెల్పుడె మన్తధమన్తధుం

డొగిన్.

9

తే. ఇటుల వెలువడి మజ్జనగృహముఁ జేరి

చలువగొజ్జంగినీటిచే జలక మాడి

వలువలుధరించి కలపముల్ గలయఁబూసి

యతివ వడ్డింప దివ్యాన్న మారగించి.

చ. పడఁతి యొకర్తు కెంపురవపావలు వెట్ట లతాంగి యొర్తు పా

వడఁ గొని వీవ నొక్కమదవారణగామిని తావికప్రపున్

విడె మొసఁగన్ మఱొక్కనవనీరదవేణి కళాచిః బూనఁగా

నడిదము కేడెముం గొనుచు నంగన యొక్కతె వెంటఁ

గొల్వఁగన్.

11

సీ. మగరాలకంబాల నొగి యంత్రపాంచాలి

కలు మీటువీణెలగులుకు రాగ

ముల సొక్కి తల లూఁచుజిలుఁగుబంగరునీరు

వ్రాతచి త్తరుబొమ్మలను గుఱించి

యొరలెడుచిలుకలగొరవంకలనునవ్వు

నిలువినగవులో యివి యనఁదగు

ముత్తియంబులతీగెముడికట్టుపనులహాం
 బట్టుమేల్కట్టుల వఱలు విరుల
 సరులమూఁగెడు తేంట్లగరుల మొయి శృని
 యాడునాఁడు నెమశ్శయడుగుటందె

తే. లందుఁదగురొదరతినాద మనుచు నెపుడు
 నిలుపుటద్దాలపడకిళ్ళ నలరుగూండ్ల
 రమణఁ బలికెడుపా రావతముల నెసఁగు
 రాధి కామణిమణిసౌధ రాజమునను.

12

తే. చేరి యట వింతపనులచే జెలువు గులుకు
 చలువచప్పరకోళ్ళమంచంబుమీఁది
 యంచరెక్కలనెజ్జపై నలరుముత్తి
 యంపులోడునఁ దగఁ జేరి హాసు మీఱి.

13

తే. అండ నటు నిల్చియిళ ముత్తియంపుసున్న
 మిడినతమలపుటాకులమడుపు లియ్యఁ
 గదిసి రాధిక తనచనుఁగవకుఁ బులక
 లమరఁ జాచినపాదపద్మముల నొత్త.

14

సీ. తంబుర మీఱి గీతంబు పాడుచు నొక్క
 మధురోష్ఠి సరిగమపథని యనఁగ
 జగ్గుచౌకట్లను నుగ్గడింపుచు నొక్క
 చక్కెరబొమ్మ తద్దిక్కు మనఁగ
 గుజరాతిజక్కిణీకోపు లాడుచు నొక్క
 భామిని జీవుసల్లా మనంగ
 బిరుదుకై వారము లేర్పి నేయుచు నొక్క
 సరసిజానన జయజయ యనంగఁ

తే. జంద్రబింబాస్య యొకతే హేచ్ఛరిక దెలుపఁ
జెలియ యొక్కతే సందడి దొలఁగఁజేయ
నందఱకు నన్నివగల నానంద మిడుచు
నిండుకొలు వుండె యదువంశమండనుండు. 15

చ. అపుడు పయఃపయోధిమణియల్లునిఁ బిల్లఁగ నెమ్మిఁ గోరి స
ద్విపులకుల ప్రదీపకుండు విశ్రుతకీర్తి యశోదతోడఁబు
ట్టపరిమిత ప్రభావజనకాధిపుమన్ననఁ గొన్న కుంభకుం
డుపగతహర్షఁ డై వరుస లొప్పఁగ వచ్చెను నందుచెంతకున్.

క. వచ్చినమఱఁదిని గని ముద
మెచ్చఁగ వడి లేచి కౌఁగి లిచ్చి సమానం
బచ్చుపడఁ బసిఁడిగద్దియ
నిచ్చి రహి న్నందుఁ డతని నీక్షించి దయన్. 17

ఉ. వచ్చినకార్య మే మనుచుఁ బల్కిన నాతఁడు కూఁతు నల్లునిన్
మచ్చికఁ బంపఁగా వలయు మాసదనంబున కన్న రాధతోఁ
జెచ్చెర నెచ్చరించి యటు చేయుదు నం చని నందుఁ డాడఁగా
నచ్చెలియింటికిం జనె నిశాబ్జదళాక్షినిఁ గన్నతండ్రియున్. 18

వ. ఇట్లు చనునెడ నాళీజనంబులవలనఁ దదాగమనం బాలకించి
యవ్విరించిగురుం డుదంచితముదం బెదం గదుర నెదుర్కొని
ప్రణమిల్లి యవ్వల్లవతల్లజునిదీవనలం జెందిన వేడుకఁ దోడు
కొని తెచ్చి హేచ్ఛపచ్చరాగద్దియ నుంచిన నతం డందు
వసించి రాధావధూరత్నంబుతోనం గుఱియించి యిళా
మాధవులదోడ్కొని మానివాసంబునకు నీవు రావలయు
నన నావనజానన యయ్యా నన్నడుగం బని యేమి యయ్యి
ళయు నేనును మీ కొక్కరూప కాదె న న్బిలువ వలయునే

వలసినప్పుడు వచ్చెద నిప్పు డివ్వఁదూవరులఁ బిలుచుకొని
చనుం డని పనిచిన వారలం దోడ్కొని నిజమనోరథం బీడేర
రథం బారోహించి యాభీరవీరు లపారాయుధపాణు లై
బలసి నలువంకలం గొలువ నమితానందంబును జెంది నందు
మఱింది నిజమందిరంబునకుం జని సుఖంబుండె నంత నిచ్చట.

సీ. పద్మాక్షుఁడును దాను బవళించుపడకయి
ల్లని కను ల్కటికచీకటులు గ్రమ్మ
నెడలేక మురవైరి నెనయుముచ్చట లెంచి
పగిలి గుండియ వకావకలు గాగ
శ్రీకృష్ణుచేఁ గొనుచిలుకపల్కులు విని
గుమ్మగు మ్మని చెవుల్ దిమ్మ గొనఁగ
హరిభోగ్యవస్తువు లందంద సోకిన
నెమ్మేను యుమ్మని సొమ్మసిల్ల

తే. నిప్పుద్రొక్కినరీతిని నిలువ దెచట
గాము సోకినమాదిరిఁ గలువరించు
విడిగి తల మిన్ను పడినట్లు విన్నవోవు
భావజునిధాటి కలికి రాధావధూటి.

20

సీ. వెన్నెలచిచ్చులు వెదఁజల్లు రేగాజు
కిరణంపుగుంపుల సొరిగి సొరిగి
యమధనుష్టంకార మన మీఱుతేటిర్పుం
కారంబులకుఁ జాలఁ దారి తారి
రాహుఘాతాఘాతంబులను మించి చనుదెంచు
మలయానిలునిధాటి కలికి యళికి

యురుమనిపిడుగులై యొడలు చిల్లులు వోవఁ
బడుమరుకోలల బడలి బడలి

తే. వదరుచిలుకలకూఁతకు బెదరి బెదరి
పలుకుబకదారిపిట్టల కులికి యులికి
తల్లడిల్లుచు వడిఁ బడుకిల్లు జేరి
మరులుకొని చాన తనదునెమ్మనములోన.

21

వ. ఇ ట్లని వితర్కించె.

22

నీ. కలుగునా కన్నులకట వెల్లఁ దీఱంగఁ
గమలాక్షునెమ్మోము గనుఁగొనంగ
వేవేగ నబ్బునా వీనులవిందుగా
దనుజారివేణునాదము వినంగ
నలవడునా చేతు లతిపుణ్య మందంగ
వాసుదేవాంఘ్రి సేవలఁ బెనంగ
దొరకునా నెమ్మేను పరవశ మందంగ
వటపత్రశాయికొఁగిట మెలంగ

తే. నొదవునా గోపగోపికాసదయు నెనసి
యురుతరానందజలరాశి నోలలాడఁ
బ్రబలమగు మద్దశాపరంపర లవెట్లు
గాఁగ నున్నవో యేనై తె కాన నకట.

23

తే. రాసిఁ జేసినశృంగారరస మనంగఁ
జక్షులకుఁ దోఁచుకరుణాతిశయ మనంగ
నొకటి యైనట్టిమన్త థాయుత మనంగఁ
బొలుచుగోపాలరూపంబుఁబొగడవశమె.

క. *తమ్ములు శౌరిశ్రీపా

దమ్ములు మోదమ్ము లొదవుఁ దమ్ముల నెల్లన్
దమ్ము లనం దప మళినా
దమ్ములు వేదమ్ములు నినదమ్ములు సలుపున్.

25

ఆ. పుంగవములమీఁదఁ బులులును బులులపైఁ
గరులుఁ గరులపై ని హరులు గవియు
నందగోపసుతుని నడ కొకించుక సాటి
తాము తాము తాము తామంటచు.

26

తే. దానవారాతినఖిథాశ్శధశ్శ్యములును
బ్రపదరోచులు పదరుచుల్ పరిధవిల్లె
నతనియడుగుల నొకటిగా నతిశయిల్లు
జాహ్నవీయమునాసరస్వతు లనంగ.

27

తే. తీర్థపాదునిశ్రీపాదతీర్థమందుఁ
గలకమతనక్రములు దేలి వెలికి వచ్చె
జోడుజోడుగ నన నీడు జోడు లేక
యతనిమీఁగాళ్లుఁ జిటుదొడ లనువుమీఱు.

28

చ. సిరియును భూమిసీతలును జెల్వగువల్ల వపల్ల వాధరల్
నిరతము లాలనల్ సలుప నిగ్గులు గుల్కెడుశౌరిజంఘులన్
గరకరిఁ జూచి మారజయకాహళు లూఁదఁబడంగ నేమగున్
మొఱు లిడు టింతె కాని సరిపోలునె పోలినబోలుఁ జెందవే.

క. నాగారిగళముపైఁ దగు

నాగమదధ్వంసితొడలు నాగకరంబుల్
నాఁ గనుకని నగరే యెల
నాగలతో ధీరు లైననాగరజనముల్.

30

ఆ. కౌస్తుభంబుతోడఁ గనుపట్టుఫణిరాజ
 శాయిగళము శంఖ మాయె ననుచుఁ
 గనకపటముతోడఁ దనరుగోపాలక
 స్వామికటియుగంబు చక్ర మయ్యె. 31

తే. జానులను జేరుబాహులసరవిఁజూచి
 కనులు చెవులకు వివరింపఁ గదియువిత
 పాలుపు వినఁగోరి తల లె తైభుజములటులఁ
 గానలే నైతి ననువంతఁగొనుచిక్కె. 32

తే. ముజ్జగంబులు వెన్నునిబొజ్జనున్న
 తెఱఁగువివరించుదారి నాఁ ద్రివళి లమరుఁ
 గదిసి వళిభంగములఁ దేలుకమల మనఁగ
 నలువగుము లీనుకృష్ణుని నాభిదనరు. 33

ఆ. శ్రీయుతంబు గాఁగఁ జిలువరాపడగయు
 గందపట్టె లుండుకతనఁ దలుపు
 హరియురంబునెదిరిశిరము వేవ్రక్కలై
 మూలయింటిలోన మాతపడియె. 34

క. కనుపసికాఁపుపడంతుల
 చనుజక్కువ లలరఁ జేయుశౌరినఖంబుల్
 చనునే నెలరేఖలునా
 ననుపమములు తత్సమంబు లవియే జగతిన్. 35

చ. ఖరమురకంసహంసనర కాదిసురారులప్రాణవాయువుల్
 పొరిగొని దివ్యరత్నమయముద్రిక లొప్పెడిసోగవ్రేళ్లతో
 హరిభుజకాండముల్ చెలువ మందు శిరోమణు లందమందఁ

గా, మురువగు పంచభోగయుతభోగుల నీగను శ్రీ
లొసంగుచున్. 36

చ. శరణువారికి న్నృదువు శత్రులకు న్గతినత్వ మిచ్చుఁ ద
మైఱుఁగనివీనిపల్లవములే మెన యంచుఁ దలంచె నంచుఁగా
మురువగు దేవశాఖిని సమూలముగాఁ బెకలించి తెచ్చియా
మురరిపుకేలుదోయి యిడె మున్నొకభామపెరంటిచెట్టుగన్.

ఉ. కోరినఁ గల్పశాఖి యొకకొన్ని ఫలాబుల నిచ్చు నల్పముల్
కోరిక పార నిత్యఫలకోటుల నిచ్చు మురారిబాహువుల్
సారెకు వాని వీని కెటు సాటి యనం దగు దీటు లేమిచే
వారక పోల్తు రీకవులు వానికి వీనికిఁ దాఱుమాఱుగన్. 37

చ. అరయఁగ శంఖచక్రముల నంది సుగంధములం భరించి ప
ల్లరు విను చిక్కినట్టిమహిమన్ ఘనసింధురసేన్ద్రమాన మై
ధరణిధరత్వ మంది గిరి తద్భుజయుగ్తముమీఁద నెంతయున్
సరిపడఁ బోరి యెత్తు వడె చాలక యామురవై రిచేతనే. 38

చ. సరసులు మెచ్చుఁగాఁ దనకుశంఖ మనంతము పద్మయుగ్మమున్
నరహరికంతమధ్యనయనంబులకు న్వెలగా వటన్నచో
నరయఁగఁ బోకలా పిడికిలా యొకచేర లటంచు నెంచఁగన్
హరిహరి వారిమూఢమతి కాదియు నంతము గల్గె నేర్పునే.

తే. మారు డధరామృతం బెందు జాఱనీక
కోరి పెట్టిననీలంపుఁగోర యనఁగ
గొల్లచెలియలసొమ్ముగాఁగొనుచుఁ దనరు
మదనజనకునిచుబుకంబుమధుర మొదవు. 41

తే. కావి గా దది విడికెంపుదీవి గాని
దీవి గా దది యమృతంపుబావి గాని

బావి గా దది కపురంపుతావి గాని

తావి గా దది శౌరికెమ్మోవి గాని.

42

క. తేటలుగా జిగిముత్యపు

పేటలుగాఁ బంచదారపేటలుగాఁ బూఁ

దోఁటలుగా రాచిలుకల

మాటలుగాఁ గంసవైరిమాటలు దనరున్.

43

తే. శౌరిముఖచంద్రునకు సహజంబులగుచుఁ

దగియె నధరామృతస్ఫూర్తిమృగమదాంక

మతులితకటాక్షశీతల మైనకళలు

నవ్వువెన్నెల కువలయానందగరిమ.

44

ఉ. మల్లెలు మొల్లమొగ్గలును మకెంసపువ్వు సువర్ణకోశమున్

దెల్లనినవ్వు పల్వరుస తియ్యనివాతెర నిక్కుముక్కు నై

యల్లుకొన మ్మఖాబ్జమున నాతఁడు మాధవుఁడౌ పెరింగి మే

ల్చెల్లవె వీనికి న్బుధులు చెప్పెడియాసుమనోభిధానముల్.

చ. మురహరునాస నూదబడి పోయిననీలపువేణునాదమున్

సరి గన లేక చేబడినచంపకకాండవిలాససంపదన్

నెరి గని కాదె పక్షిపతి నేర్పున ముక్కెడఁ జేసి తగ్గి త

చ్చరణములంది క్రిందుపడె సమ్మతి నెప్పుడు వీపుఁజూపుచున్.

క. సరి లేనిశౌరినాసిక

స్తరవనవంశంబు గాదె మఱి దానితుదన్

వరముక్తాఫల మేటికి

చెర వగుతిలపుష్పతుహినబిందువరితిన్.

47

క. అద్దిర నిద్దపుటద్దము

లద్దనుజవిదారిచెక్కు లటు గా కున్నన్

సుద్ధపుటద్భుతరసమున

కొద్దిక యై చూచువారి నొగి లోఁ గొనునే. 48

చ. జలజము కల్వ లొక్కదెస శౌరివిశాలవిలోచనంబులం
దుల గనఁ గోరి హంసతతితో జలమందుఁ దపంబు సల్పఁగాఁ
గలిగెను దోసము న్బగలుఁ గ్రవ్వుట నాకనుదోయి నెంచఁగాఁ
జెలఁగెఁ బికస్వరం బమర శ్రీరణీకరభూషణంబు లై. 49

క. మురహారునివంకబొమ్మలు

మరువిండ్లై కాక యున్న మగువలమనములో

మెఱుఁ గైనచూపుతూపులఁ

గురిసి విభేదించుదారి గొనునే జగతిన్.

50

తే. తనుఁ దలఁచి దీను లిడు మొఱల్వినఁగ లేక

యతులనవదివ్యసంపద లలరఁ జెలఁగు

శౌరివీనులు శ్రీలె పో సారె కటులఁ

గాక కనుదమ్ములటు మేలు గనఁగ నేల.

51

తే. శౌరిముఖసామ్యమును గోరి సారసారి

గట్టుపై నెక్కి తలక్రిందు గాఁగ నెంతో

కాఁకఁబడిపడి తనచేతఁ గాక కాదె

యతనుచిత్తానువర్తి యై యతిశయిల్లె.

52

చ. వలనగునబ్జరూపములఁ బాత్రము బోధితయుఁ గాఁగఁ జేసియ

వ్వలపులఁజేనితండ్రి మొగవాసికి వాసిగ దృష్టి దీసినం

జెలిమిఘటిల్ల నప్పు డొకచెల్వము గాంచి ఘనంబు మించి హం

సలకుఁ గలంగకే యుభయసంపద లందెఁ దమఃప్రసక్తిగాన్.

తే. ఇరులు గా వవి నీలంపుసరులు గాని

సరులు గా వవి మగతేటిగఱులు గాని

గలులు గావవి మరువేటయురులు గాని
యురులు గా వవి శౌరిముంగురులు గాని.

54

సీ. ఈకప్పువెన్నెరి కెన యకానె సౌరముల్
నీలాంచలమువై ని నెగడినంత
నీయెమ్మైక్రొమ్ముడి కెన యకానె నునునాచు
యనునాజలంబులో నల్లినంత
నీనిడుకీల్బడ కెన యకానె రాహువు
గురుతమోవిఖ్యాతిఁ గొన్నయంత
నీగొప్పగొప్పన కెన యకానె శిఖికోటి
ఘనులతో బహుమైత్రిఁ గన్నయంత

తే. ననఁగ వలగట్టి మృదులత్వమంది చిక్కుఁ
గొనక భంగ మై కొనసాగికనుల కెసఁగి
బెండుపడకయె యెపుడొక్కదండి వన్నెఁ
జెందుగోపాలకన్యామిచికురభరము.

55

సీ. శకటారినెమ్మోముసరి యెందు లే దని
ద్విజరాజువై నానఁ బెట్టి వచ్చు
శౌరికన్నులతోడ సమ మెందు లే దని
తమ్ములఁ బడవై చి బాటు వచ్చు
మరునికన్నయమోవిసరి యెందు లే దని
యమృతంబుముందర నాడ వచ్చుఁ
గ్రీడిబావయురంబుజో డెందు లే దని
యాదిశేషునిఫణ మంట వచ్చు

తే. కంసరిపుమధ్యసామ్యంబుగలుగ దనుచుఁ
జెప్పి హరిముందరనె బాససేయ వచ్చుఁ

గృష్ణదేవునిరూప మిం కెందు దొరకఁ
బో నటంచుచు నజు నైన ముట్ట వచ్చు.

56

క. ఇల రాయరాయలగు మా
యలరాయల నెంచి యూచ కాచక మదిలో
నలరాయల నెలరాయల
నలరాయల నెన్న దృష్టిపాత్రలు గారే.

57

ఉ. ఆనడ లామెఱుంగుతొడ లారసికత్వము లావిలాస మా
మేనిమెఱుంగు లామెలకమీసపురంగులు నాచెడంగు లా
సూనశరాసతంత్రపరిశోధన లామధురస్థితంబు లా
పూనిక చొప్పు లాపలుకుపోడిమి యానెఱజూసకే తెగున్.

ఉ. మాటలు ముద్దుపద్దులును ముక్కువఁజెక్కులు మ్రొక్కుసొక్కు
లున్, గాటఁపుకొంగిలింతలు వగల్ గిలిగింతలమీఱులింతలున్
మాటికి మాటికి న్గలయుమాలిమి మేలిమిఁ జూచినట్టియే
యాటవి వారి వీడు నకటా కరఁరక్కసి నన్నుఁ దక్కఁగన్.

మ. అని చింతించుచు మించుఁబోడి తెనకున్ బ్రాణాపనోదారమై
వనజత్యందమరందబిందువిలసద్బాగ్ధోరణీసార మై
యఁజఘాఢ్యభిలలోకవర్జితమనోజ్ఞాకాంక్ష మాకీరముం
గని తా నిల్లనె. సూనసాయకశరాఘాతార్తచిత్తాబ్ధి యై. 60

మ. ఇదిగో వచ్చెద నంచుఁ బోయె బహుళా శ్లేఃగెన్ మహాబ్ధిం
బులై, సదయుం డేటికి రాఁడు నాయుడఁ గటాక్షం బెల్లఁబో
నాడెనో, మదిఁ దా వీడెనొ కూడెనో యిళను రామా జీవ మా
టాడెడిన్, మదనక్రూరదవానలంబదనమైమైనంటఁగాఁగీరమా.

ఉ. కంటికి నిద్ర రాదు విను కాంతుని బాసీరనాఁటికుండియున్
వంటక మింపు గాదు పెరవార్తలు వీకుల సోక లేదు నే:

డొంటిగఁ బ్రొద్దు పోదు మరు లూరక యుండఁగ నీదు తొ
ల్లియే, జంటఁ బెనంగువారిఁ గనఁజాలక చాల కరంగఁగంటినో.

సీ. వానిమోమును జూచి నే నేల మరు లైతి

జిగిచందమామపై వెగటు దోఁప

వానిమైసొగ సెంచి నే నేల వలచితిఁ

గలువలపాన్పుపై గసటు వొడమ

వానినవ్వు దలంచి నే నేల చిక్కితిఁ

జిక్కినిపాలపైఁ జేదు గొనఁగ

వానిమాటాలించి నే నేల లో నైతిఁ

జిలుకపల్కులపై ని జొల్క నమర

తే. వానివాతెర నే నేల యానఁ గంటి

జీనిచక్కెరయుక్కెఱలేని మాన

నిందుకేమందు నేమందునంది తిందు

నెప్పుడు హరిపొందు గనుఁగొందు నెట్టులుందు.

63

సీ. కనుగవ హరిమోము గనుఁగొననే కోరు

వీనులు హరిమాట వినఁగఁ గోరు

నాసిక హరిమేని వాసన ల్గొనఁ గోరు

నధరంబు హరిమోవి యానఁ గోరుఁ

జెక్కిలి హరిగోటినొక్కుటెక్కులె కోరు

గుబ్బలుహరితొమ్మఁగుమ్మఁ గోరుఁ

గరములు హరి నెంతొ కౌఁగిలింపఁగఁ గోరు

మేను శ్రీహరిప్రక్క మెలఁగఁ గోరు

తే. నిన్నియొక్కొకటే కోరు నిదిగొ నాదు

మనసు గోరెడికోరికెల్ మట్టులేవు

మర్త మెందుకుమదనసామ్రాజ్యమిచ్చి
నెగడుహరియెయ్యాయుద్ధాయమగుటశుకమ.

64

తే. మనసు కరంగును హరిముద్దుమాట విన్న
మోహ మెద నిండు హరినగుమోము గన్న
దమి చెలంగును హరిచెంత నిమిష మున్న
మఱవ వచ్చునె యెవరెంత మఱవుమనిన.

65

సీ. హరిపేరురముః జూచినంతః జన్మబ్బలు,
సిగ్గుమాలుచు రైక చిటుల నుబ్బు
బసిగాపురాయలపల్కు విన్నంతనే
వీనుల కమృతంబు విందు లగును
మీనాంకుతండ్రి నెమ్మేచు సోకినయంతః
బులకలు తను వెల్ల మొలక లెత్తు
గమలాయతాక్షుని గదిసి పైకొన్నంతః
దమి నిండి తండోపతండ మగును

తే. నందనందను డబ్బెనా నవనిధాన
ములును దక్కినచందానః జెలంగు జిత్త
మామనోహరుః బాసి నేడడల వ్రాసె
నొర తలవ్రాత తలకొట్లమారిధాత.

66

క. చెలువుని గన్గొనుటకు నా
పలుకునఁ జని చిక్కెనేమొ పరిపరిగతులన్
బిలిచిన రా దిచ్చటికిం
జెలిమి గలుగునాదుమనసుచెలి యోచిలుకా.

67

క. వీడుదు బంధుల మగనిన్
వీడుదు ధనధాన్యగేహవిభవము లెల్లన్

వీడుదుః బ్రాణము లొడలన్

వీడంగాఁ జాల హరిని వే యన నేలా.

68

ఉ. ఎంతని విన్నవించు హృదయేశుఁ డొనర్చినవంత లన్నియుం
జింత కెడంబు లాయె మును చేసినబాసలు దప్పు లాయె న
న్నింతులు నవ్వ నాయె వెత లెందు వెలి నివ్వడఁ గూడ దాయె
నే, నెంతయుఁదారనాయె నిక నేటికి మాటలు ముద్దుకీరమా.

క. కలగంటి నిన్న రాతిరి

కలకంతిని గూడి హరికిఁ గరకరినాపైఁ

గల కంటకగతి నిదిగో

కలకంతదర్శనులు కళ్ల కాండము లయ్యెన్.

70

ఉ. కావునఁ బోయి నీ విప్రుడు గావుము శౌరిని దెచ్చి కూర్చి వే
గావుగ నన్ను వే గదిసి కాయజుఁ డెంతయుఁ బంతగించె లో
జీషము లావలించె దమి సిగ్గు నడంచె విరాళి మించె మై
దీవెచలించె దాయ యయి దేవుఁడునన్నిట ముంచె గీరమా.

సీ. నాకృష్ణదేవుని నామద్దుసామిని

నాచక్కనయ్యను నాదుహరిని

నానోముపంటను నారాజతిలకుని

నారాముతమ్ముని నాదువిభుని

నామనఃకాంతుని నానందతనయుని

నాప్రాణనాథుని నాదుప్రియుని

నామోహనాంగుని నానీలవర్ణుని

నావిటోత్తంసుని నాదుసఖుని

తే. జేరి కన్నులకట వెల్లఁ దీరఁ గాంచి

చాల నడగితి మ్రొక్కితిఁ గేలు సాచి

కౌఁగిలించితఁ గరములు కనులఁజేర్చు
కొంటి ర వ్త్వంటిమదివేడుకొంటిననుమి.

సీ. మోహనాంగునితయ్యమోవి చింబ మటంచు
మదిఁ జొక్కి నామాటమఱవ వలదు
నలినలోచనునిలేనగ వాసవా లంచు
మరులెక్కి నామాట మఱవ వలదు
కంసారిపలుకులు కడచక్కెర లంచు
మదిఁ దక్కి నామాట మఱవ వలదు
రమణుచల్లనిచూపు లమృతపూరమటంచు
నెఱిఁ జిక్కి నామాట మఱవ వలదు
కమలాక్షుకరములు కల్పకొఖి లటంచు
మది నెంచి నామాట మఱవ వలదు

తే. వానిఁ గనిరేని ఘనమోహవనధిలోన
మరగి మున్గుదు రయ్యాపిమాను లైనఁ
బలుక నేటికి మనవంటివారిఁ గానఁ
గీరమా తెల్వి గొని తెల్పు శౌరితోడ.

క. ఇళచెంత నాథుఁ డుండఁగ
బలుకం బోయెదవు నాదుపలుకులు చిలుకా
వెలి దీసి యొంటికొలువునఁ
జెలువునితో విన్నపంబు సేయుము చిలుకా.

క. అనుచిలుకలకొలికిని గని
కనికరమునఁ జిలుక పలికెఁ గలికిరొ వినుమా
వనరుహనయనుఁడు మఱి మది
నిను గడ నిడి భళి మఱొక్క నెలఁతను గొనునా.

సీ. కలికి నీకంతంబుకరణి నున్న దటంచు
 నీకటితటిదారి నెగడె నంచుఁ
 గాంత నీయూరులగతిఁ జెలంగె నటంచు
 నీయూరుతీరున నెగడె ననుచుఁ
 జాన నీబొమలచందాన మించె నటంచు
 నీముక్కు టెక్కున నెగడె ననుచుఁ
 బొలఁతి నీకొప్పుచొప్పున మేలు గనె నంచు
 నీమోముగోమున నెగడె ననుచు

తే. శంఖచక్రగదాఖడ్గశార్ఙ్గములను

వేణుశిఖిపింఛపద్మము ల్విడక పూనె
 నట్టిహరినిన్ను విడుచునా యడల వలదు
 నిమిషమునఁ దెత్తు నే వాని నీలవేణి.

76

క. జలజభవాదులచేతం

దెలివిగఁ దే రానివానిఁ దే నోపుదువే
 భలిభలి నీ వనఁ దెత్తును
 బలుసోదరు నీకటాక్షబలమునఁ జెలియా.

77

క. అని పలికి కలికిపంపునఁ

జనె ముద్దులుచిలుకు చిలుక జలజదళాక్షుం
 గొని వత్తు నంచు నంతట
 వనిత సఖు ల్గొలువఁ గేళివనమున కరిగెన్.

78

తే. కొమ్మ యిరీతిఁ జని కొమ్మకొమ్మయందు
 నూతనంబగు దళములు నూల్కొనంగ
 మరునికోటగు పూదోటఁజొర వెఱవఁగఁ
 జొరవ నుడివిరి తెఱవలు మలుపు పడగ.

చ. సకియరౌ చూడుమా కనులు చల్లఁగ నల్ల దె మాధవుండువా
రక సుమనోవికాసుఁ డయి ప్రాప్తవనప్రియచిద్విలాసుఁడై
శుకముఖ సద్విజప్రకరసూన్యతవాఙ్మయఁ డౌచు గోపికల్
కకవికఁ జొట్లఁ బెట్ట వనలక్ష్మీని గూడి చెలంగె వేడుకన్. 80

చ. పొగడలు చెంగలించెనురపొన్నలు క్రొన్నన లుంచెమావులం
జిగురులు మించె సంవెఁగలు చెల్వు వహించె రసాలసాలము
ల్తొగడలు నించె గొజ్జఁగిగము ల్వికసించె నశోకభూజము
ల్తొగరు ఘటించె మించె గదభుల్ కనవే ఘనవేణికామణి.

చ. ఘనకమలాక్రశ్రయతఁ గాంచినహంసలు మాధవస్తుతిం
జనుపికముల్ హరిం దలఁచుజక్కవపతులు కృష్ణవర్ణముల్
గొనునును దేంట్లు చూరగురుఁ గోరి వహించుశుకంబు లొప్ప
మేల్లని పురుషోత్తమస్ఫురణఁ గైకొనె నీవనిఁ జూడుభామినీ.

క. ఇటు లాడుచెలులమాటలు

కుటిలాలక యాలకించి కొంతకుఁ గొంతక

దిట మాని కేళివనమును

జటులగతిం జొచ్చి మెల్లఁ జని చని యచటన్.

83

సీ. పున్నాగములఁ జూచి పున్నాగములటంచు

భ్రమ గొని లేమావిగుములఁజేరు

లేమావిగుములను లేమావిగుము లంచుఁ

దారాడి స్యందనతతికిఁ బాటు

స్యందనతతులను స్యందనతతు లని

వెత నొంది పరవీరతతులఁ గోరు

బరవీరతతులను బరవీరతతు లంచు

బెదరి కెంజిగుగాకుపొదలు దూఱుఁ

తే. బొదలుమదనునీవీరియంపపాదు లటంచు
 నవలగొజ్జగినీటికాలువలఁ దారుఁ
 జెలులపైఁ జీరువేమారుకలఁకఁబాటు
 వెతలచే మీఱు జేసాటు విధిని దూఱు.

84

క. ఈరీతి నెచట నిలువక
 తారాదుచు నొకరసాలతలమూలమునకా
 జేరి విరిపాన్పుమీఁదను
 నారీరత్నములు గొలువ నవలా చెలఁగెనో.

85

తే. కోకకుచ కాకఁబడఁజూడ లేక లోక
 బాంధవుం డస్తమించెను బళ్ళిమాద్రీఁ
 గువలయద్యేషి యయున్మను గొమ్మనంతఁ
 గనఁగ లేడన నితరుల ననఁగ నేల.

86

నీ. మఱి సంజ గనిపించె విరహులపై వల
 రాజు గ్రక్కినకోపరస మనంగఁ
 దిమిరంబు తిమిరంచె దెగిపాంథులను ముంచ
 మరుఁడు నిర్మించినమాయ యనఁగఁ
 దారక లరుదెంచె మారుండు పథికులఁ
 గూల్పు నిండినచిచ్చుగుండ్రనంగ
 విధుబింబ ముదయించె వెస వియోగులనొంప
 స్తరవీరుఁ డెత్తినచక్ర మనఁగ

తే. బొండుమల్లియతండముల్ పూచినటులఁ
 బండువెన్నెల బ్రహ్మాండభాండ మెల్ల
 మెండుకొనె విప్రయోగులమీఁద శంఖ
 రారి వైచినవెలిగుడారంబనంగ.

87

చ. కలువలు మీతె నీరరుహకాండము
న్నెలరుచి గోరె జక్కవలనీటులు దీతె విటీవిటాళిపే
రలుకలు జాతె సూనశరుఁ డమ్ములు నూతెసుధాంశురాలలో
పల జల మూరె దంపతులబంధురతావము లాతె సంతటన్.

చ. వెడవిలుకాడు లోపలనువెల్పుల గాలియుఁబై నిజంద్రుఁడుకొ
జడిగొని చుట్టుఁ గీరములు శారికలు స్థిరహంసముల్ నెఱా
యిడుములఁబెట్టఁగాఁగలికి యిట్టటు బెట్టుగఁగొట్టుకాడంచుకొ
బడలి విరాళిచేఁ గువబదబంధుని గన్గొని నైఁచకీట్లనున్. 89

ఉ. తోయధిరాజకుంబొడమి తోయజవాసినితోడఁబుట్టి యా
తోయరుహాపుజం టగుచు తోయజనేత్రునకు న్నఱుది వై
త్రోయఁగ రానిచీకటులఁద్రోయచుఁజల్లని తెల్విఁచెందియుకొ
నాయమె నీకుఁ జెంగలువనాయఁడ నాయెడ సంతనేయఁగన్.

తే. కాలమహిషాధిరూఢతఁ గదలి వచ్చి
కిరణపాశమ్ములఁ దగిల్చి విరహిజనుల
డాసి తీసెదు ప్రాణముల్ దోసకారి
రాజవా నీవు యమధర్తరాజు గాని.

91

క. తమ్ములకును గొడుకునకును
సమ్మతి గానట్టిరజనిచరుఁడవు గావా
యిమ్మహి రావణదిలిజుల
నమ్మక్కరొ మించి తొర యత్రికుమారా.

92

తే. గురుసతిని బట్టి విప్రయోగులను గొట్టి
తమ్ముల నడంచి పక్షపాతము ఘటించి
కాలగతి నుండి యిదెరాజగట్టునుండి
పడె దధోగతి రౌరవప్రాప్తి జెంది.

93

చ. తనుఁ గొనువారినింగొనుచు ధర్మముదప్పక కాలకూటమున్
మును గళమం దడంచికొని మూర్ఖత నిన్నిరసావహింపఁగాఁ
బునుకకళాస మెమ్ములను బూదియుఁబూని తలేఱుఁ బట్టి మే
నును సగమయ్యుమూలఁ బడెనుగ్రుఁడుదగ్రనిశాచరాగ్రణి.

వ. అని మదనునిం గూర్చి యిట్లనియె. 95

తే. విసముతోఁ బుట్టెఁ గావున విధున కకట
పద్మినుల నేచుగతి సరే భళిర నీవు
పద్మినీపద్మ నేత్రులవలనఁ బుట్టి
మేనమామను బోలఁగా మేలె మదన.

96

తే. తల్లిపుట్టింటిపగవానిఁ దనరఁ జేసి
తండ్రి పేరును గైకొన్నదంట నంటి
పద్మినీజాతులను జంపఁ బగలు గంటి
వార నీ కిది యేమిటి మేర మార.

97

చ. అని యనిలుంగురించి పవనా పవనాయెడఁజేయ నాయమా
ఘన మెడలించి మారుగతిఁ గైకొనుచున్నమనోహరుండవై
దినమును లంకనుండి చనుదెంచుచుఁ గొమ్మలఁ బల్కిఁ బట్టఁగా
ననఁ దగు దీవు రావణున కన్నవొ తమ్ముడవోయెఱుంగరా.

వ. అని శుకపికాదులఁ గురించి. 99

సీ. కాని మాటనె బందిఖాననే వేయింతు

గడుసుకొక్కెరవేటకానిఁ గూడి

పట్టి మీపు ట్టెల్లఁ బలుగాకుల కొసంగి

వే ముంతు గోపికారాముఁగూడి

పద మెత్తి పెట్టి మీమద మెల్ల వదలింతు

మెదలనీయక నీలమేఘుఁ గూడి

జడకొద్ది గొట్టి మీచెడుగంతుల నడంతు
నిస్తులశరదబ్జనేత్రుఁ గూడి

తే. యలిగి మొగ మేల నెఱఁజేయశుకములార
విడువుఁడీ వట్టికూఁతలు పికములార
డించుఁ డటు మందగతుల రాయంచలార
నిలుపుఁ డీక వెట్టికేకలు నెమ్ములార.

100

వ. అని విలపించుచుండునవసరంబున.

101

చ. చిలుకవజీరుఁ డత్తఱిని జిందఱవందఱఁ జేతు నంచు నా
చిలుకలకొల్కివైఁ గదిసి చివ్వలిరవ్వలడంగ జాతిపెం
జిలుకులకొరికొల లటుచేఁ దెను దుమ్మెదనారి మ్రోయఁగాఁ
గలికిమెఱుంగుగుబ్బలను ఖంగు ఖణ్ణీలు ఖచిక్కు రింగనన్.

క. ఇ శ్లేసిన మది ఝల్లని
పల్లెల్లను నడలి రాధ భయ మందుచుఁ దా
ని ట్లని పలుకఁ దొడంగెను
బొట్లంబుగఁ జొట్లనున్న పొలతులతోడన్.

103

ఉ. శౌరిని బిల్వఁగాఁ జనినచక్కనికీర మదేల రాదొ యే
దారిని జన్నదో నడుమఁ దారెనొ చేరెనొ లేదొ గోషికా
జారుని గాంచెనో కనదొ చక్కఁగ నావెత విన్నవించెనో
సారెకు లేక శౌరినుడిచక్కెరయుక్కెఱ మెక్కి చిక్కెనో.

సీ. పద్మాక్షుఁ డెవ్వతెవైఁ గన్ను వేసెనో
పలుమాటు వలకన్ను పదరె నిదిగొ
శౌరి యెవ్వతెమోవి చవులకు మరగెనో
వదలక కెమ్మోవి యదరె నిదిగొ

వనజారి యచట నెవ్వతెచెట్టు బట్టెనో
 విడువక భుజము కంపించె నిదిగో
 ఫణిశాయి యెవతెను బైకొని యేలెనో
 మించి పెందొడ చంచలించె నిదిగో
 తే. చిత్తజానితండ్రి యెవతెచే జిక్కుకొనెనో
 మించుచుచునమైతత్తటించె నిదిగో
 చిలుక యీవేళకును రాక నిలిచినపుడె
 యేమి హేతువో తెలియ లేదింతులార,

105

క. చెలువుఁడు వేటొకచెలియను
 దలుపునఁ దలపోసినపుడె తనకుం బానే
 తల నొచ్చుఁ గనక వినకయె
 కలికిరొ యే మందు వలపు కానిది సుమ్మి,

106

చ. కిలకిల నవ్వుచుం దివిరి కిన్నెర మీటుచుఁ బాట పాడుచుకొ
 జలుగుచుమాలచెంగు వెనుజీరగఁ దుప్ప తొకింత జాఱఁగాఁ
 గళుకఱహారంగువెండియము ఘల్లన నాయెడలెల్లఝల్లనకొ
 దులదుల శౌరి వచ్చుగతదోచియుదోచకమున్న దేమొకో.

డి. మందహాస్తివై నెక్కి మానవీల్ గొలువంగ
 విన్నవిడిఁ జొచ్చి వచ్చునటుల
 సాంబ్రాణిలేజివై సాహిణు ల్పొగడంగఁ
 బట్టాను జేపట్టి వచ్చునటుల
 వెంట దళంబులై విచ్చుకత్తులవారు
 మెచ్చఁగా దులదుల వచ్చునటుల
 గిలుకుపావలు మెట్టి చెలికాండ్రు వెంట కా
 బావురంబును బూని వచ్చునటులఁ

తే. బడఁతు లిరువంకఁ దెలనాకు మడుపు లొసఁగఁ
గొనుచు జిగిచూపులను నాదు మనసు గొనుచుఁ
బడకయిలు సేరఁగా శౌరి వచ్చునటులఁ
దోచుటే కాని మఱి యేమి దోచ లేదు, 108

చ. ఉరమున హారము ల్గదల నొం ట్లసియాడ రుమాలచెంగు వె
న్నొరసి నటింపఁగాఁ జెమటులూరఁగఁ గస్తురిబొట్టు జాఱఁగా
వరుసలు మీఱఁగా గళర వం బొఱపారఁగ మందనుండి శ్రీ
హరి నను నేలె నేను నెదురానఁగ మాయగ నున్న దేమొకో.

చ. అరయఁగఁ బ్రాణనాయకుల నవ్వల నివ్వలఁ బాయురామలా
విరిశయనంపతంపరల ప్రేగునఁ బొర్లఁగ న్నాయ మక్కటా
హరి యిదో నాదుతోవెలి నహర్ని శముం గనుపట్టుచుండెడిన్
విరహ మిదేలనోమిగుల వేదనఁ బెట్టుదురాగతంబుగన్. 110

చ. వలచినవారు లేరొ యెడఁ బాసినవారలు లేరొ వార లీ
యలమఱుఁ జెందిరే మిగుల నందియు నావలె జీవయుక్త లై
నిలిచిరె యేటిమాట లీవి నేరక యాడితె పూమి నుండఁగాఁ
గలిగెను శౌరితోఁ జెలిమి గంధగజేంద్రసమానగామినీ. 111

ఉ. ఎంతవిలాస మెంతసొగ సెంతదాన్యత యెంతరాజసం
బెంతయొహార మెంతకళ యెంతభీరత యెంతసోయగం
బెంతనిరూఢ మెంతసయ మెంతమనోజ్ఞత మెంతతేని నా
యంతటిమందభాగ్య కేక నంతటిచక్కనిదేవుఁ డబ్బునే. 112

సీ. నేను ముద్దులు వెట్టఁ దాను ముద్దులు వెట్టి
తెఱవ నీదుఱుణంబు దీరె ననును
నేను గెమ్మో వానఁ దాను గెమ్మో పాని,
వెలదిరో విందుకు విందె యనును

నేను జెక్కిలి నొక్కఁ దాను జెక్కిలి నొక్క
విరిబోణి వీడుకు వీడె యనును

నేను గొంగిటఁ జేర్పఁ దాను గొంగిటఁ జేర్చి
మెలతరో మేరకు మేర యనును

తే. రతుల నే నేలఁ దా సమ రతుల నేలి
సారసాక్షిరొ యిది మారుబేర మనును
చిన్ని చిన్నారి వెన్నుఁడు సేయించిన్నె
లెన్ని యెన్నని తలపోతు నేమి నేతు

113

సీ. కమ్మోవి యానకు గేలి సేయఁదు రంటె

గజిబిజిమొనఁపంట గంటి సేయఁ

గురులు పట్టిడ్వకు గుట్టు దక్క దటంటె

చీకాకుగాఁ దీసి చిక్కుపఱచు

జిగిగుబ్బ లంటకు సిగ్గు పోవు నటంటె

క్రొత్తనెత్తురు గ్రమ్మ గోరు లుంచుఁ

బరులు రాఁ గలరులే వడిగ నేలు మటంటె

జాములతరబల్లఁ బ్రేమ నేలుఁ

తే. బలుక వల్దనఁ బావురా పలుకు పలుకుఁ

గిలకిలను నవ్వువ ల్దనఁ గేకవేయు

వానివగ లెంచి మైసీరు గానియపుడె

రాతఁ జేసెనొ చెనటి విధాత నన్ను.

114

సీ. వానికన్నుల తేట వానిచల్లనిమాట

వాఁ డాడుసయ్యాట వానిపాట

వానిముద్దు మొగంబు వానికంబుగళంబు

వానిఱొప్పుదిటంబు వానిడంబు

వానివాతెరకావి వానివెన్నెరితావి
వానిచక్కనితీవి వానియీవి
వానిమూఁపులపొంగు వానిమేనిమెఱుంగు
వానికొనుబెడంగు దానిరంగు

తే. వానియొరతీరుచూపులు వానిసౌరు
వానివలపులదొరసాము వానిగోము
వానినేతలతగుమేల్చి వానితాల్చి
పరుల కెవ్వరికిని లేదు మఱపు కాదు.

115

సీ. తనరఁ జూచిన దృష్టి దాకునో యని వాని
నునుమోము కనులారఁ గనఁగ నైతిఁ
గదియ నొక్కిన నేడఁ గందునో యని వాని
యధరంబు తనివార నాన నైతి
బిగిగుబ్బు లెద సోక బొగులునో యని వాని
రొమ్మన నిండాఁ గ్రమ్మ నైతిఁ
దడవు చేసిన మేను బడలునో యని వానిఁ
జెలఁగి నామనసారఁ గలియ నైతి

తే. నొచ్చు నంచని చెక్కిలి నొక్కనైతి
నలుగు నని క్రుచ్చి కొఁగిట నలమ నైతి
నందసుతుప్రేమ సత మని నమ్మి యుంటి
నిప్పు డీరీతి నడుచు నం చెఱుఁగ నైతి.

116

సీ. మును చల్వ లొసఁగుచు మోమోటమున నున్న
సోముఁడు సోముఁ డై చుటుకు చూపె
నపరశరీరుఁ డై యాత్మజుఁ డైయున్న
మారుఁడే మారుఁ డై పోర సాగె

దాక్షిణ్యశాలి యై తగుప్రాణ మైయున్న
 గాలియే గాలి యై కలఁచ సోఁకె
 మధువు గూరుచువేళ మహిమ నవేక్షించు
 సురభియే సురభి యై తఱుమఁ జూచె

తే. నగ్ని శిఖ లయ్యె వివరింప నగ్ని శిఖలు
 భువి శిలీముఖములు శిలీముఖము లయ్యె
 నన్ని యట్లయ్యె నిట్టై న యపుడె యిపుడు
 కృష్ణదేవునిదయ దప్పె నేమి నేతు.

117

వ. ఇ ట్లగుటంజేసి.

118

సీ. తగుకుంకుమరసంబు మగనిపేరురమునఁ
 బెం పొందుకొమ్మ కర్పించరమ్మ
 పదనైన గంబురా సదయువాతెర నాని
 యెసఁగు రంభోరున కొసఁగరమ్మ
 నూటినకస్తూరి గారాబుపతిప్రక్క
 వెలయుమృగాక్షి కి ప్పించరమ్మ
 చేర్చి కూర్చిన విరుల్ చెలికానిఁ బైకొని
 పొసఁగు లతాతన్ని కొసఁగరమ్మ

తే. కటకటా నేర కిటు లంటిఁ గాని ద్రోహి
 యైననేఁ గూడఁగాఁ బెట్టి నట్టిదీని
 నిచ్చినంతనె వారల మచ్చికలకు
 హాని పుట్టదె యిప్పుడే చానలార.

119

వ. అని యనేకవిధంబుల విలపించు సమయంబున.

120

తే. హరునుదుటికంటిమంటలనంటి బెదరి
 త్రుళ్ళి రాతును బడ వైచి మళ్ళి వచ్చు

తియ్యవిలుకానిసాంబ్రాణితేజి యనఁగ
గగనమార్గంబునను దోఁచెఁ గలికిచిలుక.

121

క. ఇటు లేతెంచినచిలుకను
గుటిలాలక చూచి లేచి కులుకుచుఁ జిలుకా
యిటు రమ్మ రమ్మటంచన
దిటమున ముంజేత వ్రాలె దీనత దోఁపన్.

122

తే. అటుల ముంజేతిపై వ్రాలినట్టిముద్దు
చిలుకను గుఱించి చిలుకలకొలికి పలికె
మోవి కంపింప ముక్కరముత్తై మదరఁ
గప్పురపుతావి గుప్పన నుప్పతిల్ల.

123

సీ. కంటివా నాసామికళలుగుల్కెడుమోము
కనులకటవు దీర గరిమ చేర
వింటివా నాసామి వెలలేనిపలుకులు
తమకంబు దై వాఱఁ దాప మాఱి
నుంటివా నాసామి యొఱిపై నముంజేతఁ
గాయంబు చెలువాఱి ఘనత మీఱి
మంటివా నాసామి మన్ననల్ గైకొని
బలుసంతసము దేర వలపు లూర

తే. నంటివా తుంటవిలుదంటమంటమారి
తనము తొగగంటి వెఱువెంటఁ దగిలెనంట
తొంటి నెనరంట నొంటినే నింటచుంట
జంట గూడక కాళ లేనంట చిలుక.

124

ఉ. దేవకిచిన్నకుఱ్ఱ వసుదేవునికూన యశోదపట్టి నా
దేవుని నెందుఁ గందు బలదేవునితమ్ముఁడు గోపగోపికా

- జీవనజీవనంబు యదుసింహుఁడు శౌరి కిరీటిబావ శ్రీ
 దేవియనుంగు సౌఖ్యనిరతి న్వసీయింపఁగఁ గంటె కీరమా.
 తే. ఎంతవేడిన బదులాడ వేమి చిలుక
 కాలగతు లెట్టు లున్నవో గడచినామె
 కాఁగలది కాక మానదు గానఁ దెల్పు
 చల్లకై వచ్చి ముంత దాచంగ నేల. 116
- తే. ఆనిన విని చిల్క యుల్కి పేరల్క చిల్కఁ
 బల్కె నిట్లని చిల్కలకొల్కితోడ
 నన్నుదలమిన్న విను మొన్న నన్ను నీవు
 వనజనాభుని దోడితె వ్చనఁగఁ బోయి. 127
- క. తెఱవా యే మని చెప్పుదు
 హరి యున్ననంబు చేరి యటు చూతుఁగదా
 గిఱికొని యున్నా రచ్చటఁ
 దరుణులు కోటానకొట్లు తన్తధ్యమునన్. 128
- సీ. బారను గొల్వగా మీఱువక్షమువాఁడు
 తలచుట్టి వచ్చునేత్రములవాఁడు
 చిక్కనిపొల్లాఱుచెక్కులు గలవాఁడు
 మెఱుఁగుచామనచాయమేనివాఁడు
 విడికెంపునణగింపు బింబాధరమ్మవాఁ
 డున్నతాజానుబాహువులవాఁడు
 చిగురాకులను గేరి నగు పాదములవాఁడు
 డంబై నకంబుకంతంబువాఁడు
 తే. నెమలిరెక్కతురాఁబూను నెరులవాఁడు
 మొలకనవ్వులఁదగుముద్దు మొగమువాఁడు

- మదనకోటులఁ గొనగోట సదుమువాఁడు
చారుతరమూర్తి గోపాలచక్రవర్తి. 129
- తే. పూలసిగ వీడ బావిలీలతూలి యాడ
రాజసము గూడ భూషణరాజితోడఁ
బ్రోడలకుఁ బ్రోడ యని కొనియాడిపాడః
గనఁదగియెనాడఁ గన్నులకఱవ్రలూడ. 130
- తే. మనము మాటాడ వేళ గాదసుచు నేను
వియ్యమామిడికొమ్మపైఁ గుయ్యకణఁగి
యుంటి దంటల మటుమాయతంట లెఱుఁగ
సరగఁ గులుకుచు వారలుహరినిగూడి. 131
- సీ. కొన్మయొక్కతె గబ్బిగుబ్బలు గదియించె
సకియ యొక్కతె మోవి చప్పరించె
వనితయొక్కతె రాధవలెనేలుమనితకైఁ
జెలియ యొక్కతె నిక్కి చెక్కునొక్కై
రమణియొక్కతె పావురాపల్కులను బల్కైఁ
గలికియొక్కతె పొలయలుకచిలికె
నలివేణియొక్కతె సొలపిముద్దులు వెట్టె
నువిదయొక్కతె పాదయుగము పట్టె
- తే. ముదిత యొక్కతె చుంబనంబుననుబొల్చె
బాల యొక్కతె పుంభావకేళి నిలిచెఁ
జానయొక్కతె సమరతిసలుపఁ బిలిచెఁ
దరుణియొక్కతె నటనబంధనము వలచె. 132
- చ. అపు డొకకుల్కులాఁడి పొలయల్కులు చీల్కుచుఁ బల్కు
పల్కుకు, గపురపుపల్కు లొల్కు వగకాడ బలే నిను

మెచ్చఁగావలెన్, గపటము చేసి మాచెలిని గంతునిరంతుల
కొప్పగించి నీవిపు డిటు వచ్చి నెచ్చెలులవేడుకలన్తరఁగంగఁ
జెల్లునె. 133

తే. అనుచుఁ జనుదేరఁగనియిశావనితచెలియ
యంచు మది నెంచి చెలులకేడించి దాని
గబ్బిచనుదోయి యెద నుంచి కౌఁగిలించి
పడఁతెతోఁ దెల్పు వల దని పంజరించి. 134

సీ. తప్పక తనుఁ జూచి తెప్పవేయక వచ్చు
జలజాక్షివై దృష్టిసై తమిడక
మోహపదేశతమోముఁ జూపుచు వచ్చు
సకియమోమున ముద్దుసైత మిడక
బహుదూరమున నుండి వైట విచ్చుచు వచ్చు
చానగుబ్బలగోరునై త మిడక
భ్రమఁ బోకముడిసగ్గి బారవైచుక వచ్చు
నాతిమేనునమేనునై త మిడక

తే. జారుశిఖివీడ తెలిముత్తైశరము లాడ
నందియలు పల్కఁ బఱచెఘర్తాంబు లొలుక
నదరు మదినాటియిళ నెంచి యదుకిరీటి
పదక మెద మీఱ బంగారుపటము జాఱ. 135

మ. ఇటు లేతెంచినశౌరిరాకఁ గని యయ్యేణాక్షిమోహంబుచే
నటు చన్దుబ్బలు లుబ్బఁ గన్ను జెళుకన్ హారాళు లల్లాడ నా
మటుమాయ ల్లలశౌరిఁ జేరి పులకల్ మ్రొగ్గమ్మఁగాఁగ్రుచ్చి
కౌఁ, గిట శయ్యాగృహమందుఁ జేర్చి మదనక్రీడాభిలాషం
దగన్. 136

క. ఆప్పుడు వారలవెంటనె

చొప్పెఱుగఁగనీక నందుఁ జొరఁబడి యొకహా
నైప్పులకీల్పొమ్మకడన్
దప్పక కనుచుంటి వారితటమట లెల్లన్.

137

సీ. పన్నీరు మేరువల్ బాగాఁతట్టలు

కలపంపుగిన్నెలు గందపొడులు
ముడిపూలపొట్లముల్ పునుఁగుకరాటముల్
జవ్వాదిబరిణె లాక్షరసంబు
సొమ్ములపెట్టెలు సొరిది యత్తరబుడ్లు
కుంకుమసింగాండ్లు కుసుమధృతులు
కపురంపుఁగ్రోవులు కస్తూరివీణెలు
కట్టువర్గంబులు చుట్టుఁ దనరు

తే. చలువచప్పరకోళ్ల మంచంబులొనఁ

జెంపబిళ్ళలతలగడల్ చిన్నిదిండ్లు
బటువులొరుగులు గలపూలపాన్పుమీఁదఁ
దమకమున నిశామాధవుల్తగ వసించి.

138

సీ. కంసారి విగియారఁ గొంగిటఁ జేర్చిన

గుబ్బలకసి దీరఁ గ్రుమ్మెగొమ్మ
కంజాటుఁ డాని చిక్కనిముద్దువెట్టిన
నలరుచక్కనిమోవియానెఁ జాన
యతనునికన్నయ్య యచ్చోటఁ జెనకినఁ
దేటచెక్కిల గోటమీఁట బోటి

మందరనగధారిమణితముల్ నించినఁ

జిగురుమకారముల్ చిలికె గలికి

తే. కృష్ణదేవుఁడు కరికరక్రీడ సలుపఁ
జేరి తమి రేచి పురికొల్పెఁ గీరవాణి
నీలవర్ణుఁడు వైకొని క్రీడ నేల
బాళి నెదురొత్తు లిచ్చె నిశాలతాంగి.

139

సీ. కిలకిలనవ్వులు గిలిగింతలును బంధ
భేదపురవములు వింతవగలు
పావురాపలుకులు వాతెరనొక్కులు
చిగురుమకారముల్ జిలుగుతిట్లు
దురుసువై సరములు తొందరముద్దులు
విగికొఁగిలింతలు బింకములును
గొనగోటిమీటులు గోరింపు లుబుకులు
కొసరులు బొమముళ్ళు కురుచసన్న

తే. తార శాబాసు మేలు బళారె బాగు
హాయి తడబడ కెడ గాకు మాయెనాయె
విడకు విడువకు మనియెడి నుడువు లపుడు
చెల్లవో యేమి చెప్పుదుఁ గొల్లకొల్ల.

140

తే. వెలది యారీతి వేవేలవితము లమరఁ
గలిసి కసివొక నీలమేఘంబుమీఁద
నెరితళుక్కనుక్రొక్కాటుమెటు పనంగ
సరసిజాతునిపై వేగఁ జొకళించె.

141

సీ. వడిగండ్లగమిగుంపువర్షించుఘనమనఁ
గుసుమముల్ గురియుకీల్కొప్పు మెఱయ
హిమబిందుసిక్త మైయిం పొందుతన్నినాఁ
జెమట గ్రమ్మినమేనుచెలుపు మీఱఁ

జీలుక నొక్కినబింబఫలరాజమో యస
మొనపంటిగంటికెచ్చెవావి దనర
డాగువేసినబల్కుడానికుండలరీతిఁ
గొనగోటిమీటుల గుబ్బు లలర

తే. మారసంగ్రామగంభీర భేరిదారి

రవలబంగారుటందెలరవ మెంగు

దరుణి పొదలుచుఁ బురుషాయుతంబు సలిపె

ముద్దులమురారిపై లకుముకి యనంగ.

142

చ. తసుకులు మూల్గు లగ్గలికతాకులు సోకులు తోపు
లూపులుక, కొసకులు మెప్పులుక వగలు గుల్కులు
బెల్కులు కూర్చిపల్కులుక, వెసఁ జిటుసన్నలుక వలపు
నిక్కులు తక్కులు సొక్కుమొక్కులుక, గుసగుసమాట
లున్నడిచెఁ గూరిమి నిద్దటికీ నృమంబుగన్.

143

క. నానావిభవాకరమై

మానససంజాతజాతమహిమాన్విత మై

కానుకతరమై యాసుఖ

మానందబ్రహ్మమైనహరి మైమఱచెన్.

144

గుణితమత్రేభవిక్రీడితవృత్తము.

తరుణీమన్తధ తామసాంతతిమిరోద్యచ్ఛాయ తీర్థాంఘ్రిపు
ష్కరమాతూర్ణగవై నతేయహయతేజస్సూర్యతైత్తిర్యోజ్జ్వల
ద్వరచక్రాయుధ తోయజాతనయనా తామారశుభ్రప్రభా
కరకీర్తిప్రద తంద్రికేతరచిరాఖ్యా తస్కరాగ్రేసరా.


145

కవిరాజవిరాజితము.

వృజినవిదారణకారణ చారుణవీర్యగుణాగుణవిత్ ప్రతిభా
విజయవిస్మత్వరజిత్వరసత్వరవీర పరాత్పరవిప్రసభా
నిజపదనేవనపావనభావనసీలఘనాఘననిర్మలభా
స్వజనకృతాదర మోదరసాదర సర్వధరాధరసారశుభా. 146

క. అంభోధిపటిభారవి, జ్వంభణశకలాద్రికులవిశృంఖలదళహృ
జ్జంభారితసయసారధి, గాంధీర్యోదారవిజితకలశాంబునిధి.

గద్యము. ఇది శ్రీచిన్నికృష్ణకరుణాకటాక్షవీక్షణక్షణప్రవర్ధ
మానానూనశృంగారరసప్రధాన సంగీతసాహిత్యభరత
శాస్త్రాదివిద్యాపారంగతి శ్రీమత్తిరుషలతాతయాచార్య
పాదారవింద భృంగాయమానమానసచోళ సింహాసనా
ధ్యక్ష ప్రతాపసింహమహారాజ బహుకృతానేక
చామీకరాంబరాభరణ ముత్యాలుగర్భశుక్తిముక్తాయ
మాన ముద్దపళనిప్రణీతం బైనరాధికాసాంత్వనం బను
శృంగార ప్రబంధంబునందు ద్వితీయాశ్వాసము.



తృ తీ యా శ్వా స ము



క. శ్రీమహిళాప్రియనాయక
సామజరాజాపవర్గసంధాయక భ
క్తామితకామితదాయక
భూమిప్రియ చిన్నికృష్ణ పోషితకృష్ణా.

1

తే. అవధరింపుము దేవ దివ్యానుభావ
వ్యాసమునిసూత జనకభూవిభుని జూచి
చొక్కటపుజీనిచక్కెరయుక్కెఱలకు
లెక్క యైమించునుడిచవులెక్కఁబట్టె.

2

చ. అపుడు చెలంగి పొంగి యిళహామికతో విడివడ్డరై కతోఁ
గపురపుఁదావివీడియము ఘుమ్మని క్రమ్ముముఖాంబుజంబుతో
గపురపుటారజంబుగమకంబు నయంబు భయంబుఁజూపుచుకొ
విపులతరస్తనాగ్రముల వెన్నునిఱొమ్మునఁ గ్రుమ్మి నెమ్మి
తోన్.

3

చ. పరవశుఁ డైనశౌరిఁ గని పంకజలోచన రాధికామణిం
దొరఁగు మటంచు వేడుకొనెఁ ద్రోయక మాధవుఁ డిచ్చె
నమ్మికల్, పురుషుల కేటిసత్యములు పూనికలేడవి నమ్మికేది నీ
మరు లిటు కొండలై పెరుగుమాత్రమే కాని కురంగ
లోచనా.

4.

ప. అనిన విని ఘనాఘననిస్వచంబువిన్న చిన్ని రాయంచచందం
 బున గబ్బి బెబ్బులిమ్రాత లాకర్ణించినకన్నె సారంగంబు తెఱం
 గున బిడాలఘోషంబాలకించినబాలశుకంబురకంబున సింహ
 నాదం బాలకించి బెగడిన పెంటియేనుంగు తెఱంగున బెగ్గ
 డిల్లి యాపాదమస్తకంబునుం జల్లుమని పులకలు మొలక
 లెత్త గుండె గభీలనక వకావకలై తల్లడిల్ల డిల్లవడి
 యారామకారునిచే ఖండితం బయినకదళికా కాండంబుచం
 దంబున నందనందనునిపైఁ జెందినవలపు నిలుపోషం జాలక
 చాల కరంగి జాలిమాలి నేలవ్రాలి మూర్ఛిల్లిన స్వచుంగొని
 చెంగట మెలంగు మెఱుంగుబోణు లెఱుంగుదిగులన నమ్మక
 చెల్ల యీహల్లకపాణి నింక నమ్మగఁ జెల్లదను నుల్లసంబున
 చుల్లసిల్లుచు నవ్వల్లవ పల్లవాధర నెత్తియొత్తుపయ్యెద
 చెఱంగులన్వేదబిందుసందోహంబులం బోనొత్తి చల్లనిపటిర
 నీరవూరంబు చల్లి నల్లకల్వరేకులు తుదల నల్లిబిల్లిగాఁ గను
 పట్టు వట్టివేళ్లవీవనలు విసరి కెండన్నిదళంబులం గట్టిన
 కపురంపుపొట్టమ్ములం గర్జంబులం గీలించి శైత్యోపచారం
 బుల సేద దేర్చుఁ బెద్దయుం బ్రొద్దునకు ముకుళితంబు లగు
 కనుదమ్ములు విచ్చి పదాహతిఁబొరలునురగాంగనభంగి బుస
 గొట్టుచుఁ గటతటంబు లుబుక ముక్కుపుటము లదర
 రాకానిశాకరబింబంబుడంబును విడంబించునెమ్మొగంబు జేవు
 రింపఁ బ్రచండమాకుతతండంబునం దవిలి వడంకుకెందలి
 రాకువీక బింబాధరంబు కంపింప మరుఁ డురువడి నొరవెరికి
 విరహులయురంబులు దూసిపోవం గ్రుమ్మి తదీయరక్తంబు
 లంటఁదీసి ధళధళఝళిపించుతళుకుకత్తులజిత్తులం బెట్టుచుఁ

గ్రోతలత్తుక జొత్తిలమత్తిలు బిత్తరపుఁజూపులు కడకన్నులం
 గ్రుమ్మరింప డగ్గరి హెగ్గడికత్తియలు బెగ్గడిల్లి యవల
 నివలఁదొలంగి నిలువ సాకారం బగుశోకంబురితి సాక్షాత్క
 రించినకోపంబుభాతి సశరీరం బగుబడలికకై వడిం గనుపట్టుచుఁ
 గలికిచిలుకం దిలకించి క్రోధమూర్ఛితయై కొంతతడ వూర
 కుండి వెండియుఁ దెలివి దెచ్చుకొని బెట్టునిట్టూర్పులు నిగు
 డించి గద్గదస్వరంబున నిట్లనియె.

౩

శా. ఏమేమీ వెర పింత లేకయె యిళాహేమాంగి యిట్లాడెనే
 యామాట ల్వేని మంచి దం చనియెనే యాధూర్తగోషా
 లుఁడుకొ, రామా అట్లనె కాని మంచిపని రారావేల యేమా
 యె నా, భామారత్నము గూడి తా సుఖము మై వర్ధిల్లెనం
 జాలదే.

4

సీ. మఱచెనో నాచేతిమణితంబు లన్నియుఁ
 బలుక నేర్చిననాటివంజరింపు
 తెలియదో నాచేతిదేశ్యంపుగుజరాతి
 విత మెఱింగిననాటివేడుకోళ్లు
 ఎంచదో నాచేత నిల జంత్తగాత్రంబు
 లభ్యసించిననాటియణకులెల్ల
 వేడదో నాచేత వెడవిల్తుశాస్త్రంబు
 లెఱుఁగఁబూనిననాటితిరుగుమరుగు

తే. గణన సేయదొ మరుసాము గమనములకుఁ
 దాను నాచేతఁబడినబెత్తంపు పెట్లు
 పరులు గని కేరి నవ్వు దబ్బర మురారి
 లాలనకె పొంగి యిప్పుడెళాలతాంగి.

తే. నిన్నఁగుప్పయు నేఁడాళ్లు నెలఁత తాను
 గోరి నామీఁదఁ జేసెనేకారుబారు
 ముక్కుపచ్చలు మానక మునుపె బిరుదు
 పిచ్చుక యెదిర్చి కాట్లాడ వచ్చినటుల.

తే. వెనుకఁ గొప్పచు ముందఁజనులుఁ గ్రేణి
 సేయునాయెడ నాచెంతఁజేయు వింత
 తాను బెంచినపొట్టేలు తనదుచేన
 సన్నఁబడుసామ్య మామెనో చిన్నిచిలుక.

9

తే. తనదు మ ట్టెంత తా నెంత తానె యింత
 చేయఁజూచిన నేనెంత నేయరాదు
 వేలు వాచిన టోలంతవిరివి యైన
 టోలు వాచిన నది యెంత బోలు గాదు ?

10

తే. వారిజాక్షుని నాపగవారివెంట
 ననుప గోరంత యైనను మనసు లేదు
 నందుఁ డనుపఁగఁ గని మనమందునందు
 కొంటి తడ నేయరాదని యుంటిఁగాని.

11

ఆ. కుట్టఁదేలు కుట్ట కున్నఁ గుమ్మరబూచి
 తోసిరాజటంచుఁ జేసి చెలియ
 దానివేలు దీసి దానికన్ పొడిచిన
 యటులఁ జేయకున్న నగునె చిలుక.

12

ఆ. తగరు కొండమీఁదఁ దాఁకఁ గోరినదారి
 నెదురు దన్నుఁదెలియ కింత పలికె
 నెంతమీను వచ్చి యెంతమీనును మ్రింగె
 గానఁ ద్రుళ్ళునెద్దె గంత మోయు.

13

సీ. ఆశుకవిత్వంబు లల్లి తేనే సరా
 చీత్రప్రబంధము లేయ వలదె
 గోటిచేతను వీణె మీటితేనే సరా
 కొంచక రా ల్లరఁగించ వలదె
 పదచాలిరాగము ల్పాడితేనే సరా
 హిత వొప్పు వర్ణంబు లెత్త వలదె
 అలనాట్య భేదమ్ము లాడితేనే సరా
 నవరసంబుల సంతి నడువ వలదె

తే. వింతవింతగఁ గలసినయంత సరియె
 యెమ్మెకానిమనోభావ మెఱుఁగ వలదె
 యేమి నేరనినిన్న టియింత మొటికె
 నన్ను విడనాడనాకోరెఁ జిన్నిచిలుక.

14

తే. కాని పదరకు మిఁకమిఁద దానిమోము
 గనఁగ వల దని శౌరిని గట్టిపెట్టి
 బింకములు కూల నరకాలఁబెట్టి నేల
 రాచకున్నను నావేరు రాధ గాదు.

15

క. అన విని శుక మిట్లనియెను
 వనితా యేమందు దానివగలో త్రుల్లో
 మినుకో శైలివో శైలివో
 విను వెన్నకుఁ బండ్లు వచ్చు విత మాయెఁ గదే.

16

తే. చూపులోపల నొకవింతచూపుతళుకు
 నడుపులోపల నొకవింతనడుపుబెళుకు
 నుండు నునికికి నొకవింతనుండుకులుకు
 వచ్చెఁగదవమ్మ మనయిళావనిత కిసుడు.

17

తే. లేనిపట్టింపు లెల్లను బూని చాన
 నేనె యెదు రైన నింతైనఁ గాని చూడ
 దల్పునకుఁ గల్గి వచ్చిన నర్థరాత్రి
 గొడుగు తెచ్చున్నకతగాను కోమలాంగి.

18

తే. పడఁతి మును దెల్పనా పదింబదిగ నేను
 దానివినయంపుపోక్కిళ్లు తగ నెఱింగి
 మానిసిని జేయ వలదమ్మ దీనిఁజేర్చి
 తెలియ నిది మేకవన్నియపులీ యటంచు.

19

వ. అనిన మధురవాణియను మధురవేణి యవ్విరిబోణి నవలొ
 కించి యిట్లనియె.

20

క. సిన్నెఱుంగదు తన్నెఱుంగదు
 తన్నుం దనమట్టెఱుంగు దామోదరుండే
 తన్నుండే నిన్ను విడుచు న
 టన్నన్తటి దీని నగరె హాహా జనముల్.

21

క. నిన్నుండే మానిసియై
 నిన్నే వెలి నేయఁ బూనె నెలఁత భళారే
 కొన్నంగడిలోపలనే
 యన్నన్నా మాటుబేర మగునే చెలియా.

22

ఆ. ఈఁక తోఁక లేనిశ్రీకృష్ణమాటలు
 పొలఁతి నమ్మి నానఁబోసికొనియె
 దగిలెనా తగులును దప్పెనా తప్పును
 నాతి పెట్టివానిచేతిరాయి.

23

తే. కుమ్మరికిఁ జూడ నొకయేడుగుదియ కొక్క
 పెట్టటన్నట్టు దీనియెబ్బెట్టుతనము

లెల్ల నిదె తీరు నొకసారి యిటుకు శౌరి
వచ్చి నిన్నేల నిండుకు వగవనేల.

24

వ. అనిన విని రాధావధూరత్నం బిట్లనియె.

25

తే. కోటిమదనులంగడవ్రేలిగోట నెలుమ
సుందరాకృతితోడ నానంద మిచ్చు
దివ్యచందనగోపాలదేవుఁ జూచి
వసుధలోపల వలవనివారు గలరె.

26

తే. దాని నెంతయు నన నేల తలఁచి చూడఁ
దప్పుతంటలకొఱగానిదానవారి
ననవలెను గాని తెగ నిండదొనకుఁ వీసి
యేయువాఁ డేయ నమ్మేమి నేయుఁజిలుక.

27

ఆ. నందసుతుఁడు మున్ను నామిఁదిప్రేమచే
నొకటి నేయఁబోయి యొకటి నేయఁ
అత్తనెత్తిఁ జేతు లంగడిలోఁ గన్ను
లాయె ననుచుఁ జెలియ లరసి నవ్వు.

28

వ. అని మఱియు నారాధావధూఁటి తనచేటిరత్నంబున
కిట్లనియె.

29

ఆ. తగులుదాకను మేళ మగవడ్డఁ చాళముల
గాఁగఁ జేసినట్టికాంత వింత
గట్టు చేరినంతఁ బుట్టివానికి బొమ్మ
గట్టు సామ్య మాయెఁ గదవె చెలియ.

30

సీ. కీరవాణులచేతఁ గీళ్ళాను లంపితే
శిరసావహించునో సరసిజాక్షి
నాతి యెవ్వతెయైన నామేర వేడితే
రాధికా—7

కను లెఱ్ఱజేయునో కంబుకంతి
యెలమి నాకోసర మెంతవారల నైనఁ
దెగనాడఁ దలఁచునో చిగురుఁబోడి
యేఁ జూచి చూడక యేమాటఁ జెప్పిన
జవదాట వెఱచునో సన్నతాంగి

తే. యేపదార్థంబులైన నాయెదుటఁబెట్ట
కెవరికి నొసంగఁబోవఁడో యిందువదన
చేరి యటు లున్నవిభుఁ డిట్లు చేసెనేని
తిరుగ బ్రతుకాడవలెనఁటే శరదవేణి.

31

క. మున్నెంతో చన వొప్పుగ
మన్నించినవిభుఁడు వెనుక మార్కొగ మైనకొ
గన్నియ బలిమిని వేడుక
విన్నదనం బదియె కాదె విధుబింబాస్యా.

32

సీ. మేను మే నానిన మేను సోక దటంచుఁ
గలపంబు లొల్లఁ డోకలువకంటి
పరులువచ్చిన రిత్తపలుక నయ్యా నని
తెరయెత్త నియ్యఁడో శరదవేణి
అలమి కౌఁగిటఁ జేర్చ నడ్డ మయ్యా నని
హారంబు లొల్లఁడో హంసగమన
గాసిల్లి నాతోడల్ కండె లయ్యా నని
పుంభావ మొల్లఁడో పువ్వఁబోడి

తే. మణిగుణంబులదారిని ననఁగి పెనఁగి
కుసుమగంధంబులట్టులఁ గూడి మాడి

చెలఁగి తిలతైలములరీతిఁ గలసి మెలసి
యున్నవిభుఁ డెట్లు చేసెనో సన్నుతాంగి.

33

క. అల్లునిమంచితనంబును
గొల్లనిరసికతయు లేదు కోరితి నీరెం
డల్లనె చూచియుఁ గనియును
బల్లములోఁ బడినదాని భంగిని జెలియా.

34

క. నెఱతన ముడి గింటింటికిఁ
దిగుగుచు బతిమాలు హరికిఁ దెఱవలు కఱవా
తిరిపెం బెత్తెడువానికిఁ
బెరుగుంగూ డేమిబ్రాతి విధుబింబముఖి.

35

క. కలలో నైనను బాయక
కలకాలము నున్నవిభుఁడె కసుగాయకు నై
పలచన చేసె నటన్నం
జెలియా మగవారిచనపు చెడ్డది సుమ్మి.

36

క. అనువనజాక్షిని గని తాఁ
గనికరమునఁ జిలుక పలికెఁ గానీ వమ్మా
వనజాక్షువిత లెఱుంగవె
కని తెల్పిన భారతంబు కత లై పెరుంగున్.

37

సీ. కొననాల్కుఁ గొని దాని ననమోవి చెనకితే
కసుగందునో యంచుఁ గలవరించు
మొనవేళ్ళ మెలమెల్లఁ జనుమొనల్ నిమిరితే
తగిలి నొచ్చునొ యంచుఁ దత్తఱించు
వదన మించుక నాభి పై మోపి ముద్దాడి
బరువాయెనో యంచుఁ బలవరించు

గోటిచేఁ గప్పుముంగురులు చి క్కెడలించి
చుఱుకునేమో యంచుఁ బరితపించు

తే. జాజిపూఁదేనె గొనుతేఁటి జాడ నమరి
తాను రతి చేసి దానిపాదమ్ము లొత్తు
వలచువారును వలపించువారు లేరొ
వార లీబూమె లొనరింపలేరు గాని.

32

తే. దొరకరానిపదార్థంబు దొరకినటుల
తొమ్ముననె కాని డించఁ డేయిమ్ము నైనఁ
బెట్టుచోటను బెట్టక వెలఁది నిపుడె
కట్టి కాచుక యున్నాఁడు కదలనియఁడు.

39

సీ. కనకాంగికట్టువర్గమె వల్లెవా టాయెఁ
గొమ్మపాడ చుట్టుకొనుట కాయె
నలివేణి నెమ్మోము నిలువుటద్దం బాయెఁ
జెలిగోటిలత్తుక తిలక మాయెఁ
దరుణిలేనునుతోడ త్తలగడదిం డ్లాయె
వెలఁదిగుబ్బలు చెంప బిళ్ళ లాయె
లలితాంగిచెమ్మట ల్చులువపన్నీ రాయెఁ
గలికిమేను నలుంగు కలప మాయె

తే. బోటిపడకిల్లు జిగికొల్వకూట మాయె
లోలలోచనతోడిదే లోక మాయెఁ
బలుకు లేటికి నిపు డిళా భావనుండి
యచట శౌరికి దొరతన మమరె నవ్వు.

40

తే. మగువ యదిగాక యింక నొక్కమాట గలదు
వినము వలపులదొరసాని యనెడుపేరు

దాని కీచ్చెచు నినుఁబిల్వఁ బో నటంచు
నెటుల నో రాడెనో శౌరి కెఱుంగనమ్మ.

41

తే. రాధలోనను నాలోన రమణి యెవతె
తెలుపుమా యంచు నానతోఁ బలుక నాతఁ
డన్నిటను మీర లొక్కరూ పైనఁగాని
మురిపెమున నీవె హెచ్చనె మోహనాంగి.

42

వ. అనిచ విని రాధావధూరత్నం బి ట్లనియె.

43

ఉ. ఎల్లజగంబుల న్ననుచు నేలిక కంజభవాదిమానిహృ
త్ఫుల్లసరోజరాజములఁ బూని వెలింగెడితేజ మిందెరా
హల్లకపాణిబాహువుల కబ్బనిదివ్యసుఖంబు చిత్ర మీ
వల్లవకామినీచరణవారిజ సేవకు లెప్పుఁ జిక్కెఁగా.

44

తే. వారి వీరిని నన నేల వీరి వారిఁ
గలగలపు చేయు న న్నన వలయుఁగాక
తెఱుంగెఱుంగక యపు డట్టు దిమ్మగొంటి
తలఁపఁ దననుండిరానట్టి తప్పు గలదె.

45

తే. ఎల్లవారికి శకునంబు లెల్లఁ బలికి
బల్లి తాఁ బోయి తొట్టిలోఁ బడినరీతి
నొకరి నన నేల తాఁ జేసికొనినపనికి
వెనుకఁ జింతించు పెల్లను వెట్టితనము.

46

ఆ. హద్దుముద్దుమీఱి యాఁడుది మగఁ డంచుఁ
గూడి మాడి యాడఁ జూడఁ దలఁచి
బలిమి విందుఁ బెట్టి పగ గొన్నచందానఁ
బెండ్లిచేసి నేనె బేల నైతి.

47

ఆ. నక్క యురులలోనఁ జిక్కుకొన్నవితానఁ
 గోరి మనము చేసికొన్నపనికిఁ
 బేగులోనితీట విత మాయె ననఁగ రా
 దత్తకొంగు తొలఁగినటులఁ జిలుక.

48

చ. కరి తలుమంగ వాఁడిగలకంటకము ల్వాని మేనఁ గాడఁగా
 సరి పడఁ బోవఁ బాము గని జాలిని మధ్యమసీమ నెల్క పే
 కొటికెడువేరు పట్టి చుటుకుల్ తగఁ గందురుటీఁగ లెల్లెడం
 గలువఁగఁ దేనెఁ గ్రోలఁ జనుకామినితో సరి యైతిఁ గీరమా.

తే. నీవు పోయినపనికి రా నీవు కొదవ
 పట్టి పల్లార్చి దేవకి పట్టి నిటకుఁ
 దోడుకొని వత్తు వనుచు నీ తోడుచిలుక
 నెమ్మి కన నెమ్మనమ్మన నమ్మి యుంటి.

50

తే. దాని వెలి చేసి శౌరి నె ట్టెనఁ గాని
 తోడితెచ్చునుపాయంబు దోఁచ లేదా
 తోఁచ కాడితి నీకేల తోఁచ నిచ్చు
 ముందుపడ నాదుతలవ్రాత ముద్దుచిలు.

51

వ. అనిన విని బె ట్టలికి చిలుక యక్కిలికించితవతీతిలకంబుం
 దిలకించి యాబాల యంతబేల యగునే యని బెట్టునిట్టూర్పు
 నిగుడించి యి ట్లనియె.

52

నీ. చిక్కనికొఁగిళ్ళఁ జిక్కి మై మఱచుచు
 రొమ్ము తొమ్మున నాని రోజుకొనుచు
 నొక్కరికెమ్మోవి యొక్కరు మార్పుచుఁ
 గలగల్పుమణితము ల్బలుకుకొనుచు

- నెదురుయ్యలలనెక్కి యెలనాగయును దాను
జిగినోటిమడుపులు చేకొనుచును
గళ లీనుచెక్కుల నెలవంక లీనఁగాఁ
దిలకము లొక్కనగోళ్య దిద్దుకొనుచు
తే. నచట వేసినతెర వేసి నట్టులుండ
సరిగ చొశీతిబంధము ల్సలుపుకొనుచుఁ
జెలఁగు వనమాలిఁ జేరితి సిగ్గుమాలి
వరుస నెటు తోడితెత్తు నో వన్నెలాఁడి. 53
- క. తల కెక్కినవలపున హరి
యలయిళ దాసానుదాసుఁడై మెలఁగఁగాఁ
గలవె యిఁక నేటియాసలు
కలి పోసినవెనుక నుట్టి కనుఁగొనుమాడ్కిన్. 54
- వ. అనిన విని మనస్సునఁ బట్టరాని కినుక పొడమినంత. 55
- చ. అదరెడుమోవి తొట్టుపడుయానముఁ గుచ్చెల జాటు
పైఁటయున్, జెదరినముంగురుల్ మిగులఁ జింతిలుచిత్తము
వాడుమోము లోఁ, బొదలెడివాంఛ గద్గదిక మోడ్పుక
నుంగవ మీఱ మారుచే, బెదరుచు లేచి యామెలఁత
వెన్నునిపైఁ దగుమచ్చరంబునన్. 56
- సీ. జడ వేగ వదలించి ముడిపూలు విదలించి
యలజడిఁ గీల్గంటు నందగించి
కలసొమ్ము లెడలించి వలయము ల్పిట్టించి
నుదుటఁ గస్తురిబొట్టు కదియ నుంచి
కాటుక సమయించి కలఁపము లైమలించి
సరసవాసెనకట్టు సంఘటించి

దుగరైక తొలగించి జిగిచల్వ నటు డించి

మాసీనచీర సమ్మతి ధరించి

తే. వెతలమితి మీటి వేసారి విధిని దూటి

యలమటలః దారి జీవపుటాసలాటి

పడకయిలు చేరి కంకటివై నిజేరి

పొరలె మరులూరి చిలువరాపొలఁతిదారి.

57

చ. పొరలును గొట్టుకాడు వెతఁ బొందును హా యనుఁ జింత

నొందు ని,వ్వెఱపడు పాడు లోఁగుములు వెఱ్ఱిగఁ జ్రేలు

విరాళిః జెందు బల్,సొరుగును సొమ్మసిల్లు మదిఁ జొక్కు

వితాకవు మాడు దూఱునా,తరుణిని గేరు మారుకొనుతక

హరి దూఱును బెట్టు మూర్ఛిలున్.

58

చ. ఉలుకును వెచ్చ నూర్చుఁ గడు నుస్సు రనుం దల యూఁచు

లేచు లోఁ,గలగఁబడుక డిగుల్పడును గానిపను త్తల

పోయు వేసకుం,గలవల మందుఁ గన్గొను వికావిక నవ్వు

భయంబుఁ జెందుఁ గ,న్గొలఁకుల నీకు నించు మదిఁ గొంకుఁ

దలంకు వడంకు నెంతయున్.

59

ఉ. రా యను వింత పుట్టినది రాయనుఁ జూతువు గాని వేడ్కలే

రా యను మేలువార్తవినురాయను నావల పింత చేసెనా

రా యను నిన్ను దూఱ నగరా యను నంతియె కాదు కాని

పో,రాయను దానిపొందె కనరాయను హా యదుశేఖరా

యనున్.

60

సీ. ఏయెడ నాటొమ్మఁ బాయనివీణనే

పాటలాధర గోట మీటునొక్కొ

నామాట మీరక నలు వొందుకీరమే
 నెలతముంజేతివై నిలుచునొక్కొక్క
 మేలమి నాకనుసన్న మెలగునేణాతులే
 నలినాక్షియాజ్ఞల నడుతురొక్కొక్క
 నామొగంబున కొద్దికై మీటునద్దమే
 సుందరీకత్నంబు చూచునొక్కొక్క

తే. తూఁగుటుయ్యల నెవ్వతె తూఁగునొక్కొక్క
 పెట్టెసొమ్ముల నెవ్వతె పెట్టునొక్కొక్క
 పొందుగా శౌరి నెవ్వతె పొందునొక్కొక్క
 తెలియ దిటుమీఁదఁ బ్రాణము ల్నిలుప రాదు.

61

ఉ. అందఱిఁజొమ్మరా భ్రుడిగె నందఱి నెమ్మది చల్లనయ్యెనే
 డందఱి నెమ్మొగంబులును హాసములం జెలువొందె నొరగో
 విందుఁడు దానిఁ గూడి నను వింత యొనర్చినయంత నక్కటా
 కందక కంద నేమి కలకాలము నాదుమనంబుమాత్రమున్.

సీ. హరిని బాసిననన్నుఁ బరిహాస మొనరించు
 మోహనాంగులనోరు మాసినటుల
 నానాటఁ గృశియించుననుఁజూచి కనుగీటు
 పువ్వుబోలులకన్ను పొడిచినటులఁ
 గడువిన్ననగు నన్నుఁ గని సంతసం బందు
 మెలతలఁజొమ్ములు మెట్టినటుల
 నెంచి నన్నిఁక త్రుళ్ళు నంచని తల లూఁచు
 ముద్దుగుమ్మలతలల్ మొట్టినటుల

తే. యదువిభుని జేరి సామి రమ్మనుచుఁ జీరి
 గెలివి యొనగూర్చి నిండుకొఁగిటను జేర్చి

మురిపెమునఁ దొట్టి చిక్కనిముద్దు వెట్టి
మేలిమిని గూడఁ గలదె యీమేనితోడ.

63

క. అని మిగుల వగలఁ బొగులుచుఁ
దనపలుకుల కొద్ది కగుచుఁ దగురాచిలుకకా
గనుగొని వనరుచు రాధా
వనజేక్షణ పలికె వలపు వడ్డికిఁ బాటన్.

64

మ. చిలుకా యెవ్వతె లేనిచోద లిడిడాచేతం గడంద్రోయునో
బలిమికా రాధికదూతి గావె యని కోపావేశతం జూచునో
నలి యాఁకంటికి ఖండచక్కెరలఖాణం బుంచునో యుంచదో
కలలోనంతకుఁ దాళలే వకట నీగారాబ మెట్లున్నదో.

65

నీ. ఏసాంకవామోద యింక రాపు సేయునో
చూడఁ జాలక రాజశుకములార
అంబుదాలక యేది యలజల్మఁ బెట్టునో
సై రింప లేక హంసంబులార
శరదిందుముఖి యేది విరసంబు చేయునో
నెమ్మి నెమ్మది మాని నెమ్ములార
మించుబోణియెవర్తు మిటుమిట్లు గొల్పునో
వైరంబు మీఱ గోర్వంకలార

తే. తేజరిల్లునిశాండజరాజయాన

కాల రాచును మిము నెల్ల నేలఁ బెట్టి
మిగుల మునురీతి నావెన్క నెగిరి పడఁగ
వలదు మనుఁ డింక సన్తారవర్తు లగుచు.

66

తే. కలరవములార యింక నొక్కకలికి మిమ్ముఁ
దప్పు లెంచక యాఁకలిదప్పులెఱిగి

సనిగ లులవలు నువ్వులు సన్న బియ్య
మునిచి పెంచునొ పెంచదోకనరు చేసి.

67

వ. అని నెచ్చెలులం జూచి యిట్లనియె.

68

సీ. హరిమధ్య యెవ్వతె కరిణోతఁ బెట్టునో
యదలించి మత్తేభయానలార
కనకాంగి యెవ్వతె కడుఁ గాఁకఁ జూపునో
విడివడి సమదాళివేణులార
శుకవాణి యెవ్వతె వికటించి పలుకునో
మొగ మెట్టఁ జేసి యో ముగుదలార
అబ్జాస్య యెవ్వతె యఱగొఱల్ నించునో
పక్షపాతమునఁ బ ద్మాక్షులార

తే. యింక నేకలకంతి తా నెగిరి పడునొ
పగను మీమీఁదఁ బల్లవ పాణులార
మీరు కల నైన ననుఁ బాసి పో రటంచు
నమ్మి యుండితి నిదివఱ కమ్మలార.

69.

తే. ఒక్కపాటు నెఱుంగక యున్న మీకు
నకట నన్నుండి యీవెత లంద వలసె
నినుముతోఁ గూడ నగ్నిహో త్రునకుఁ బెట్లు
తగులునంచనుకతగాను తరుణులార.

70

సీ. ఈమేను దొరఁగిన నిక జీవునకు వేతె
వరతను వబ్బ దక్ష భ్రమను గాదు
పద్మాక్షుఁ డీవట్టి పడకిల్లు గన్గొని
పరితాప మందు న న్భ్రమను గాదు

మనరాధ హోయేగా యని యిళాకలకంఠి
 వగ లందునో యను భ్రమను గాదు
 చుట్టువారుక బెట్టు చుట్టంపుపూబోండ్లు
 జలవింతురో యచ భ్రమను గాదు

తే. మంచి యేలికసాని లే యంచు మీర
 లెగులు చెందెద రనుచు నే నిన్ని నాళ్లు
 నిలుపఁ గూడనిప్రాణముల్ నిలుపుకొంటి
 నిఁక నిలుప రాదు దయఁగొంచు డింతులార.

71

న. అని నిలపించుచుండునమయంబున.

72

క. మరుఁ డురువడి నొఱ నరవిరి
 కిరుసురురీ లంచు దూసి కినిసి బి రానకొ
 పరుఁ జంటఁ జెమట పొడనుఁగఁ
 వరుణీమణియెదను దారి దప్పక క్రుమ్యెన్.

73

క. తను వెల్ల జల్లు మనఁగా
 ననమోవిచలింప మిగుల నడుము వడంకం
 జను లదరఁ గురులు వదలఁగఁ
 గచుదమ్ములు మోడ్చి ప్రాలె గామిని మూర్ఛన్.

74

క. అత్తరి బిత్తరు లెల్లను
 జిత్తములు తల్లిడిల్లఁ జిత్తజాచివురుం
 గత్తులపై వ్రాలినయ
 మ్మత్తచకోరాక్షిఁ జూచి మమత దలిర్పన్.

75

సీ కలకంఠినిట్టూర్పు గాడ్పులు నిగిడిన
 వల్లిమతల్లిక లెల్ల సొరిగె

మదవత్తివై సోఁకు మారుత మొలసిన
 శుకపికనికరము లోలి వ్రాలె
 నలివేణి యొరగిన తలిరుటాకులనెజ్జ
 నీరసం బై బూడి దారిఁ గాంచె
 దరుణిగుబ్బల నున్న తారహారంబులు
 సొబ గెల్లఁ జెడి చిట్టి సున్నమయ్యెఁ
 తే. దమ్మ లిడఁ బోవఁ గలువమొ త్తము లయ్యె
 విసము లయ్యెను జేర్చిన బిసము లన్ని
 మల్లె లయ్యెను విరిబొండు మల్లె లుంచ
 నెందునను వీఁకఁజెడు దీనిఁ జెందుకాఁక.

67

క. ఏ మంద మేమి నేయుద
 మేమందునఁ దీరె కాఁక లీదిన మకటా
 యేమందయాన నడుగుద
 మీమందరకుచ తెఱంగు లెల్ల నటంచున్.

77

సీ. తావికప్రపుఁదిన్నె దనరించె నొకరంభ
 యొప్పుపుప్పొడి గప్పె నొక్కశ్యామ
 విరిజాజు లలరించె వేటొక్కలతకూన
 యొమ్మతమ్ముల నుంచె నొక్కసరసి
 బిసకాండములఁ జేర్చె వెస నొక్కవద్దిని
 యొగిఁ బల్లవము లుంచె నొక్కకొమ్మ
 హిమజలంబులఁ జల్లె నిల నొక్కశశిరేఖ
 కెందొగ లిడె నొక్క కృష్ణవేణి

తే. తక్కునెచ్చెలు లట్లనే తలిరువిల్తు
 ధాటి కోర్వనిరాధావ ధూటి కపుడు

తమతమకు నొద్ది కై నసా ధనము లొసఁగి
సా రెఁజేసిరి శై త్యోప చారవిధులు.

78

ఉ. కోమలిసిబ్బెపున్వలుద గుబ్బల జొబ్బిలునొప్పుకప్రమా
కామునికాఁక సోకి యది గప్పున మండఁ దొడంగె మన్తధ
స్వామికి నేఁ డిదే చమురు వత్తియు లేనినివాళిజోతు లో
సామజయానలార యని చానలు చేతులు పట్టి పల్కఁగన్.

తే. సకియ లిటు సల్పుశై త్యోప చారవిధులు
చెలియ కవి నిమ్మ కెరువు వే సినవితానఁ
గాఁక మితి మించఁగా నది గాంచి మధుర
వాణి యనుచాన మన్తధ స్వామి నెంచి.

80

సీ. రతిమనఃకాంతాయ రాజీవకుంతాయ
మలయానిలరథాయ మన్తథాయ
సత్కిరవాహాయ జగదేకమోహాయ
మత్తశూర్పవథాయ మన్తథాయ
పద్మాకుమారాయ బాలికాథారాయ
మహనీయవిబుధాయ మన్తథాయ
మాధవప్రభవాయ మాధవసచివాయ
మానితాత్మకథాయ మన్తథాయ

తే. మంజుహర్షణబోధాయ మన్తథాయ
మధుపగుణచాపనాథాయ మన్తథాయ
మహితశృంగారసదనాయ మన్తథాయ
మనసిజాయ తుభ్యం నమోమన్తథాయ.

81

క. నగధరుఁ డెప్పటివలెఁ జెలి
తగు లొందిన నిన్నె యిష్టదైవము వంచుకొ

దగఁ గొలుచుఁ బాపు మాపద

ఖగవాహన గోపతనయ కమలాదరణా.

82

తే. అనుచుఁ బ్రార్థించి చందనం బాచరించి
మృగమదముచేత గేదంగిరేకుపైఁద
దీయయంత్రంబు వ్రాసి రాధికను డాసి
యాక్షణమే దిట్టముగఁ గేల రక్ష గట్టి.

క. ప్రియునామమ్మలపలుకులు
ప్రియ మందఁగ నాలకించి పెంపు దలిర్పన్
నయనములు దెఱచి సరసిజ

నయనుని నటఁ గాన కడలి నాటినప్రేమన్.

84

శా. ఆకాంతామణి యంగజానలము లోకాతీత మై పర్వ నా
లోకాభీలదృగశ్రువర్షము లుదారోజాద్రులం గప్పఁగా
శోకోద్రేకముచే జెఱంగు మొగము న్నోకించి తా నేడ్చె న
స్తోకోన్త తమయూర గాజవిలసత్సువృక్షరావంబునన్. 85

క. వనజాతవదన లది గని

వనితామణిచుట్టు ముట్టి వగవకు మమ్మా

వనమాలిఁ గూడె దిదిగో

వినుమా దక్షిణపుగౌళి విశదం బయెలిన్.

86

సీ. అలజక్కువలపెక్కువలఁ ద్రొక్కుబలునిక్కు

గలగుబ్బపాలిండ్లు గలఁగెనమ్మ

బిగిఁ జెందుతోగవిందుతగు లొందువగ లందు

వదనారవిందంబు వాడెనమ్మ

నునుగల్వలను గెల్వఁగనునిల్వఁ డనుచెల్వ

మరుకన్నులను దెల్వి దొరఁగెనమ్మ

- పరువంపుమరువంపుమురువంపుగరిమంపు
 చిన్నారి నెమ్మేను చిక్కెనమ్మ
 తే. చొక్క మగుచెక్కుటద్దము ల్నుక్కెనమ్మ
 తావిచెంగావిమోవిడా ల్తారెనమ్మ
 యేల యింకజాలి వనమాలినేలి మేలు
 కొనెదు వినవమ్మ శుభము చేకొనెదవమ్మ. 37
- వ. అనిన విని రాధికామణి యిట్లనియె. 38
- సీ. తనివార హరిమోము గన లేనికన్నులు
 కలంగిన నేమాయెఁ గాంతలార
 చెలువునికొంగింట మెలంగనిదేహంబు
 చిక్కెన నేమాయెఁ జెలియలార
 గోపాలకస్వామి గ్రోలనికెమ్మోవి
 స్రుక్కిన నేమాయె సుదతులార
 యెమ్మెకానియురమ్మ గ్రమ్మనిపాలిండ్లు
 కమలిన నేమాయె రమణులార
- తే. యెఱిగి యెఱుంగక పలికెద రింతె కాని
 యెడ విడనిబాళి రతికేళి నెలమి నేలి
 నట్టినాదేవు నెడఁబాసి నట్టివెనుక
 జీవనం బేల తను వేల జీవ మేల. 39
- ఉ. మానినులార మీర లనుమానము మానుఁడు నమ్మవద్దనక
 గానికనుల్ మదిం దలఁచి గాసిల నేటికి నేటి కీయొడల్
 సూనశరాగ్ని కాహు తిడి సొంపు వహించెదఁ బక్షముం
 చుండీ, ప్రాణము ప్రాణనాయకుని బాసి తరించునె యెంత
 నిల్పినన్. 40

ఉ. ఈయెడఁ గాయమున్నిడిచి యేఁగెదనంచు విచార మొందలే
దాయదుసార్వభౌమునికి నామురవైరికిఁ గానికానిమై [దా
పోయినఁ బోవ కున్న నిలఁ బుణ్యమొ పాపమొ గ్రుడ్డికన్న
మూయక విచ్చిన న్తటచి మూసిన నేమి తలంచి చూడఁగన్.

క. ఐతే యింకొక నెంజిలి

యాతరుణీస్థునిమోము నవలోకింపం
బాతకురా లైతిఁ గదా
యీతటి ననుఁ గూర్చి వగవ నేటికి మీకున్.

92

క. అని పలుకువనితఁ గనుగొని

కనకాంగులు కనుల నశ్రు కణములు దొరఁగన్
వనరంగ నేటికి నేటికి
వనజాక్షుఁడు వచ్చువేళ వచ్చె నటంచున్.

93

సీ. హరియదె వేంచేసె వరరథాంగస్ఫూర్తి

యను వంద వీక్షించు మనియె నొకతె
కమలాప్తుఁ డదె యీమొగం బయ్యెఁ బద్మినీ
హాసముల్ చెలరేగెననియె నొకతె
గోవర్ధనుఁడు తమఃక్రూరప్రభల్ జాతి
నల్లదె పొడ సూపె ననియె నొకతె
యదె లోకబాంధవుం డరుదెంచెఁగుముదాళు
లణఁగి తల ల్వంప ననియె నొకతె

తే. కరుణవెన్నుఁడు నీమీఁదఁగన్ను దెఱచె

నదిగొదిశలెల్లఁ దెలివొందెననియె నొకతె
వచ్చెనాచాయవగకాఁడువగవఁబోకు
మతనుభయ మేమిచేయునంచనియె నొకతె.

94

క. ఈరీతి వారిపలుకులు

సారెకు వీనులను సోక సతి మరుకాకలో

దీరంగ వెలందులకడనా

శౌరిం గోరుచు నటుండె సమృతమతియై.

95

తే. అంత నచ్చట నర్జునాహ్వానునిసఖునిఁ

జేరి రాధిక పంచినచిలుక యలుకఁ

జెప్పకయె పోయె నని చెప్పఁ జిత్తగించి

వనజనాభుఁడు మనము దిగ్గనంగ లేచి.

96

సీ. రాజాస్యగీలించురవలపావలు మాని

ధవళాక్షి యిచ్చుకైదండ మాని

పడఁతులు దెచ్చినబారిపల్లకి మాని

సుమగంధు లిడుచామరములు మాని

కాంచనాంగులు పట్టుకరదీపికలు మాని

శుకవాణు లను హెచ్చరికలు మాని

భామామణు లొసంగు బాగమ్ములును మాని

వనితలు విసరుపావడలు మాని

తే. జాటుశిఖవీడ నరవిరిసరులు వాడ

బెట్టువగతోడ హృదయంబు కొట్టు కాడ

విరహ మొనఁగూడ ముత్యాలపేరులూడఁ

జనియె నాప్రోడశృంగారవనముజాడ.

97

వ. ఇట్లు చని.

98

క. చైత్రరథనందనాధిక

చిత్రమనోహృద్య మైనశృంగారవని

మిత్రులతో రాధాశుభ

గాత్రిన్తదిఁ దలఁచి గరుడగమముఁడు వల్కెన్.

99

సీ. ఎలనాగ నాచెంత కెంతెంత వచ్చియించి

తనముద్దుచిలుకను బనిచె నొక్కొక్క
వచ్చి యిచ్చట నాదువర్తమానము చూచి

పోయినశుక మేమి బొల్లె నొక్కొక్క
యేకాక్షి యది విని యానినపులిఁబోలె

బదరి భగ్గున మండిపడియె నొక్కొక్క
యది యొక్కనెసముగా నతివలు పగ చాటి

మించఁగా నేమి బోధించి రొక్కొక్క

తే. తోయజానన మది కేమి దోచె నొక్కొక్క

దైవమేగతిఁ జేయంగఁ దలఁచె నొక్కొక్క

కాల శని యుండెనో జవరాలిఁ బాసి

యేల వచ్చితి నాబుద్ధి కూలిపోను.

100

ఉ. కామిని చిల్క పోయి పలుక నిన్ని గుండె గభీలుమం చనన్

మో మొకయింత చేసికొని మోవి వడంకఁగ మేనువాడఁగాఁ

గామునికాఁకలం గుమిలి కంటికిఁ బుట్టెఁడు నీరు నించి తా

నే మని యెంచెనో మదిని నెంతతపించెనో యేమి చేసెనో.

సీ. నినుఁ బాసి నిమిషంబు నిలువఁ జాల నటంచుఁ

గౌఁగింటఁ జేర్చుక గడియనేపు

నీవెంట నే వత్తు నే దాళ లేనంచుఁ

గరములు పట్టుక గడియనేపు

ననుఁ బిల్వఁ బంపుము నాయాన నీ కంచుఁ

గన్నీరు నించుచు గడియనేపు

దానిమాయలఁ జిక్కి దయ వీడకు మటంచుఁ
 గదిసి రొమ్మన వ్రాలి గడియనేపు
 తే. గాఁగ వగచుచు గద్గదకంఠి యగుచుఁ
 బ్రేమ మీఱంగ దీవెన వీడె మిచ్చి
 పనుపఁజాలక పై నంబు పనిచినట్టి
 యువిద నెడఁబాసి యిం దుండు టుచితమగునె. 102

సీ. చూతునా యొకసారి శుకవాణినెమ్మోము
 కలువరాయనిఁ గాంచు కలఁక దీర
 విందునా యొకసారి విరిబోణిపలుకుల
 నలపికధ్వని విన్నయళుకు దీరఁ
 జేర్తునా యొకసారి చెలిమేనితో మేను
 పూపాన్పుపై నున్న తాప మాఱ
 దొరకునా యొకసారి తెఱవచన్దవ యంటఁ
 దమ్మిమొగ్గల నంటుతలఁకు దీరఁ

తే. గలుగునా యొక్కసారి చక్కనిమిటారి
 ముద్దుచెక్కిలిప్రేమతో మూర్ఖొనంగ
 గొనబుకప్రపుఁబలుకు మూర్ఖొన్నయట్టి
 కాఁక దీరంగ సంతరంగము చెలంగ. 103

చ. లలననిజాంఘ్రిపద్మములలత్తుక నామునికాళ్ల సోఁకఁగా
 నిలిచి తమిం దొడల్తోడలు నీవియు నీవియు నాభి నాభియున్
 వలనగు తొమ్ము తొమ్ము జిగివాతెర వాతెర మోము
 మోమునుం, గలియఁగ నిండుకొఁగిటను గ్రమ్ముక నెమ్మిఁ
 చెలంగు పెన్నఁడో. 104

సీ. శృంగారయావనక్షీ రాభినడుమను
 దనరారుబంగారుతమ్మి యనంగఁ
 దళుకుమిం చన మించుతనుచంద్ర రేఖలోఁ
 బరిధవిల్లుకురంగపద మనంగఁ
 గలదు లేదనునట్టికౌనుదీవియయందుఁ
 బూచినదింపెనపూ వనంగ
 నలు వొందునాభిపున్నాగంబునను బుట్టి
 ప్రవహించుచిరితేనెవాఁక యనంగఁ

తే. జొక్కి మరు లెక్కి మెత్తలఁ జుట్టి చూడ
 నజుఁ డొనర్చినమోహనయంత్ర మనంగ
 మరులు గొలిపెడిదొరసాని మరునియిల్లు
 కళలు గరంగంగ ముద్దాడి కలియు పెపుడొ.

105

చ. పయనము పోయి వచ్చెడిరువారపుముచ్చట లావలకామతెం
 తయు నినుఁ గూడుప్రోడలకుఁ దప్పక చెప్పుము నాదు
 మ్రోల నా, పయనము గానిసుద్ది యని పట్కు మటంచును
 మేన వ్రాలి హా!, దయ పగవారికైన నమితంబుగఁ గా దను
 చాన నెన్నుదున్.

106

చ. మొగ మొకయింతచేసికొని మోవి చలింపఁగ మేను సోలఁగా
 జిగికనులందు నీరొలుకఁ జిత్తజుగేహము చెమ్మగిల్ల నో
 రఁగఁ దలవాకిట న్నిలిచి మ్రావ్పడి నే నిటు వచ్చువేళలకా
 సొగసుగఁ జూచునాసుదతి చూపు దలంచిన నోర్వశక్యమే.

సీ. శయనింప నొల్లదు శయ్యవై నైనను
 వనజాక్షి నాయురంబుననెకాని

వసియింప నొల్లదు పసిడిగద్దియ నైన
 ఘనవేణి నాయంకముననె కాని
 భుజియింప నొల్లదు పులిజున్ను నైనను
 దెఱవ నాకెమ్మోవితేనె గాని
 వినఁగ నొల్లదు రుద్రవీణారవం బైనఁ
 గలికి నాగళరవంబులనె కాని

తే. పిలువ నొల్లదు తనతోడి చెలుల నైనఁ
 గన్నియలమిన్న ప్రేమతో నన్నె కాని
 యట్టిగుణరాశి నెడఁబాసి వట్టిగాసి
 పొందఁ జేసె విధాత దు ర్బుద్ధిచేత.

108

సీ. మడుపులమార్పుల మక్కువ లొనరించి
 తమలపుమార్పుల దయ ఘటించి
 నెమ్మోముమార్పుల నెమ్మది సవరించి
 వాతెరమార్పుల వలపు పెంచి
 జిగితొడమార్పుల సొగ సెంతో తనరించి
 కౌఁగిలిమార్పుల గమన ముంచి
 తగుతలమార్పులఁ దమకంబు పుట్టించి
 ప్రక్కమార్పులచేత భ్రమ ఘటించి

తే. పొలయలుక నించి వెంటనే బుజ్జగించి
 కళలు గరఁగించి మనసార గారవించి
 రతుల సొక్కించి నన్నేలురమణి నెంచి
 జాలిగొని చాల నీవేళ తాళఁజాల.

109

చ. కులుకుచుఁ గల్గమై నిలిచి గుబ్బ లశాడఁగ గొప్పు వీడఁగాఁ
 దిలకము జాఱ రెప్పలర తేలఁగ నూర్పులుమీఱ మారునిల్

జిలజిల మంచుఁ జెమ్మగిలఁ జెక్కుల జెమ్మటలూర హాయిగాఁ
దలపడిచేయు పుంరతిని ధ్యానము చేసెద నెప్పుడు న్నదిన్.

చ. వడఁకెడునున్ దొడల్ వదలు పావడ వాతెరకాటుచెమ్మటల్
సడలినవెన్నెరుల్ కరఁగి జాతీనచాదిక చిట్లుగంధమున్
బెడిదపుటూర్పులున్ కులుకు వెన్ననుగుబ్బల పచ్చిగోరులుం
దడబడుయానమున్ వలపుతందరయుం దగమారుసాదనన్
బడలి సుఖద్రవంబొలుకఁ బ్రక్కనునిల్చుచెలిం దలంచెదన్.

సీ. జంకించుచు నదల్చి సామి ర వ్తుని పిల్చి
యెదురానుకొని నిల్చు నుదుటుఁదనము
జిగిగుబ్బలను గ్రుమ్మి బిగికొఁగిరను గ్రమ్మి
మనసారఁ దను వమ్ము మంచితనము
ఒడిగట్టు సడలించి తొడతొడఁ గదియించి
బెట్టుగాఁ దమి నించు దిట్టతనము
జిలుఁగుతిట్టులు దిట్టి యలిగి చెక్కిలిగొట్టి
వలపుముద్దులు వెట్టు సొలపుఁదనము

తే. మ్రొక్కి మ్రొక్కించుకొనునట్టి చక్కఁదనము
పొగడి పొగడించుకొనునట్టి ప్రోడతనము
దక్కి దక్కించుకొనునట్టిదంటతనము
దానికే కాక కలదె యేచాన కైన.

ఉ. ఎందఱిఁజూడ నీవఱకు నెందఱితోడుత ముచ్చటాడ నే
నెందఱి కేళిఁ గూడి సుఖ మెంతయుఁ జెందను? దానియల్లచో
టందము పొందుచందమును నందునఁ జిందుసుఖద్రవంబు నే
చందనగంధియందుఁ గన సారెఁ దలంచిన దానికే తగున్.

చ. పొలయలు కాటి నేఁ గలియ మోడ్చినకన్నులు విచ్చి చూచి
బొమ్మలు ముడి వెట్టి జంకెనయు మందపుకోపము మోము
దమ్మి నిం, పలర నదల్చి యోరి యదయా దయ మాట విధాత
మున్ను నా, తల నిటు వ్రాసె సద్దు మని తద్దయు వ్రాన్పడు
కన్నె నెన్నెదన్. 114

చ. పలుమరుఁ గూడి నేదుకుసుపై సరము ల్గనుపించువేళఁ గ
న్గలువలు విచ్చి చూచి యరఁగ న్నిడి ముద్దులు గుల్క నవ్వి
మేల్, భలి యపునయ్య యేలి తిది బా గదె హా విడ కంచు
మెచ్చి నక, బొలుపుగ దృష్టి దీసికొనుముద్దియముద్దు దలంప
శక్యమే. 115

చ. కులుకు మెఱుంగుగబ్బిచనుగుబ్బలు వెన్నున నాని యాత్మ
భూ, నిలయము తుంటి నంటఁ దొడనిగ్గులు దిక్కులఁ బర్వ
సీత్యతుల్, గొలిపి చిటుక్కుమంచు జిగిగోటికొనం దల
గుక్కి సొక్కఁ జే, సలరులతాంగి నెన్న మరు లగ్గల మయ్యె
నదేమి చెప్పదున్. 116

సీ. అలమి కౌఁగిటఁ గ్రుచ్చియల్లందులకుఁ జొచ్చి
కాసెలోఁ జెయివేయుకౌశలంబు
నుబికి పెందొడ లెత్తియొడలు ఝమ్మన హత్తి
హితవాప్స నెదురొత్తులిచ్చువైపు
తళుకు లేఁ గనఁ దగ్గి తమి యుప్పతిల నొగ్గి
ధేనుకబంధంబు నానుజాతి
చివచివఁ బై నెక్కి రవళి హెచ్చఁగ నిక్కి
పుంభావ మొనరింపఁ బూనుసొగసు

తే. తరువుఁ జుట్టినలతకూన హరువు మీఱి
తనువు తనువునఁ బెనఁగొన ననువు దేరి
వలపుతో నాగబంధంబు సలుపుదారి
దానికే కాని మఱి దేనికైనఁ గలదె.

117

చ. పొలఁతులఁ గూడనో కతులపోహణఁ జూడనొ మేల్చి
నేయనో,యలి గెడఁ బాయనో విరహ మందనొ కుందనొ
తెల్విఁ జెందనో,యిల తొలి నీవిరాళియును నీవెత లీమితి
లేనిబాళి నేఁగలను నెఱుంగ నేఁ డిదిగొ కంటి నయో!
తోగకంటికోసమై.

118

తే. మునుపు నిద్దుర లే దయ్యె ముదిత నెనసి
వెనుక నిద్దుర లే దయ్యెవెలఁదిఁ బాసి
యేమి చెప్పుదు మన్తథస్వామిమాయ
ముంచకయె ముంచె నొంచకయొంచె నొర.

119

సీ. సొగసులపుట్టిల్లు సొక్కుమందులదీవి
రాజసమ్మలఁబెంకి రానుచిలుక
నెరవన్నె బంగారువిరవాదివిరితీగె,
కుసుమాస్త్రుచే ధక్క కుల్కులగని
మరునిశాస్త్రపుండీక గురువుపీఠము పులి
గడిగినము తైంబు కమలపాణి
మదనసమ్మోహనమార్గణ మక్కల్కి
మరులుకొల్పుట కిమ్ము మంచిసొమ్ము

తే. తత సుగుణపేటి దివ్యసౌందర్యవాటి
వనితలకు మేటి మాధుర్యవచనధాటి

భావజునిఘోటి ముద్దురాధావధూటి
గాన మిల నేటి వఱలోన దానిసాటి.

120

ఉ. మారునికేళిలోఁ జెఱంగు మాసె నటంచును మాటు కేఁగ నే
సారెకుఁ బోకు నిల్పుమని జాటుపయంటచెఱంగు పట్టినన్
మీఱినసిగ్గు నారజము మించినచూపులు చిన్నినవ్వు ల
వ్వారిగఁ గుల్కి కల్కి తల వంచిన దొక్కటి కోటి నేయదే.

ఉ. కన్నులఁ జెక్కుల నైడను గర్ణయుగమ్మునఁ గాముగీమునం
జన్నుల వీడె మెవ్వరిది చక్కెరబొమ్మ విచిత్రమం చనన్
జిన్నిశిరంబు వంచి నునుసిగ్గు ముదం బరనవ్వు మీఱఁ దా
దిన్నఁగ మోముఁజూచి నగిత్రిప్పి మఱెవ్వరి దన్న దెన్నెదన్.

సీ. కాంచనకాంచికాఘనజఘనప్రభల్

హెచ్చఁగా నెదురొత్తు లిచ్చి యిచ్చి
రతనాలకుతికంటు రంగు లీనఁగ మీఱి

పారావతధ్వను ల్పలికి పలికి
ముంగరముత్యంబు ముద్దుగుల్కఁగఁజేరి
యొసఁపరికెమ్మోవి యొసఁగి యొసఁగి
తారహారమ్ములు తీ రొందఁగఁ జెలంగి

గుబ్బలచే టొమ్మ గ్రుమ్మి గ్రుమ్మి
తే. సగము మొగిచినకనుఁగవసగమునగవు
సగముసగమగు పలుకులు సగముమఱపు
కెలివి సగమును దగ రతిఁ గలిసి యలసి
లోలలోచన నాయెద వ్రాలు పెపుడొ.

123

చ. నిదు రిఁకఁ జాలు లెమ్మనిన నే శయనింపఁగఁ గల్కి యల్కచేఁ
బదరుచు లేచి యవ్వలను బైఁటచెఱంగిడి పవ్వలింప నేఁ

బదముల వ్రాలఁ దన్నెనట బల్కిని నేఁ గలియంగ శయ్యవై
వదలినకీలుబొవ్వువలె వ్రాలిన దప్పటి దిప్పుడై తగన్. 124

సీ. ముద్దువెట్టఁగవద్దు ముదిత! యెంగిలటన్న
మొనసి చెక్కిలి గొట్టి మోవినొక్కు
సుద్దిగా నున్నాను సుదతి! ముట్టకు మన్న
గబ్బిగుబ్బలఁ గ్రుమ్మి కౌఁగిలించు
నబల! వైఁ బడకుఁ మర్యాద గా దన్నచోఁ
గదిసి పెన్నెరి పట్టి కదిమి తిట్టు
వ్రతము నేటికేఁ బ్రక్క నతివ! పండకు మన్నఁ
బైకొని కేలి కుపక్రమించు

తే. మేలు గనిమెచ్చు వాతెర గ్రోలనిచ్చు
ముద్దు గొనవచ్చు సుద్దులఁ బ్రొద్దుపుచ్చు
రమ్య మగుగచ్చు లిడి పునారతుల హెచ్చు
నట్టిచెలిపొందు గాంచకేనెట్టు లుందు.

125

సీ. అంగజజ్వరతాప మాఱదు సఖముఖ
పూర్ణచంద్రోదయంబుననె కాని
మదనవిదాహంబు మానదు ననబోజి
మోవిపంచామృతంబుననె కాని
స్థరదోష మాఱదు సతిసుగంధవసంత
కుసుమాకరంబు గైకొనినఁ గాని
మన్తధకార్యంబు మానదు జవరాలి
నిటలరాజమృగాంకనియతిఁ గాని

తే. తలఁప వలరాచభూతంబు దలఁగి పోదు
ఘనఘనకచాకచాంజనంబుననె కాని

యెట్లు వేగింతు నేరీతి నేసహింతు

నెవ్వరిని బంతుఁగాంతపొం దెపుడు గాంతు.

126

చ. మదనునికేళిచే నెనసి మంచము డిగ్గి విలోలగాత్రి యై
పదరంగఁ జూచి నేఁ గరము పట్టి పునారతి కెచ్చరించినన్
వదలిననీవితో శిరము వంచి నిరాదరహాస మొప్పుఁగా ద్రన్.
మదనునియిల్ తళుక్కు మన మక్కువఁ బైకొనుకన్న నెన్నె

సీ. అయ్య వచ్చె నటంచుఁ దొయ్యలు లెఱిగింపఁ

బదరి దిగ్గున లేచియెదురుకొనును

చెలిమి న న్నిసుమంతసేపు చూడక యున్న

నావఁ ద్రావినజోక నటనటిల్లు

నెడ నేది విన్ననా నుడి యెలుంగో యంచు

నెఱిబొమ్మ నిక్క మైమఱచి వినును

పొరుషరతి నేలి బడలితివో యని

వలిపెచెంగావిపావడను విసరు

తే. నేను సంతోషమున నున్న నెంతో చెలఁగు

నింతనే విన్ననై యున్న వంతఁజెందు

నట్టిప్రియురాలి నెడఁబాసినట్టితనకుఁ

జిన్నె లివి గావు ముందరనున్న వింక.

128

సీ. చుక్కలగమికాఁడు సూర్యుడై యుండునా

చెలిమోముతో మోముఁజేర్చియున్న

విరులసరమ్ములు శరములై యుండునా

మెలఁతకన్సన్నల మెలఁగుచున్నఁ

జిలుకలపలుకులు ములుకులై యుండునా

విరిబోణిమాటలు వినుచు నున్నఁ

జిగురాకుతల్పముల్ చిచ్చు లై యుండునా
 చేడియపదసేవ సేయుచున్న
 తే. మలయమారుత మెం దైనమంట లొనె
 బిసరుహాక్షికి సురటిచే విసరుచున్న
 మదిమదిని నేనె కొనినట్టికొదవ లనక
 సారె కీవేళఁ బరులను దూఱనేల.

129.

సీ. కుచకుంభములమీఁద గోరంకుళం బాని
 కఱకుకఱుక్కున నఱికి పట్టి
 కమ్మపుప్పొడిలోన దుమ్మరం బాడించి
 చలువగొజ్జఁగినీటఁ జల్లు కొలిపి
 మచ్చికమాటల మెచ్చుచు లాలించి
 ననసెజ్జ సజ్జారమునను జేర్చి
 మరులుకొల్పెడిసంకుమదత్తైల మెనయించి
 తాంబూల మనుకబళంబు మేసి

తే. చివచివగ నెక్కి మర్తముల్ దవుల నొక్కి
 దురుసుపై సరముల నెంతో దరముఁ జూపి
 నెయ్యి మలరార మబ్బుద ట్టియ్య కున్న
 మనసున హుషారు చెంద దా మరునిదంతి.

130

ఉ. ఎవ్వరికూటము ల్పెరిచి యెవ్వరి ము న్నెడఁబాసినామొ నేఁ
 డివ్వగ రవ్వ లంది యిపు డిద్దఱ మిద్దఱ మై విదేశత
 న్నొవ్వక నొచ్చి మోహ మనునూత మునింగి సుఖంబు లేక
 హా,జవ్వన మెల్లఁబో గడపి చా నట నే నిటఁదల్లడిల్లఁగన్.

సీ. హృదయేశ నినుఁ బాసి యే దాళఁజాలరా
 జాములో వత్తువో జాగు లేక

జీవితేశ్వర పోయి నీవిందురా మఱి
 జాములు రెండొనొ నై చ లేను
 ప్రాణనాయక బదు ల్పలుక వ దేలరా
 జాములు మూడొనొ సాగి రాను
 నామనోహర మల్గి ననుజేరి యేలఁగా
 జాములు నా ల్లానొ సహజముగను

తే. అని బహుదినాలపై నాన కాడి గద్ద
 దస్వరంబున నెదఁ జేరి తాను బనుప
 రాలు కన్నీటియేలుల లీలదాఁటి
 వచ్చినప్పుడిఁ కేటి కీవంత లకట.

132

సీ. పికిలిపిట్టలదారి బిగికొఁగిళులఁ జేరి
 పెదవులు గఱచుక పెనఁగి పెనఁగి
 మల్లవల్లభులట్ల మరుసాదనలపట్లఁ
 గల్గములకు వచ్చి కలిసి కలిసి
 బిరు దొందుమాఘ్నేలకరణి నిర్వరమును
 జొలుకుపై సరములఁ జూపి చూపి
 మత్తేభములవీఁక మలయుచు నెడ మీక
 తమకముల్ గిఱిగొనఁ దాఁకి తాఁకి

తే. చెలఁగి బకదారులను హెచ్చి పలికి పలికి
 కొదమచిలువలచెలువునఁ గదిసి కదిసి
 సూనశరుపోర వెనుతీక నేచు నారి
 చేరి గడిదేరి సరిపోరి మీటు పెపుడొ.

133

ఁ. వాలుమీల నేలు వాలుఁగన్నులడాలు
 సాముసోము నోము మోముగోము

మాపు రేపు తూపు రూపు మాపును జూపు
కన్నె నెన్న నన్ను మిన్న సున్న.

134

సీ. కపురంపుదీవిని గళుకుచెంగావిని

దావిచే మోవిచే బోవ నెంచి
యెలదేటిబారును దెలిరిక్క సౌరును
నారుచే గోరుచే దూటు లెంచి
వికచాబ్జవనులను విమలాద్రిమణులను
గనులచే జనులచే ఘన మడంచి
యద్దంపుటెక్కుల హలరాజునిక్కులఁ
జెక్కుచే ముక్కుచే జక్కడంచి

తే. మురు వలరుకొమ్మ వలపులముద్దుగుమ్మ
కమ్మసంపంగికొమ్మ బంగారుబొమ్మ
వలచుగొజ్జంగితెమ్మ మర్వంపురెమ్మ
నెపుడు గన నేర్తు నందాఁక నెట్టు లోర్తు.

135

క. నాగముల నేలుఁ గుచములు

నాగంబుల నేలు నడలు నాభిబిలము పు
న్నాగముల నేలు ననుచో
నాగాశ్రయ నేలు టరుదె నాతి దలంపన్.

136

తే. చానమోమంద మెల్ల లోచనమయంబు
కొమ్మ తొమ్మంద మెల్లను గుచమయంబు
కలికి వెన్నంద మెల్లను గటిమయంబు
గాన దానికి సాటి జగానఁ గాన.

137

సీ. జలజాక్షిలావణ్యాసరసి గా కున్నచోఁ,
జనుదమ్మి మొగ్గలం దొనర నేల

ననబోణిశృంగారవనము గాకున్నచో
 లలితోరుకదళిక లలర నేల
 పల్లవాధర మోహవల్లి గాకున్నచో
 భ్రమరకశ్రీలచే బ్రబల నేల
 వెలది మన్నధునిచే విల్లు గా కున్నచో
 జిగిచూపుతూపులు చెలంగ నేల

తే. కలికి నెలరేక గా కున్న c గళలు గులికి
 తారకాహృద్య మై చాలఁ దనర నేల
 భామినీమణి నాతపఃఫలమె కాక
 యున్నc.దియ్యనిరుచుల మే లొంద నేల.

138

క. అని వనరువనరుహాక్షుని
 గనికరమున నూది పలికె ఘనత యొకిం తై
 నను లేకను శ్రీదాముఁడు
 చను వొప్పఁగ బావమఱిది సరసము దోఁపన్.

139

క. ననుఁ గనుఁగొను ననుఁ గనుఁగొను
 మనుచును గోటానకొటు లంగన లుండఁ
 మునిగెదు రాధను దలఁచుచు
 ఘనమోహరసాబ్ధిలోనఁగమలదళాక్షా.

140

క. మాయక్కకన్న రాధిక
 యే యెక్కువ యైనచాన యెఱిగింపు మదే
 యాయమ నాయమ నెన్నఁగఁ
 బ్రాయంబున రాజుబంటువాసి దలంపన్.

141

ఆ. వావి గాని వావి వయసునఁ గడుఁ బెద్ద
 గుట్టు లేదు మిగుల గట్టువాయి

బుద్ధి గాదు మాను పెద్దాపె దండు మం
కెనకుఁ జే టనంగఁ వినవె కృష్ణ.

142

ఉ. నా విని యల్కు దొల్కు యదునాయకుఁ డిట్లనె బోంట్లజాతు
లన్, భావము మర్క కర్త ములుఁ బ్రాధతనంబును దారతమ్య
ముల్, కోవిదకోటికే తెలిసికోదగు నంతియె కాని కానలన్
గోవులమేపుపల్లఱపుగొల్లనికిం దెలియంగ శక్యమే.

143

సీ. తాఁ గన్న కూతురై తగు నుడి పడఁతిని
బెనఁగిననలువ కే ఘనత దఱిగెఁ
దనగురుపత్ని యై తనరారు తారను
గదిసిన రాజు కే కొదవ వచ్చెఁ
జెలియలివావి యై చెలువొందు వృష నెంతొ
తోడరినయినున కే దోస మొదవె
మనుమరా లై నగంగను గూడి వెలసిన
మున్నీటిరాయఁ డే వన్నె దొరఁగె

తే. నెనసి మఱదండ్ర మరుకేళి నెనసినట్టి
వ్యాసునంతటిముని కేమి వాసి తగ్గె
వావి గా దంటి వా రొర వార లెల్ల
నీవు నేర్చినసీతులు నేర రేమొ.

144

తే. హరికి భూకాంత దా వావి నత్త గాదొ
అల పురారికి గంగ మేనత్త గాదొ
హరిహాయున కహల్యాసతి యత్తగాదొ
వా రెఱుంగరొ నీపాటివారుకారొ.

145

తే. రాముకంటెను జానకి రామ పెద్ద
కాంతుకంటెను రేవతి కాంత పెద్ద

రమణుకంటెను గేళినీరమణి పెద్ద
పెద్ద దంటి పీవేపిన్న పెద్దవార.

146

తే. రామగా దది సుగుణాభిరామగాని
నారిగా దది మరువింటినారి గాని
కొమ్మగా దది సంపంగికొమ్మ గాని
గుమ్మగాదది ముద్దులగుమ్మ గాని.

147

సే. మగ తేటిగలులకు మగువముంగురులకు

నేనాటిన్నే హమో యెఱుంగ రాదు
అలచందమామకుఁ జెలియ నెమ్మోమున

కేమి దాంపత్యమో యెఱుంగరాదు
కపురంపుతావికిఁ గలికికెమ్మోవికి

నేయానుకూల్యమో యెఱుంగ రాదు
బంగారుగిండ్లకుఁ బడఁతిపాలిండ్లకు

నేయనుబంధమోయెఱుంగరాదు

తే. కళుకుమగమీలు చెలీవాలుంగనులడాలు

కాంతిజిగిచూపు మరుచేతికలువతూపు

వనితమైమించు తళతళ యనెడిమించు

నొక్కచోటనె పుట్టని దొకటె కొదవ.

148

ఉ. గంబుర మోవి మూరుతురగంబుర తియ్యనిపల్కు నీలనా

గంబుర వేణి చందురుసగంబుర ఫాలతలంబు చారుపూ

గంబుర కంత మంబుజయుగంబుర కన్నులు దేవమత్తనా

గంబుర నెన్నడల్పురనగంబుర గుబ్బచనుల్ దలంపంగన్. 149

క. తారలుచక్కనిగోరులు

తారలు రదపజ్జీ పంచదారలు పలుకుల్

తారలు చొక్కపుపిక్కలు

తారలఁ జెలి గెలుచు టరుదె తామణ్యమునన్. 150

ఆ. మబ్బుమబ్బు నడచు బిబ్బోకవతివేణి

వింటివింటి నడచు వెలఁది నడుము

కలువ గెలువఁ జూచుఁ గలకంఠి మైతావి

మించు మించ నెంచు మెలఁతమేను. 151

తే. తొడలె చాలును రంభలఁదొడరి గెలువ

నుదురె చాలును శశిరేఖనెదురుకొనఁగ

గోరెచాలును చారలదూఱునేయఁ

జాన మెయి చాలు హేమాతిశయము నెంచ. 152

తే. ఇందుబింబాస్యచిటువప్పునెంచి చూడఁ

జంద్రకిరణవిలాసంబు సహజ మయ్యె

నింతినునుగొప్పుకప్పున కెంచి చూడఁ

గాలమేఘంబు సరిసాటి గాదనంగ. 153

చ. చిగురులు పానకంబు సుధ జీనిరసావళి జొంటితేనియల్

పగడముద్రాక్షలుంజెఱకుపాలును బాలును బంచదారయున్

మగువ మెఱుంగుమోవిగతి మన్నధదాహభరంబుదీర్చునే

తగుసకలాంగకంబులకుఁ దద్దయు సౌఖ్యము లీయనేర్చునే.

తే. తాఱునూఱుగుణంబులు దీరఁ దేఱి

తారుమారుగుణంబుల పోరు మాఱు

మాఱటంచని మాఱు వేమారునట్టి

నారిమారుకయారె వెయ్యూటు లీడె. 155

ఉ. గిరులును గిండ్లు గిన్నెలును గృష్ణకచాకుచపాళికొడిరా

మఱియొకపేరు లేక చనె మక్కువ జక్కవపక్కు లుక్కు ద

కొరయికఁ జూపి బోడెడసి కుంది యమందరసానుభావతఁ
హరువు దలిర్పకే కువలయాపునకే హితమొంద వాయెఁగా

సీ. కుటిలత్వ మానారికురులప్రాపునఁ జేరి
జనవరు లెన్నఁగాఘనత కెక్కెఁ

గఠినత్వ మెనలేని కలికి గుబ్బల నాని
సారెకుఁ గొండంతపేరుఁ జెందె

మందత్వ మల మొంది మగువనెన్నడ నంది
యనుపమవిఖ్యాతి నతిశయిల్లెఁ

జంచలత్వ మెసంగి చెలికన్నుల నడంగి
కువలయానందతఁ గొమరు మిగిలె

తే. వెసఁ గృశత్వము చెలికొనుదెసనుదొట్టి
యిల ననంతయశఃస్ఫూర్తి నెనసె ననినఁ
జెలియ నయ్యుత్తమాంగినిగలిసినట్టి
పురుషుఁ డౌరౌర పురుషోత్తముండు గాఁడె.

157

ఉ. దానిమెఱుంగుముంగురులు దానిముఖాబ్జవికాసవై ఖరుల్
దానివిశాలనేత్రములు దానియొయారపుచూపుసంపదల్
దానియురోజగౌరవము దానికడాఁగ హారంగుమేనిడాల్
దానికళాకలాపములు దానిమృదూక్తులు దానికేతగున్. 158

ఉ. చక్కఁదనాల కేమి రుచిసంపద కేమి మెఱుంగు కేమి పెం
పెక్కదె రాతిబొవ్వుయొడ నెంతయు దానఁ బనేమి దానివై
మక్కువ లెక్కుతక్కులును మాటలపిక్కులు సొక్కుమ్రొ
క్కులేదిక్కున నైనఁగాని కలదే కళ దేఱఁగనెంచి చూడఁ
గన్.

159

క. అని పలికి కలికితనమున
వెనుదీయక చేరి పోరువెడవింటిదొరన్
గని కినుక దొణుక ననియెన్
వనజాక్షుఁడు వాని వానిబలముల నెల్లన్.

160

సీ. కలువలచెలికాఁడ కానీర నీకాఁక
సుందరీమణిమోముఁ జూచుదాఁక
మలయమారుత యేల మలసెదు నీరాక
సుదతియూర్పులు మేన సోతుదాఁక
మదకీరమా యేల పదరెదు నీవిఁక
పద్మాక్షి ననుజూచి పలుకుదాక
నెమిలి యెందుకు వట్టిదుముకులు నీకేక
తొయ్యలినెరికురు ల్లువ్వుదాఁక
తే. పికమ నీకూఁక చెలిమాట వినెడుదాఁక
నంచ నీపోక సఖినడ ల్లాంచుదాఁక
తేటి నీజోక సతిచూపు నాటుదాఁక
మార నీథాక నన్నింతి చేరుదాఁక.

161

తీ. ఇంతలోననె నను మీర లింత చేరి
బారుదీరుక బలుకారుబారు సేయ
నాన దాళదె మీమీఁద నాన రేపె
బొమ్మ గట్టెద చక్కెరబొమ్మజేరి.

162

క. అని కంతుఁ గంతుబలములఁ
దనచే నైనంత దూఱి తారి విరాళిం
గొనుశౌరిముందు దోచక
చనితామణి నెన్ని నెజ్జ వ్రాలి వితాకై.

163

మాలిని. ఉసు రని తల యూఁచున్ యోజన లేసి చూచున్
 గసరుచుఁ జెలి నవ్వున్ గప్పుమీసంబు దువ్వున్
 విసువుచు విధి దూఱున్ వెట్టికో ర్కెల్లఁగోరున్
 గొసరుచు బయ లానున్ గుంది సర్వంబు మానున్. 164

క. విను నెందుఁ జిటుకు మన్నను
 గనుఁగొనుఁ గనులెఱ్ఱఁజేయుఁ గలవర మందున్
 గినుక గొను శిరము వంచును
 వనితా రమ్మనుచుఁ జీరు వసుధం జేరున్. 165

క. హరి యిటుల విరులపాన్పున
 విరహాగ్నిని నిగురుకాఁక వెతఁ గొని పొరలం
 బరికించి సఖులు మిగులన్
 వెఱు గందుచుఁ జెంతఁజేరి వివర మెసంగన్. 166

చ. కనుఁగవఁ దమ్ములున్ సీరపుకప్రము మోవినిఁ గల్వఁ దార
 లన్, గొనబుచివుల్లు గేలఁ దెలిగోరుల మొల్లల బంధుజీవపు
 న్ననలు పదాబ్జయుగ్తమున నాభిని బొన్నలు మేన మర్వము
 న్నినిచి సుగంధము ల్గొలిపి నెమ్మిని బూసురటీల వీచుడున్

తే. సారెకు నొనర్చునై తోయోఁచారవిధుల
 శ్రీనివాసుండు మెల్లన సేద దేతె
 ద్యుమణి యంతటఁ బొడసూపె నుదయగిరినిఁ
 బూర్వదిక్పతిపాపటబొట్టనంగ. 168

శా. శ్రీమద్దోపవధూమనోహరణ పుంజీభూతశృంగారరూ
 పామేయాద్భుతసుందరాంగ జితపుష్పస్త్రాయుతా రుక్మిణీ
 భామాద్యష్టషహిష్యుపావృత హర బ్రహ్మమ రేంద్రస్తుతా
 జీమాతప్రకరోఽమానకలితశ్రీనీలవర్ణాన్వితా. 169

క. అనుపమలావణాన్మృజ
వనితాకుచమర్దనాదిపాండిత్యకరా
తను తేజఃస్ఫూర్తిజితా
తనుకోటిమహామహాశ్శతసమాసకరా. 170

మూలిని. కంజదశేషణ కౌరవశిక్షణ కార్యవిచక్షణ కాంతినిధి
రంజితభాషణ రాక్షసభీషణ రత్నవిభూషణరమ్యసుధి
సంజయకారణ శత్రువిదారణ సాయకధారణ చారునిధి
ప్రాంజలినారద పాలననీరద భాసురసారదయాజలధి. 171

గద్యము. ఇది శ్రీచిన్నికృష్ణకరుణాకటాక్షవీక్షణక్షణప్రవర్ధ
మానానూనశృంగారరసప్రధాన సంగీతసాహిత్యభరతశాస్త్రాది
విద్యాపారంగతశ్రీమత్తిరుమలతాతయాచార్య పాదార
విందమిళిందాయమానమానసచోళసింహాసనాధ్యక్ష ప్రతాప
సింహామహారాజ బహుాకృతానేకచామికారాంబరాభరణ
ముత్యాలుగర్భ శుక్తిముక్తాయమాన ముద్దు పళనిప్రణీతం
బైనరాధికాసాంత్యసంబను శృంగారప్రబంధంబునందుఁ
దృతీయాశ్వాసము.

చతుర్థాశ్వాసము



క. శ్రీగీతాలసమానా

భోగీంద్రశయాన విహగపుంగవయానా

వాగీశనుతాఖ్యానా

యోగీశ్వర చిన్నికృష్ణ యోగనిధానా.

1

తే. అవధరింపుము దేవ దివ్యానుభావ

వ్యాసమునిసూతి జనకభూవరునిఁ జూచి

చొక్కటపుజీనిచక్కెరయుక్కెఱలకు

లెక్కయై మించునుడిచవులెక్కఁబలికె.

2

వ. అంత ననంతుండు దురంతకంతుసంతాపచింతాభరం బంత
రంగంబున మఱుంగుపఱచుకొని కాల్యకరణీయంబు లాచ
రించి షడ్రససంపన్నం బయినయన్నం బొకయన్నుదలమిన్న
వడ్డింప నారగించి గంధోదకంబుచే గంఢూషించి ప్రక్షాళిత
పాణిపాదుండై యాచమించి దివ్యాంబరాభరణగంధ
మాల్యాదులు ధరించి యత్తమామలకడ కేతెంచి నమస్క
రించి వారిచేమన్న నలు గాంచి నేనచ్చి బహుదినంబులాయెం
బోయి రావలయు నని మందలించి కందళించినకౌతుకంబున
నిలాదేవిం దోడ్కొనిరమ్మని తగువారల నియమించి బయలు
మెఱసి తన్ను వెంబడించి వచ్చుబంధుజనంబుల బహూకరించి
పంచి కనకరథం బారోహించి మించినవేగంబునం జని చని

మునిజనబృందావనంబగు బృందావనంబుఃజేర నరుగుదెంచి
రథంబు డిగ్గి నిజమందిరంబుః బ్రవేశించి యందు నంద
యశోదలగుఱించి నమస్కరించిన వారును గాఢాలింగనంబు
లాచరించి దీవించిన మువంబు వహించి యొక్క సంకేత
స్థలంబున కేతెంచి శ్రీదామనామధేయునిచేః గురంగనయన
తెఱంగు మఱుగులేక యాలించి దిటంబు చాలించి యిందు
కేమిసేయువాఁడ నని యూహించి నేః బోయినం గాని రా
నోప దని నిశ్చయించి పగ లెట్ల నొక్కలాగున వేగించి
యర్ధరాత్రంబునం బయలుదేఱి తేటయై జగంబెట్ల నల్లి
బిల్లిగా నల్లుకొని జాబిల్లి మొల్లమిగా వెల్లి విరిసినబొండు
మల్లియలనుల్లసిల్లు నిండుపండువెన్నెలలు గాయ రాధికా
సుందరాంగీమందిరాభిముఖుఁడై చనుసమయంబున. 3

సీ. ఏడఁబోయెద విందు నాడి పొమ్మని పల్కు
నింతులవైఁగన్ను లెఱ్ఱఁ బెట్టుఁ
బోసీము మముఁ గూడి పొమ్మని యరికట్టు
చిన్నికన్నెలఁ బెడచేతఁ గొట్టు
నేఁ గూడ వచ్చెద నిలు నిలు మని చేకు
చంచలాక్షుల నదలించి నెట్టు
నామిఁదియాన యిందాఁక రమ్మని పిల్చు
భామిసీమణుల నేమేమొ తిట్టు

తే. విఱిగె నిఁక నేల పోవద్దు వీడె మదులు
మాను మని లోకు లిటువంటిమాటలాడ
దడ వ్రుపశ్రుతు లని చాల తత్తఱించు
రాధవై బాళి గొని యదురాజమాళి.

తే. ఇటులఁజను దెంచువారిరాక యెఱిఁగి చిలుక
 చెప్ప విని రాధ తనయొద్ది చెలులఁబిలిచి
 శౌరి యిటు వచ్చె నని వింటి మీర లతని
 విడక నిల్పుఁడు మోమోటమిడక యందె.

5

చ. అనిన మహాప్రసాద మని యాచెలు లందఱు నేవితాన నై
 నను శకటారిసంగతి గనం గలిగెం గద నేటి కంచు నె
 మ్మనముల విష్ణువీఁగుచును మారునిగంధగజంబులట్ల వీఁ
 కను జనుదెంచి వాకి లరికట్టుక నిల్చిరి ధీరచి త్త తై.

6

తే. రమణివై శౌరి యంతవిరాళి గొనుచు
 నేమిటిని నై నఁ జూడక యేది వినక
 నెవ్వి యూహింపకయ వచ్చి యెప్పటట్ల
 రాధయిల్ చేరఁ జన నొక్క రామవలికె.

7

సీ. ఘనత నడ్డము లేక చనియె దెవ్వఁడ వీవు
 స్వంత మకా పసిగాపుసామిఁ గానె
 స్వాము లై తిరి చాలుఁ జా లవ్వలికిఁ బొందు
 నీవు పొమ్మనుదువా నీతి దప్పి
 నేను గా కెవ్వరు నీకిటఁ బని యేమి
 పని లేక యే నేల వత్తు నిటుకు
 నాపను లిక నేల నానాఁడె పోయెఁ బో
 యత్త కల్లునకు నెం దైనఁ బోనె

తే. రాత్రిబేరాన నున్నావురా మురారి
 పగలు బేరము లాయెనో పద్మగంధి
 యిట్టియత్యుక్తు లేదిట్ట గట్టిచేసె
 చెలి మనల నేలుదొరసానిశిక్ష గాదె.

8

సీ. చెల్లనిమాటాడి చెల్లించుకొంటివి
 నేర్చి నేరక యంటి నోర్చికొనుము
 విడు మింక నీతీయబెల్లిమాటల నెల్లఁ
 దీ పై న నిటు లాన తీయ నేల
 పద్మాక్షి విన్న దెప్పుర మాగు గడ కేఁగు
 మేలిక యల్లిన నెవరు విక్కు
 చని యేలి కగునిభా సతఁ జేర్చుకొని యేలు
 మిళ యెన్వ రే నెన్వ రెంచి చూడ

తే. మొదట నెన్నాళ్లనుండి యీములుచందనము
 బోఁటిపదనేవ చేసిననాఁటనుండి
 కొంటెవగ లేల చందనగోపబాల
 కొంటె నీకింత యీయనా కోమలాంగి.

9

తే. అంటుపడి వచ్చినావు మమ్మంట కేఁగి
 శౌరి మాసంబళములు తత్సఖుల కొనఁగు
 మంటుపడలే దటంచు మిమ్మంటి యిపుడు
 బాస లెల్లను జేసెద భాసురాంగి.

10

సీ. కనుదోయి మం పేమి గనుము నిద్దుర లేదు
 రాధపై బాళిచే రాత్రియెల్ల
 గోటిచీరు లి దేమి కోరి విభ్రాంతిచే
 నారి నారయఁ బొద ల్లూరఁ జీతఁ
 బలుగాటు లివి యేమి చెలి నెడఁబాసిన
 కమలజుపై నొడు గఱవఁ దవిలె
 జడవేటు లివి యేమి సరసిజాక్షిని జేరు
 మని బోటిగొని మీఁటె మనసిజొండు

తే. కుటిలకచ నేల కీగంధ మెటులఁ జిటిలె
 మేటివిరహాగ్ని వైకొన బీట లెత్తె
 బసిఁడిదుప్పటిఁ బస పేమి పద్మనాభ
 వినవె పచ్చనివలువవాఁ డనుట నన్ను.

11

సీ. పామును బట్టెదఁ బామేమి చేయుఁబా
 మ్మహిగర్వదమనుండ వైననిన్నుఁ
 జిచ్చులోపలఁ జొత్తుఁ జిచ్చేమి చేయుఁ బా
 మ్మతిదవానలభోక్త వైననిన్ను
 సురల దాఁటెద సురల్ నెఱపుదు రేమిపా
 మ్మాత్రివిక్రమమూర్తి వైననిన్ను
 నేనానఁ బెట్టెద నానేమి నేయుఁబా
 మ్మాదిసర్వజ్ఞుండ వైననిన్ను

తే. సత్యములు పొత్తుగుడుచునా సన్నతాంగి
 భళిర సత్యము లాసలై వచ్చు నీకు
 నైనరాధపదాబ్జంబు లంటి వత్తు
 నంటుకొను మిశపాదంబు లచట కేఁగి.

12

తే. అనుసఖిమణివాక్యమ్మ లాలకించి
 బలిమికలుములజులుములు బలియఁ జొరవ
 చేసి చూచెద ననుచు నాశ్రీధరుండు
 తీవి చెలగంగలోఁ జొచ్చి పోవఁ గాంచి.

13

సీ. ఓనీరదాలక యోచంద్రబింబాస్య
 యోమినలోచన యోసునాస
 యోచంద్రికాహాస యోమధుగాధర
 యోమంజులాలాప యోసుదంత

యోకంబుకంధర యోపీనవక్షోజ

యోవారిరుహపాణి యోసుమధ్య

యోయూరుజితరంభ యోతూణనిభజంఘ

యోపల్లవసమాంఘ్రి యోసుయాన

తే. గచ్చు లిడి వెన్నముచ్చదె చొచ్చి వచ్చె
లెండు లెండని శౌరివై లేమలెల్ల
మొనసి పైఁటలు బిగఁగట్టి ముందు కెక్కి
మరునిమూలబలంబనా నుగువడించి.

14

సీ. విడు విడు మని డాసి కడకన్ను లెఱఁజేసి

వెలికమ్మతమ్ముల విసరె నొకతె

తను వొకించుక పొంచి తమి యుప్పుతిల వంచి

సంపంగి ననలచేజవిరె నొకతె

ఝమ్మటంచు నదల్చి జాడ కడ్డము నిల్చి

విరజాజివిరు తెత్తి విసరె నొకతె

గగ్గోలుగానార్చి కడు దురంబు దనర్చి

జిగినల్లఁగలువలఁ జిదిమె నొకతె

తే. చలువపన్నీరు మైనిండఁ జల్లె నొకతె

యొప్పుపుప్పొడి తెప్పున గుప్పె నొకతె

యురగశాయిని రాసీక యొడ్డు చూపి

యానుఁ డని రాధవై దళం బనుపఁ జెలఁగి

15

చ. చెలిచెలు లిట్లు చేరి తనుఁజెందినయుల్లము లుల్లసిల్లఁగా.

బలుచనుగుబ్బిపోటులను వాల్ జడవేటుల గోటిమీటులన్

గలిబిలి చేసి రవ్వ లిడఁగాఁ గని శ్రీహరి యీఁటెపోటులం

గలగనిగంధసింధుర షనంగఁ దొలంగక నిల్చి యిట్లునున్. 16

తే. సుదతి యిసుమంత కడగంటఁ జూచినంత
యింతరంతులు చేతురా యింతులార
అలుక దీటఁగ దొరసానికమరఁ బలికి
చెలిమి యొనరించి సుకృతంబుఁజెందుఁ డనిన.

17

సీ. చెలిమి యొనర్పఁగా వలదెయ్యాని న్నంచు
వెస నుల్కి కెమ్మోవి విఱిచె నొకతె
యీబుద్ధి యానాఁడె యెందుఁబోయె నటంచు
విడనాడి చేతులువిచ్చె నొకతె
యెవ్వారి నెంచకయిఁక మెలంగుదు వంచుఁ
గలికిలేనడు ముల్కుఁగులికె నొకతె
మముఁజూచి నేఁడైన మాట లాడితి వంచు
వాలుఁగన్నులు దేల వైచె నొకతె

తే. నెట్టికొకకాల మొదవిన సేవకునకుఁ
గలుగు నొకకాల మంచును గళలు మూల
రాలఁగప్పులు చెక్కులఁ దూలియాడ
నూఁచకాఁచక మఱి తల యూఁచెనొకతె.

18

క. వనిత లిటు లగడు సలుపఁగఁ
గని యిప్పుడు వీరివలనఁ గార్యము గనఁబో
మని తెలిసి రాధ వినఁగాఁ
దనరఁగ హరి వలికెఁ దలఁపు వలపైఁ బర్వన్.

19

క. రమ్మామరువపురెమ్మా
గుమ్మా వెలలేనిసొమ్మ గొజ్జఁగి తెమ్మా
కమ్మానుకొన్న సంపఁగి
కొమ్మా దయచేసి మనవి కొమ్మా కొమ్మా.

20

- చ. నిలువర మంతగాఁ గలిగెనేని ననుం బిలిపించి నీదుహా
న్దులుకుమితారిగుబ్బచనుగుట్టలఁ గ్రుమ్మి యదల్చి పల్కిచే
నలవడఁ జెక్కుగొట్టి యకటా జడకొద్దిని మీట కిప్పు డీ
చెలియల కొప్పగించి యిటు సేయఁగఁ జెల్లునె రాధికామణి.
- మ. అదుగో మారుఁడు పొంచెనే చెఱకువిల్లాళాయమైనంచెనే
యెదవైఁ దూపులు నించెనే యళిబలం బెంతో విజృంభిం
చెనే, మదకీరార్భటి మించెనే పవనుసామర్థ్యంబు రెట్టించెనే
సుదతీ నిన్నిటు వంచనే సలుపు మంచుం ధాత నిర్మించెనే. 22
- చ. చెలి నినుఁ బాసి నెవ్వగలఁ జెందుచు నిద్దుర మాని ధైర్య
ముం, దెలిపెడివారు లేక పరదేశివలెం బవళించి యొంటిగా
నలుగురియాడికల్ వినుచు నావిధి నిట్లు తపింప నీదుపె
ద్దలసుకృతానికైన వనితా దయ సేయఁగ రాదె నాపయిన్.
- చ. హరిహరి రామరామ యిటు లాఱడి సేతురె దోసకారి హా
కరఁగినదోసపం డినుపకట్లకుఁ దాళునె చాలుచాలు నా
సరినెఱజాణ లాగడము సల్పఁగ మారునిపోరఁ దార్చి నీ
చిరదయ నేలవే యనుచుఁ జేరితి నే నిపు డంగనామణి. 24
- చ. ననుఁ గరుణించవే పిలువ నంపవె కౌఁగిట గారవించవే
ఘనత ఘటించవే చెలిమి గాంచవె నాపలు కాదరించవే
నెనరు గణించవే ముదము నించవె యెంచవె యేల నాపయిం
గినుక నడంపవే తెలియ కే నిను వేఁడెద రాధికామణి. 25
- ఉ. చక్కనిదాన వంచు రతిసార మెఱింగిన దాన వంచు నా
యక్కఱ దీర్తు వంచు నను హాయిగఁ గౌఁగిటఁ జేర్తు వంచునే
నిక్కము నమ్మి వచ్చునెడ నీవిపు డీమటుమాయలాండ్రుచే
నక్కట యొప్పగించి యిటు లాఱడి సేతువె రాధికామణి. 26

క. అని యావాహనము విస

ర్జనమును లే కున్నఁజూచి శౌరిశుకంబే
పెనవెట్టిన దీపని యని

యనియెం జెలిచిలుక నెంచి యమృతము లొలుకన్. 27

క. చిలుకా నీకును నాపై

నలుకా పలు కాదరించి యమృతము లొలుకం

బలుకుచు ముద్దులు చిలుకుచుఁ

గులుకుచు నిటు రమ్మ ప్రేమ గొనకొని నాపై. 28

చ. అనవిని చిల్క యుల్కిపడి యాహరి చీరఁగ నూరకుండుటల్

దనకును మేర గా దనుచుఁ దద్దయు రాధకుఁ దెల్పి ఘల్లుఘ

ల్లని నునుమువ్వ లందియలు నంఘ్రిల మ్రోయఁగ రెక్క

లార్చుచుం, గొనబుజవాదివాసనలు గుష్పన వీవఁగ వచ్చి

యచ్చటన్. 29

సీ. నెరివెండ్రుకలవాని నిగలొందుతొగవిందు

వగఁ జెందుముద్దునెమ్మెగమువాని

సొగసుచూపులవాని మగరాలజిగి రాలఁ

దగునాల మొసఁగుదంతములవాని

నిడుదచేతులవాని నొడికంబునిడికంబు

నుడికంబు గొనుకంత మొనరువానిఁ

గలికిపేరెదవాని వలమబ్బుబలుపుబ్బు

వెలిద్రొబ్బువలపుమై సొలపువాని

తే. శ్రీకరాంగదకౌస్తుభశిఖిశిఖండ

మంజుమంజీరకర్ణి కామణికిరీట

- కనకపటహారచాకచక్రములవానిఁ
గృష్ణదేవునిఁ గని నవ్వి కీర మనియె. 30
- క. గోపాలసామిగారా
కాపుర మేపురము చాలకాలమున కహో
మీపాదయుగము గంటిమి
చాపల్యము వేరె నున్న శాంతము దీరెన్. 31
- క. అని పలుకుచిలుక నటు పోఁ
గని కరమునఁ జేరఁ దీసి కనికర మొప్పుం
గని కరము దువ్వి ముద్దిడి
చనవున హరి వలికెఁ గండచక్కెర లొలుకన్. 32
- క. శుకవాగమృతాబ్ధిందుని
శుకవాహనజనకు నన్నుఁ జులకన నేయక
శుకమా తగ దూరక మా
శుకవాణికిఁ దెలుపు కరుణఁ జూడు మటుంచున్. 33
- వ. అనిన విని శుకం బి ట్లనియె. 34
- సీ. ననుఁగాదు పొ వ్తుని నాతిఁ జేరినవాని
నే నెట్లు పిలుతు నో నెఱతలార
నాపేరు నావగ నాతి కిచ్చినవాని
మో మెట్లు చూతు నో ముదితలార
బాస లెన్నో చేసి పద్దు దప్పినవాని
పలు కెట్లు విందు నో పణఁతులార
సరివారిలో నన్నుఁ జొక చేసినవాని
చెలి మెట్లు చేతు నో చెలియలార
- రాధికా—10

తే. యనుచు నిన్నెంచుఁ జెలులపై నట్టెనెయ్యి
 వోయమండెడునగ్ని యొకో యనంగఁ
 బ్రజ్వరిలి వేటుపడుపాముపగిదిఁ జీరు
 తరుణి నేదారి నినుఁగూర్తు జానవారి.

35

తే. తెలియఁగాఁజెప్పు మనియెదు తెలిసి తెలిసి
 యందు కేమాయె నేనందు కినఁగలేదు
 దెలిపి మునువలె నిఁకఁ గూర్చ నలవి యగునె
 తారి తేఱని నారి నేదారి నైన.

చ. అనుచు నిరాశగాఁ బలుకునాచిలుకం గని దువ్వి యిచ్చమే
 లొనరఁగ ముద్దు వెట్టి వినుమోశుకవంశపయోధిచంద్రమా
 కనుఁగొన నేరిచే ఘటన గా దిది నీ కగు నెట్టు లైన నీ
 పని యొనఁగూడఁగాఁ దెలియఁబల్కుము నాగతు లన్ని
 కల్కితోన్.

37

సీ. పడఁతి!యల్లునిఁ గొంచెపఱచుట యత్తకు
 న్యాయంబు దప్పిననడత యనుము
 వనిత!న న్నింతటివానిఁగాఁ బెంచిన
 నీ వెఱుంగవె నాదుభావ మనుము
 నెలఁత!నానేరంబు నీవె యొర్చక యున్న
 నిక నోర్చి యేలువారెవ్వ రనుము
 చెలి! నీకు నామీఁద నలుక దోఁచిన దెల్ల
 పరఁగ నేఁ జేసినపాప మనుము

తే. తరుణి మున్ను నీయథరామృతంబు నాను
 బలిమి నిన్నాళ్లు ప్రాణముల్ నిలిచె ననుము

ఉవిద ననువంటిమగవాని నవల నీవు

నెనరున గడించుకొన నేర వనుము చిలుక.

33

చ. ఎలమిని మత్తనూజునివహించుక ముందుకుఁ దేవయాత్తయే
కలుగును బుత్తుఁ డైయటులఁ గావున నాతఁడె నేనునీకునె
ట్టులయినను న్ను ను న్ననుపుటొప్పును నామన వెట్లుదెల్పెదో
నెలఁతకుఁ బాపపుణ్యములు నీచెయి నున్నవిఃరాజకీరమా.39

క. బలుపక్షపాత ముడుగుము

ఫలభంగము లిడఁగఁ బోకు ప్రాణము గావన్

గలవేళఁ దెల్పినా నో

చిలుకా దయచేసి చూపు చిలుకలకొలికిన్.

40

చ. అన విని చిల్క నావలన నాఱుపిమాటలు పుట్టఁ బోవు నే
వనితకుఁ దేటగాఁ దెలియఁబల్కెద దైవముతోడు గావలెన్
వనజదళాక్ష న న్నెఱుఁగవా యని లోపలి కేఁగి కల్కితోఁ
దనకగుకొన్ని కార్యములు తానయియేకతఁజెప్పి యందఱున్
విన వినతాంగిఁజూచి యనెవేమఱు నామరుఘోటి నవ్వుచున్.

ఉ. వాసవనీలనీలకచభారము ముగ్ధదియించి యేను నీ

దాసుఁడ నంచుఁ జేరుమురదానవవైరినిఁ బిల్వఁగావలెన్

బోసరి పొమ్ము పొమ్మనినఁ బో ననుచున్ మెడఁబట్టి నూకఁగా

నాసను జూరు పట్టుకొనినట్టులఁ బోక పెనంగి యాడెడిన్.42

క. అన విని వనిత గిరుక్కున

ఘనమణితాటంకరుచులు గన నటు మోమై

విన న ట్లుండిన మరలం

జని శౌరిని జేరి మిగులసంభ్రమ మొదవన్.

43

చ. ఇదెసమయంబు రమ్మనిననింతుల నెంతో తొలంగఁ ద్రోయుచుం
బదిల మెసంగ లోనఁ జని పావలసద్దులు గండ పెండెపుకొ
రొదల నడంచుకొంచు మదిలో భయసంభ్రమముల్ చెలం
గఁగా, మదనునిఁ గన్నమన్నెవొర మానముతోడుతఁ బోవ
ముందటన్.

44

సీ. నునుపచ్చరాకట్టుపనిగీముల గడంగి
రవ మేది యుండు పారావతముల
మగరాలఁదగుకూళ్ల మరగి తలల్ వంచి
పలుకు లాడక కూర్చు చిలుకగముల
జిలుఁగుకెంపులయంత్రములమేత లంటక
చాల సోలుచుఁ దూలుశారికలను
బటికంపుజగతుల నటనముల్ చాలించి
సారె వేసారు మయూరములను

తే. బాలశశిరేఖకు ముడుంగుపద్మినులను
వల్లకివేణుమురజాదివాదనముల
జోలిమాలినచెలియలఁ జూచి చూచి
తెఱవకోపము వానిచేఁ దెలిసికొనుచు.

45

ఉ. ఏమని పల్కునో చెలియ యేవహి నుండునొ యెట్టులెంచునో
యే మని పల్కుఁగా వలెనొ యే నపు డే మన నేమి వచ్చునో
కాముండు తోడుగావలయుఁ గల్గికిమాకును జర్చలేక ముకొ
బ్రేమలఁ గూడఁగల్గునొ యరేయని నెప్పుదిఁ జింత నేయుచున్.

ఉ. గోపవతంసుఁ డీపగిదిఁ గొంకి తొలంగుచుఁ బోయి రాధికా
గోపిగృహంబుఁ జేరునెడ గుండియు భగ్గన మెల్లమెల్లఁగా

- లోపలి కేఁగి యచ్చట సరోజోపూపలవేదిశయ్యవైఁ
 గోపము గొన్నయాకుసుమకోమలినిం గని మేను యుల్లనన్.
- చ. పదములదండ నుండి భయభక్తు లెసంగఁగఁ జాట్టి కెందొగలో
 పొదలెడువీవనక జలువ పుట్టఁగ వీవఁగ జానకుక
 మదిని దురాపకోపశిఖి మట్టుక మీఱ మురారి ధీరుడై
 మృదుమధురోక్తులక బలికె మీనవిలోచన నెన్ని తిన్నఁగన్.
- చ. జలకము లాడ వేమి నునుచల్వలు గట్ట వ దేమి మోమునం
 దిలకము దిద్ద వేమి జిగి దేరెడిసొమ్ములు పెట్ట వేమి మైఁ
 గలప మలంద వేమి వగగా విరిజాజాలు పూన వేమి నా
 వలనను దప్పు లేమి మగువా వివరింపు మెఱుంగ వేడెదన్.
- సీ. అలసూర్యబింబ మై యలరునీనెమ్మైగం
 బలసూర్యబింబ మై యలర నేల
 మారుశరంబు లై మీఱునీచూపులు
 మాఱుశరంబు లై మీఱ నేల
 ప్రబలదుర్గంబు లై ప్రబలునీగుబ్బలు
 ప్రబలదుర్గంబు లై ప్రబల నేల
 యరిదిబంగార మై యమరునీమైజిగి
 యరిదిబంగార మై యమర నేల
- తే. చూడఁ గూడనినీరూపుచూడ కెసఁగె
 నేటి కేటికి నెరయంగ నెఱుక పడఁగ
 నింతయలుకకుఁ గారణం బిది యటంచు
 మందలింపుము నాయాన మందయాన.

- సీ. మన కెన్నడును రానిమాన మిప్పుడు పూని
 మాటాడ వేటికే మధురవాణి

నీకు నాకును గాని నేరంబు మది నాని
 మన సియ్య వేటికే మధుపవేణి
 యరమరికలుపూని యా నేస్తములు మాని
 మొగమేల చూపవే చిగురుబోణి
 నిన్ను నమ్మినవాని న న్నెక్కడను లేని
 యగ డేల చేసెదే యబ్జపాణి

తే. మారుఁ డదె కానితన మూని పోరెఁ బోని
 నీదుపుణ్యానికేని నేనేరనేనిఁ
 గాని మఱి దాని కేమి నీవైనఁ గాని
 కరుణఁజూడఁగ రాదె యోమరునితూణి.

51

క. పెంచినదానవు దానిఁగ
 దించినదానవును నీవె తెగి మమ్మటకుం
 బించినదానవు నీవే
 మంచిది మఱి నీవె యలుగ మర్యా దటవే.

52

ఉ. నేరము లున్న నోర్చి నను నిబ్బరపుంజనుదోయిఁ జేర్చి బల్
 కూరిమి మోవి నొక్కుచును గుల్కుచుఁ బైకొని వేడ్కఁ
 బావురా, దారిగఁ బల్కుచుం జిటుతతాకుల నూకులఁ
 బైసరంబులన్, సారెకుఁ గూడి నామనసు చల్లఁగఁ జేయవె
 మున్ను కోమలీ.

53

సీ. సకియ నీకీల్లడ సరి వచ్చె నని కదా
 మించి కాళియుని మర్దించు పెల్ల
 నింతి నీబొమ్మల కెన వచ్చె నని కదా
 విడక కంసునివిల్లు విటుచు పెల్లఁ

దెఱవ నీచనులకు సరి వచ్చె నని కదా

గిరివరంబును బెల్లగించు పెల్ల

సతి నీనితంబంబుజత వచ్చె నని కదా

మున్ను బండిని గూలఁ దన్ను పెల్ల

తే. వనిత నీయానమున కెన యనుచుఁ గాదె

కువలయాపీడమును బట్టి కొట్టు పెల్ల

నట్టినను న్యాయ్యమా యిట్టిరట్టు నేయ

నరయు మది లోన నీవైన హంసయాన.

54

చ. చెలిమిని జిన్న నాఁడె నను జేరఁగఁ దీసి విరాళి గొల్పి నీ

పలుచనిమోవిచక్కెరలపానక మానఁగ నిచ్చి నిండుకొఁ

గిలి నిడి చొక్కఁ జేసి మరుకేళుల రా పొనరించి యిట్టు లీ

వల వల దన్నఁ బోవుదునె వాదుకుఁ దీయక రాధికామణి. 55

సీ. మన కిద్దఱికి మున్ను మఱుఁగుగా నడిచిన

మరునిముచ్చట లన్ని మఱచినావె

వదలితి చీర నాయెదుటనే బిత్తల

ననఁ జూడఁ బో కని నగితి వీవె

చెంబు పట్టుకొని చేసినపను ల్మఱచితి

చిన్నవాఁ డంటివి చింత యేమి

పంగుగా నీతొడపయి నన్ను నెక్కించి

నాకు నుబ్బస మెత్త నవ్వి తీవె

భ్రాంతి నాకను లెఱ్ఱ బాటుట గని నీవు

నిట్టూర్పు లిచ్చితి వట్టె యపుడు

తే. తిరిగి నీవేల బొల్లెమే స్థిరము పఱచి

చెప్పరానివి మఱి కొన్ని చేసి తీవె

మనకు జరిగినచేష్టలు మఱచినావె
 అమ్మతోఁ జెప్పఁబోకు మటంటి వీవె
 మరులు కొల్పినదానవేమగువ నన్ను
 నహహా! యిప్పుడు విడుచుటన్యాయ్యమటవె. 56

చ. ఒకపరి నీకడ న్నిలిచి యుండినఁ జాలదె యొక్కసారి నీ
 సొగసుమిటారపుంబయటఁ సోకినఁ జాలదెయొక్క తేప నీ
 పగడపుమోవిపానకము పానము చేసినఁ జాలదే తపం
 బొగి ఫలియించె నంచు మది నుందుఁ గదే జగదేకసుందరీ. 57

మ. అదిరా వింతవిధం బ దౌర తమకం బాయంద మింకొక్కమా
 అది బా గాయె నటంచుఁ గన్ మొగిచి నీ వర్ధోక్తులన్
 మెచ్చఁగా, మది నుప్పొంగుచుఁ బ్రక్కమార్పులను బ్రేమన్
 మోహము న్నించ ని, న్నదనానందరసాబ్ధిఁ దేల్చెదను గొమ్మా
 సమ్మతింపం గదే. 58

నీ. అందె నైతే గదా యరవిందముఖి నేను
 జేరి నీపదసేవఁ జేయుచుందుఁ
 జీర నైతే గదా చెలియరో నీఘన
 జఘనోరుసౌందర్యసరణిఁ గందు
 రైక నైతే కదా రమణి నీసిబ్బెంపు
 మెఱుఁగుచన్దుబ్బలమే ల్లిఁ గందు
 ముంగ రైతే కదా మోహనాంగిరొ నీదు
 సొలపుటూర్పులగాలి సోకి యుందు

తే. నహహా విత గాఁగ మీనకూర్తాదిరూప
 ములను దాల్చితి వెట్టి నై ముద్దు గుమ్మ

తొల్లి యీచింత యొక్కింత తోచవాయె

గతములగు కార్యములకీప్తుకలంగ నేల.

59

చ. చెలిమి యొనర్పవే మనవి చేకొనవే మొగ మెత్తి చూడవే
పలుకవె చేర రావె నను బ్రక్కను జేర్పవె యాదరింపవే
వలపు గణింపవే మరుదివాణము నంటెద సమ్మతింపవే
నిలువ తరంబు గాదు కరుణింపవె నన్నిక భామినీమణి. 60

చ. పొలతిరొ నీవు పంప నటు పోవుటమాత్రమె కాని దానిపైఁ
జెలిమి యొనర్ప లే దనుచుఁ జెల్వగుకీల్బడచిల్వఁ బట్టి మే
లలర నితంబభూమితల మంటి ముఖద్విజరాజు ముట్టి నా
నిలుకడ లెల్లఁ దెల్లమిగ నీయథ కామృత మానితెల్పెదన్. 61

క. ఇంతి పూబోలులమేల్

బంతి నేమంతివిరిరువారపుబంతి

కంతునిపట్టుపుదంతి

పంతమె నాతోడ నీకు వలపుల వొంటి.

62

క. అని యెంతవేడుకొన్నను

జన వియ్యనిచెలినిఁ జూచి సారసనాభుం

డనియె మది దిటము దెచ్చుక

వినయము నునుకినుక వలపు పెనఁగొని తొలుకన్.

63

ఉ. మారుఁడు చూడ నావరకుమారుఁడు బావమఱుంది రాజునా
పేరిటివాఁడు మాధవుఁడు పేర్చిని బ్రాణపదంబు గాని నన్
వీ రిక నేమి నేయుదురొ వేమఱుఁ జూచెద నీదుకొస మ
వ్వారిగవారె బాము లిడి ప్రాణము దీసిన నిచ్చెదం జెలి. 64

చ. నెలఁతరొ నిన్ను నమ్ముదునె నీదుకురుల్ కుటిలమ్ములాయెఁజూ
పులు చపలమ్ము లాయెఁ గనుబొమ్ములు వక్రములాయె గబ్బిగు

బ్బలు కఠినము లాయె మఱిభావము కర్కశ మాయెనాపయిం
గలుగుట యెట్లు నీకు దయ కన్గొనవే మది సంగనామణి. 65

క. చిగురువిలుకానిశరములు

తగ వెన్నునఁ దూఱి నేను దల్లడపడఁగా

సొగసారి యింత యోర్తురె

నగినం దగుపాటి గాక నాళీకముఖి.

66

సీ. వలచి పాయుట పగవారికై నను గాదు

మునుపుగా నన్నది మనమె కాదొ

కవఁ బాసి బ్రతికినకాంతలఁ గాంతుల

నటు మెచ్చనిది మన మానొ కాదొ

మనకూటమికి నాడుకొనెడువారలకన్నుఁ

బొడిచినరితిని నడువ లేదొ

యుదయాస్తమయముల మదిలోనఁ దలఁపక

గడియకు పలుమాటు కలియలేదొ

తే. యిప్పటియుగానుబంధంబు లిట్లు లుండె

నైన నేమాయె నే మైన నైనఁ గాని

సుఖముగా నున్న నెపుడైనఁజూడవచ్చుఁ

బోయి వచ్చెద సెల విష్ణుపువ్వుఁబోడి.

చ. అనఁ గుబుసంబు నూడ్చినమహాభుజగాంగన నాముసుంగుతె

ప్పనఁ బెనవేసి లేచి ముడిబొమ్మ లెసంగఁ గటంబు లుబ్బఁగాఁ

గనుదొగ లెఱ్ఱవాఱ ముఖకంజము జేవురు దోఁచు జెమ్మటల్

కనఁబడఁ గావిమో వదరఁ గామినిపల్కె దురాపకోపయై. 68

ఉ. ఎవ్వరు పిల్చి రిచ్చటికి నెందుకు వచ్చితి నేమి కార్యమే

నెవ్వతె నీ వెవండవిక నెవ్వరి కెవ్వరు దేని కేది మీ

జవ్వని విన్న రవ్వ లిడుఁ జాత్తడ వాయెను వచ్చి లేచి పో
నవ్వెద రెల్లవారలును నన్నును నిన్నును గోపశేఖరా ! 69
చ. నిలుకడ సున్న తాల్చి నహి నేస్తము దబ్బిట మాట పద్దులే
వలపు హుళక్కి యాన లుసి వావులు పై పయిమేల్చి నీదునీ
తులు మెఱమెచ్చు లాదరణ దూఱు దయల్పట నవ్వువచ్చునే
యిల మగవారిఁ దన్తహిమ లెన్నఁగ శక్యమె యందులకా
హరి ! 70

చ. కపటులు క్రూరచిత్తులు స్వకార్యపరుల్ కరుణావివర్జితుల్
చపలు లసత్యభాషణు లిలన్తగవారలు వారిలోనఁ గొం
చపునెరతుంటవింటివగసామివి దేవర నీకు నాపయిం
గృప మఱి యేటికి న్నలుగుఁ గృష్ణ ! హరి ! నవనీతచోరకా ! 71

చ. మలకలమాట లిందు బహుమానము లచ్చట గచ్చులిచ్చటకా
దలఁపులు దానివై ని బలుతప్పులు నాపయి నేస్తమాడఁ జే
రలుక మఱీడఁ గూర్తివగ లక్కడ నిక్కడఁ దక్కు లద్దిరా
తెలియఁగ వచ్చె నీనడత తెల్లముగా విటలోకనాయకా ! 72

చ. వలపులతిట్లు కొట్లు రతిపద్దులు నబ్బినచోట ముద్దులుం
గలుగఁగఁ బోదు నాయెడనె కాని మఱొక్కడ నంచు నుంటి
చాల్, నలుగురిపట్ల నీకిదియె నైజ మటంచు నెఱుంగనై తిహ
నలువశిరంబు ముట్టినను నల్లనివానిని నవ్వు వచ్చునే. 73

ఉ. ఏమని చేరెనో చెలిమి యింతి రవంతయుఁ జింత సేయకే
వేమఱు నీదుపాలఁ బడి వేడి పెనంగిననాటనుండియుకా
బాములెకాని సౌఖ్య మొకపాటిగ నైన నెఱుంగ నైతిరా
రామునిఁ బొందురామక్రియ రామునిసోదరుఁ డౌదు వన్ని
టన్. 74

ఉ. అప్పటిరాధ వేటె మఱి యప్పటికృష్ణుఁడు వేటె చూడ నేఁ
డిప్పటిరాధ వేటె కన నిప్పటికృష్ణుఁడు వేటె యింక నే
లప్పటిమాట లానడత లాతగు లాకొఱ లేనికూటముల్
ముప్పునజన్మనంపుసుఖముల్ దలపోసిన నేమి శ్రీహరి! 75

ఉ. అప్పుడు మల్లి నామనసుకై నటు లాడుచుఁ జేరికన్నులం
గప్పుక బాస లిచ్చి దయ కన్నడ నీవె విరాళి గొల్పఁగాఁ
దప్పుక నీవె నే ననుచుఁ దద్దయు నమ్మితి నాఁడునాఁడె నిన్
గప్పయెలుంగుచిల్వ వని కాంతుఁడ నేనెటుఁగంగ నైతిరా.

చ. తొలుతను జీమకుట్టునొకొ దోమలు గుట్టునొ యంచుఁ
జూచినే, నెలమిగ నెత్తి పెంచి నిను నింతటివానిగఁ జేయు
టెల్ల నీ, చెలియల కొప్పగించివెతఁ జెందనొ కూడి సుఖంబు
లందనో, వలనుగఁ దెల్పు మీవయిన వైనము గాఁగ మురా
సురాంతకా! 77

క. విషకంధరునెచ్చెలివై
విషకుచచనుబాలు గ్రోలి విషనిధిలోనన్
విషధరువైఁదగునీదగు
విషమగుణం బేల పోవు విషరుహనయనా!. 78

సీ. ధర బెత్తనేత్తంబు తొరసాలెపద్దులు
వెలమూలికూరిమి విటులనియమ
మగసాలెనిజమును జగలోభియీవియుఁ
గలుబొమ్మగిలిగింత కాకితెలుపు
కోమటిసత్యంబు గొల్లనిరసికత
కాముకజనులజ్జ ఖలునికరుణ

చోరస్య దేశంబు జూదరిధర్తంబు

తగవరిమోమోట మలసునిరతి

తే. గగనకుసుమంబు గొడ్రాలుకన్నబిడ్డ
శశవిషాణంబు దుర్బిజజాతుఘనత
పంచమశుచిత్వ మల్లునిమంచితనము
గలదె నిన్ననఁ బనియేమి కలికికృష్ణ.

79.

తే. వాతె తానుచుఁ జెలిఁగూడువారు లేరొ
ప్రక్కఁబాయక సతి నేలువారు లేరొ
వనిత నైక్యము గొని పొర్లువారు లేరొ
వారు నీదారి మెడఁగట్టు కోరు గాని.

80

సీ. గోముఖివ్యాఘ్రమై గుడిగొనుమాయత్త
వదినగారికి మాటు పలుక రాదు
మగఁ డై తె యేవేళ మండుచు నుండును
మామగా రంతకు మంట్లమారి
పెదబావగారై తె బెబ్బులివలె దూఱుఁ
బినబావ చేక త్తి పెట్టడవల
నిరుగుపొరుగువారలే యమదూతలు
తోడితోడలి కెదు రాడఁ గూడ

తే. దన్నదమ్ములు గన మేకవన్నెపులులు
పొరిది నిందఱికనుగట్టి సున్నఁబెట్టి
నేను నినుఁ జేరనీవందు దానిఁగోర
బ్రతుకు బాగాయె ధూర్తగోపాలరాయ.

81.

క. అల్లందు కందుకొనినీ
బెల్లింపులఁ బడిన మొదలు పెనుబాములకే

యిల్లయితి నరసి చూడఁగ

గొల్లనితోఁ బొందుచెలికిఁ గొదవే కొదవల్.

82

క. మును నిన్నుఁ గోరి చేరిన

దనుజాంగనముక్కు పోయె ధర నని తెలియన్

విని కని వలచితి ననుచో

నిను దూఱఁగ నేల నన్ను నే ననక హరి.

83

సీ. మును మున్ను కొన్నాళ్లు మన మున్నయద్భుతం

బదివిప్పి చెప్పఁగ నలవి గాదు

తవిలి కొన్నిదినంబు లవల నభేద మై

మెలఁగితి మెడ లేనిమేల్చి యెసఁగ

నంతట నీవు నే నని కొన్నివారమ్ము

లమరితి మిద్దఱ మగుచు వెలసి

యిప్పుడు ముగుర మైయానలుగురిలోన

విను కాఁపురము మూఁడువిధము లాయె

తే. నేమిటిసుఖంబు లిఁకమీఁద నేటిబ్రతుకు

లేటివఱదలఁ బోయె నీమాట లెల్ల

నూర కిటు రవ్వ లిడి సరివారు నవ్వ

వసుధపైఁ దారి నే నుండ వలెనె శౌరి.

84

సీ. ఎన లేనిప్రేమ నీ వెపుడు వత్తువొ యంచుఁ

దలవాకి లిల్లుగా నిలిచి యుంటి

రమణ నవ్వుచు నీవు రాఁ జూతునే యంచుఁ

బడఁతులశకునంబు లడుగుచుంటి

ములు సోఁక కీవు రా వలెఁ జేర న న్నంచుఁ

గులదేవతల నెల్లఁ గోరుకొంటి

నేరీతి నైన నీ విటు రాక పో వంచు

నిలువనిప్రాణముల్ నిలుపుకొంటి

తే. మరునివెడవింటిపాల్పడి యెటుక గంటి
నిపుడు నిను గంటి నీమాట లెల్ల వింటి
విడువు మిఁకఁ దొంటిపోకలు నడువవంటి
దంటయిళయింటికేపొమ్ము తమ్మికంటి.

85

సీ. నీదుముద్దులగుమ్మ నీమోవి నొక్కితే

కటకటా నామది కంద నేల

నీప్రాణనాయక నీచెక్కు గీటితే

కనలి నామది చుటు క్కనఁగ నేల

నీదుచక్కెరబొమ్మ ని న్నెంచ కాడితే

పొగిలి నామది చిన్నవోవ నేల

నీదుపట్టపుదేవి నిను చాల నెనసీతే

యుడుగక నామేను బడల నేల

తే. నీదుదొరసానిచనులచే నీయురంబు

నొగులఁ గ్రుమ్మిన నామది నొవ్వ నేల

దానిసొమ్ముల కెవ్వతెఁ దలఁచి చూడ

వలపు పగవారి కైనను వలదు కృష్ణ.

86

తే. మున్ను జత గూడి వెంటనే నిన్ను వీడి

ప్రాణములు చేర నిన్నాళ్లు పట్టె నొర

మరల నినుఁ బొంది పోయిన మరులు చెంది

జాలిఁ బడఁజాల నందగోపాలబాల.

87

క. ఈనాఁటివఱకుఁ గానని

యీనాయత మెల్లఁ గంటి నీనానినుఁ దా

నీనం గాచియు నిశకే

యీ నాయెను నింక నాస లేల మరారీ.

88

సీ. కావేటికాల్వలై కడుః బాటుకన్నీరు

వారక తుడిచెడువారు లేక

విరహాగ్ని శిఖలచే వేగుచుఁ బొరలాడ

నూరడిల్లుమ యనువారు లేక

దిగులుచే నిల లేక తెగువ నే జేయుచో

వల దని పలికెడివారు లేక

మరుకోల లెద నాటి నెరకొట్టు కాడఁగా

భయపడ వ ద్దనువారు లేక

తే. కలఁగి మోహాబ్ధిలో మున్ది గాలిసోఁక

గట్టు గానక యుంచి నే గాసిపడెడి

నాఁటికే లేనిమఱి నీవు నేఁటి కేల

చాల తడ వాయె లెమ్ము గోపాలరాయ.

89

క. మానమె ధనముం గేహము

మానమె సర్వంబు చూడ మానవతులకుఁ

మానము పోయినవెనుకం

బ్రాణముతో నుండ వలెనె పద్మదళాక్షా.

90

తే. అన్నియిటు లాడఁ గాంచి మురాసురారి

రమణి దాసరితప్పు దండమునఁ దీరుఁ

దీరుమాన మటంచని తెఱవపాద

పద్మముల వ్రాలె నళి తమ్మి వ్రాలినటుల.

91

క. కని మంజీరము ఘల్లన

వనజజరుత్రాదివిబుధవర సేవ్యం బై

తనరినహరిశిర మచోచ్ఛ

వనజేక్షణ ద్రోచె వామపాదముచేశన్.

92

క. లేచి యదూత్తముఁ డనుఁ జేఁ

జాఁచియ నాజన్మ మిపుడు సఫలం బాయెన్

నీచిన్నిపదము నొచ్చెనొ

నాచికురభరంబు దాఁకి నాఛీకముఖి.

93

చ. నెలఁతరొ యాలకించు తొడనిగ్గు తళు క్కనఁ జీర జాఱఁగాఁ

గులుకుమెఱుంగుగబ్బిచనుగుబ్బలు పొంగఁ బసిండియంది

యల్, ఘలుఘలుఘల్లనం జరణకంజములన్ గొనితన్నినంతమై

ఝలుఝలుఝల్లనం బులక జాలము లెత్తె నదేమి తెల్పుదున్.

సీ. చేతులమెఱపులచెచ్చు లెం తైనను

దొడలఁ జెందిననిగ్గునడుము మేలు

గబ్బిగుబ్బలవెంపుకలుము లెం తై నను

బిఱుఁదులనెరిమినవెంపు మేలు

కనుబొమ్మఁదగుఘనఫాల మెం తై న

నునుబొత్తికడుపుకందువలు మేలు

పలికెడుపెదవులఁ గలయెఱు వెం తై నఁ

బలుకనియలచోటిపాలుపు మేలు

తే. పైకి నెగిరినచీరయె యాకసంబు

మిగుల నాలోనిద్రవమె పో గగనగంగ

యాక నూఁగారురేకయే కారుమొగులు

వనిత యాలింగనసుఖంబె వర్షఫలము.

95

చ. చులకనఁ జేసి నన్ వలపు చూఱులు వ్రచ్చిన వీడ నాడినం

బలికినఁ బల్కు కుండినను బాలను ముంచిన నీట ముంచినం

జెలి మిఁకఁ జాలు పొ మ్మనినఁ జేరఁగఁ బిల్చినఁ బిల్వకుండినన్
భళిభళి యశాను గా దనినఁ బాయుదునా నిను రాధికామణి.
వ. అనిన విని.

97

క. వనజాక్ష యింత చేయఁగ

మనసొగ్గెనె యం శె చాలు మానముకన్నన్
విను ప్రాణ మేమి ఘన మగు
నని యీసును వలపు కోప మదనము గాఁగన్.

ఉ. అందపుపైఁటకొంగు వదనాబ్జముపై నిడి శౌరి చూడ నా
యిందునిభాస్య యేడ్చె నెలుఁ గెత్తి కలస్వన మొప్పు
వెక్కుచున్, సందగుగబ్బిగుబ్బలను జాతెమతన్నయనాంబు
పూరముల్, మందరమేరుశైలముల మాటికిఁ బాటుర్పురం
బులోయనన్.

99

చ. చెలి యటు లేడ్వఁ జూచి హరి చేరి పదంబులు పట్టి కూర్చి చే
మెలఁతరొ యేడ్వనేల నిను మించినవాడనె కోపమంతఁగాఁ
గలిగిన నన్నుఁ జేయఁ గలకార్యము లన్నియుఁ జేసికొమ్మనే
తలఁపగ నీదుసొమ్మనుచుఁ దాబలిమింగొనికొఁగిలించినన్. 100

ఉ. అంతఁ బడంతి మై మఱచె నంబుజనాభుఁడు మోవి యానె నీ
మంతిని చెక్కు నొక్కెహరి మర్తములంఁటెమిటారిముద్దిడెన్
కాంతుఁడు గోట మీఁతఁ జెలి కన్గొనె వెన్నుఁడు నీవివిప్పెనా
కంతునిదంతి తారసిలెఁ గమ్మవజీరునిపోయకున్ వడిన్. 101

వ. ఇట్లనంగ సంగరోత్సాహతరంగితాంతరంగు లై రాధా
మాధవు లొక్కరొక్కరి చక్కనినెత్తేని కమ్మనెత్తావుల
సొమ్మసిల్లుచు ముమ్మరంబగు మోహంబుల నెమ్మదింజెందిరందు
నందు సోదరీరత్నం బవాంతరలజ్జాభంబునుంగొన మందర

భద్రం డమందానందంబున నందంబగుచెందొగలవిందు చం
దంబును డిందుపటచునుందరమందస్థితవదనారవిందంబునం
గ్రందుకొని ముద్దువెట్టినం బెట్ట నీయక నిద్దంపుటద్దంబున
కుడ్డియై తద్దయు నొప్పుముద్దుచెక్కుల చొక్కిన నొక్క
నీయక కప్పుగాఁగప్పుకప్పులం గుప్పుగొప్పు నెరికొప్పునిమిరిన
నిమిర నీయక చొక్కంపు కెంపుసొంపుసంపాదించు తావిచెం
గానిమోవి యానిన నాన నీయక కట్టాణిముత్తయంబులతీ
గెమోడిమట్టుపనులఁ గనుపట్టు కెంబట్టురైకకుం బట్టుచాలక
మట్టుమీఱి గుట్టు బయటఁ బెట్టు గచ్చిసిబ్బెపు టుబ్బుగుబ్బ
చనుగుబ్బలం బట్టినం బట్టనీయక రంగుబంగరుదింపెననిరివెంట
నంటుతుంటవింటిదంటయింటి నంటిన నంటనీక మించుమిం
చన మించుక్రొమ్మించు మెయిదీగె కౌఁగిటఁ గదియించినం గది
యించనీయక దాపురంబులు వెట్టుచు నలయించిన నలయించు
విలుగొన్న మన్నె దొరం గన్న మిన్న యాయున్నులతల
మిన్న చొంటికళ లంటి సొక్కించి వితాళించి చినచిన లొదవఁ
జివుకు చివుక్కునం బైకెక్కి నిక్క చక్కెరమోవి నక్క
జంబుగఁ జొక్క తేరుపడఁ జొలుక్కున నొక్కి మక్కువ
నెక్కినం జెక్కిలి గొట్టి మదదంతిపై మంతు కెక్కు
మానంతు కెక్కున సొక్కు దక్కి గిలుకలచప్పరకోళ్ళ
మంచపుహాళహాళలును వెలిపక్కిరెక్కదూది మెత్తచో
నెత్తమిల్లుకీచుబుట్టల కూతలును సురతశ్రమంబుల నెదల
గమగమనలచుగోరజవాదిప్రాసనెత్తావులు ఘుమ్మఘుమ్మనం
గ్రమ్మ బిరిబిసవిసరెడి హాసవరిసురటిపిట్టల రెట్టవప్పుదులును

బకదారులమ్రోతలును సారసకోకిలములకివకివలును గ్రుక్క
 త్రొప్పక కొక్కోకకళాస్తమ్మం బ్రసంగించుకలికిచిలుకలకలకలం
 బులం గప్పినపరవశమ్మలం దప్పినమరుసామువరుస లెత్తి
 యిచ్చుగోరవంకల యెలుఁగులును, నిచ్చలపు ముచ్చటలం
 బెచ్చుపెరుఁగ మెచ్చు లేచ్చు రాయంచలవళావళులునుగళ
 రవమ్ములును మంజుమంజీరఝళంఝళధ్వనులును విడకు విడు
 వకు తడఁబడకు మెడవిడక విడివడి తొడఁబడ నదుముచుదువు
 మనుచుదువులును ఘనజఘనసంఘట్టనా చటచటాత్కా
 రంబులు తోరంబులై మీసరంబులగు పైసరంబు లెత్త
 నాబిత్తరి తత్తటిలక హత్తుకొని తళుకుతళుక్కు మనుచిలుక
 తేజీవజీనుహజారంబునం దమి చిలుక నెదురొత్తు లిచ్చుచు
 సాటిలేనిమేటిగోటిపోటులం జొత్తిల్లు కొత్తనెత్తురుల
 మత్తిల్లుబిత్తరపుగుత్తంపుచనుగుత్తు లెద నొత్తి యిరుఁగేలు
 సాఁచి కంబుధరుగళంబును గొఁగిలించి మోము మోమునకొ
 జేర్చి తన్మధురాధరసుధారసధారలం గ్రోలి తియ్యనిరుచు
 లందేలె నిట్టిరువురు నొడలడరఁ దొడరిదుడుకు లదలింపులు
 భూభంగంబులను చిటుసన్న లుద్దవిడిపద్మలగ్గలికతాఁకు
 నూకులువీఁకమీఱ బాహాబాహింగచాకచిం బెనంగుచుఁ
 జెంగట నెసంగుభర్తనిర్జిత చిత్రరత్న రత్నమాలికాయంత్ర
 పాంచాలికాహస్తవిన్యస్త మల్లరంగసముల్లసితమల్ల వల్లభుల
 దండివెనుదండివిడక న్యస్తసువర్ణ వర్ణనీయసుగంధబంధుర
 సుమతాశవృంతో ధూతహతప్రవర్ధి తాగురుధూఃధూమ
 స్తోమంబు లెగిరి నిగనిగమను జిగిమొగు లనఁగప్పుకొని

యశోన్యాననాలోక నోత్సాహమోహంబుల నించుక యప
నయింపఁ బునఃపరస్పరదర్శనోద్యోగవేగంబులం బుట్టి బెట్టు
నిట్టూర్పు గాడ్పులం గొట్టువడి యెట్టుకేలకుం దెట్టుగిలి నెట్టున
మొగంబులు చూచుకొని తడవెడసియొడఁ బడినజక్కప
పక్కులమక్కువలంది యిం పొందం బొందుచౌశీతిబంధప్రతి
బింబంబుల ముకురంబులం గని సంకుచితమందహాసంబుల
నిరవొందుచు బెనంగుసమయంబున. -02

క. హత్తుకొని యిన్నివిధముల
దత్తపడ ననఁగి పెనఁగి తనివారక యా
బిత్తరి పైకొనె హరిపై
మత్తేభముమీఁద నెక్కుమావంతుఁ డనన్. 103

సీ. మరుగుడారముఁ బోలెగిటికొన్న నెరికురు
ల్గ్రిమ్మిమున్నోఁచుచీకటులు గాఁగ
జలజల మని రాలు సన్నజాజలచాలు
చీలి వ్రాలెడురిక్కచాలు గాఁగఁ
జిటుకమ్మచెమ్మట ల్మేరిఁ దోఁచుఘాలంబు
రేతేనిచిన్నారి రేక గాఁగఁ
గరఁగి జాటినసిస్తు కస్తూరితిలకంబు
క్రందుగాఁ జెలు వందు కందు గాఁగ

తే. వలపుచిటునవ్వు లలతివె న్నెలలు గాఁగ
నాశలను బెంచి కానని యంద మూని
కృష్ణపక్షమురితి నాకృష్ణవేణి
కృష్ణదేవునిపై నుండి కేళి సలిపె. 104

సీ. చెందు గోరించినదండిగాః బై నుండి
 కుటుచసన్నలః బడుః గొంతనేపు
 గాలి చక్రముః జొట్టుకరణిని దిరుగుళ్ల
 వింతగాః దిరుగుచు గొంతనేపు
 పసిడిబంత్రపుబొమ్మపగిది విన్నాణముల్
 కులుకుచు నటియించుః గొంతనేపు
 తుద నాడుబొంగరం బిది నాఁగఁ గసి దీఱః
 గంతుశివం బాడుః గొంతనేపు

తే. అభినయము పట్టు మని చెక్కు నమరిఁ గొట్టు
 ముద మొదవఁ దిట్టు ముద్దుపై ముద్దు వెట్టు
 మర్తములఁ గొట్టు మెలమెల్ల మబ్బు దట్టు
 బాల హరివైని బుంభావకేళి వేళ. 105

చ. సరసిజగంధి యీషగిది శౌరిని గూడుక కౌఁగిలింపఁగా
 గిఱిగొని ముత్యపుకొసరులు కెంపులదండలురుల్లురుల్లునకొ
 బెరుగుచు రాలె మున్నరుఁడు పేర్చినవల్లియతూపుగుంపు త
 ద్గురుశిఖివిస్ఫులింగములఁ గూడుక రాలినలీల దోఁపఁగన్.

వ. అట్టియదగున మదనజనకుం డామదవతిం జూచి యిట్టు
 లనియె. 107

సీ. వలుదగుబ్బలగోరువంక లేడవి రాధ!
 యవి నీవెటుంగుదు వంబుజాక్ష!
 చక్కెరకెమ్మోవి నొక్కు లేడవిరాధ!
 యవి నీ వెటుంగుదు వమరవంద్య!
 మిసిమితెప్పలఁ దమ్మరసము లేడవి రాధ!
 యవి నీవెటుంగుదు వాదిదేవ!

తగువెన్ను సరివెనదండ లేడవి రాధ!
యవి నీ వెఱుంగుదు వతనుజనక!

తే. యనుచు నిరువురు గడిచేరి హవసుమిటి
యాని సరిపోరికెమ్మోవు లానఁజేరి
తమి చెలఁగఁ జీర యలకేరజములఁదారి
కోరిమరుబారి నలసిరి కొమరు మీఱి.

108

సీ. కమ్యబృందావనా రామశీమలయందు
నతులితగోవర్ధనాద్రియందు
సత్పథోజ్వలరత్న సౌధాగ్రములయందుఁ
దరణిజానై కతస్థలములందుఁ
బారిజాతలతాంతపర్యంకములయందు
బహుచిత్ర కేళికాగృహములందు
మారుతకలితవానీరకుంజములందు
భీషనదీతీరభూములందు

తే. సరసభాండీరవటతరుచ్ఛాయలందుఁ
జారుతరచంద్రచంద్రికాపూరమందు
దేవదేవుండు రాధికాదేవితోడఁ
గూడి విహరించె మదిలోనికోర్కు లలర.

109

తే. సంపదలు గల్గురాధికాసాంత్యనంబు
చదివినను విన్నఁ గైకొన్నఁజదువుచున్న
వారి కవ్వారిగా నలవార వారి
జాతుఁ డొసఁగును గోరిక లధికదయను.

110

శా. శ్రీలక్ష్మీముఖపద్మషట్పద తనుశ్రీక్షిప్తనీలాంబుదా
 లీలామానుషవిగ్రహ ప్రమదలేలీహానశయ్యాస్పదా
 కాళిందీతటకేళికోవిద మహాకంసాదిదుష్టాత్తదా
 కాలీయోరగరత్నరంజితపదా కౌంతేయధైర్యప్రదా. 111

క. సారగదాధార సదా
 చార సవాతనువినున్నా చారుతరోద్య
 న్నారజితాకారయుతా
 ధీరనుతాపారచరితధిక్కుతదురితా. 112

మత్త. నాగపాలక నాగదాలక నాగఫాలకవాహనా
 వాగధీశ్వర వాగహీశ్వర వాగనశ్వరగాహనా
 యోగచారణ యోగధారణ యోగకారణ సాహనా
 భోగశోషణ భోగినీషణ భోగిభూషణమోహనా. 113

గద్యము. ఇది శ్రీచిన్నికృష్ణకరుణాకటాక్షవీక్షణక్షణప్రవర్ధమా
 నానూనశృంగారరసప్రధాన సంగీతసాహిత్యభరతశాస్త్రాది
 విద్యాపారంగత శ్రీమత్తిరుమల తాతాచార్య పాదార
 విందమిళిందాయమానమానసచోళసింహాసనాధ్యక్షప్రతాప
 సింహమహారాజ బహూకృతానేకచామీకరాంబరాభరణ
 ముత్యాలుగర్భశుక్తిముక్తాయమాన ముద్దు పళనిప్రణీతం
 బైన రాధికాసాంతర్వనంబను శృంగారప్రబంధంబునందు
 సర్వంబును జతుర్థాశ్వాసము.

క డ ను డి

గీ. చిన్నికృష్ణునికరుణావిశేషముచకుఁ
బాత్రురా లగుమాముద్దు పళెని ముద్దు
లొలుక వ్రాసిన దని దీని నుద్ధరింప
సాహసించిన యీనన్ను నైచ వలయు.

చ. వదలఁగ బుద్ధి పుట్టి దిటునంటివ్ర బంధము నెన్నిసారులేఁ
జదివిన నింకనుం జదివి సంతక మందఁ దలంచుచుండు నె
మ్మది యని తప్పు లెన్నియొ సమంజస మాగతిదిద్దియుంటివో
చదువరులార! నాదయినసాహసమున్ తమియింపవేడెదన్.

ఇట్లు,

సహృదయవిధేయురాలు,
బెంగళూరు నాగరత్నము.

*సప్త పదులు.



నీలాదేవి పయోధరాద్రినడుమన్ నిద్రించు శ్రీకృష్ణునిన్
మేలా నీకిది వేదవేద్యయనుచున్ మేలొప్పఁగాలేసి తా
వాలాయంబుగఁ గొప్పునఁటిమిగులన్ వాసించుపూదండచే
లీలన్ గట్టినగోదకెప్పుడుమనో లీలాళికన్ మ్రొక్కెదన్.

* ద్రావిడవాఙ్మయమున నేకదేశమై, విశిష్టాద్వైతమతావలంబులతో
పరమాదరణీయమునైన “తిరుప్పావై” యనుపేర నొకముప్పదిపాశుర
(పద్య)ముల సంపుటి గోదాదేవీప్రణీతంబై తనరారుచున్నది. అద్దాని కను
వాదరూపములై సప్తపదులుగా 10 పాటలుమాత్రము ప్రాచీనకవికృతములై
యసంపూర్ణముగ ప్రచారమున నున్నవి. ఈసప్తపదులకర్త యెవరనువిషయ
మున మతభేదములు ప్రచారమున నున్నవి.

ఈసప్తపదులు ‘రాధికాసాంత్వన’ కర్త్రీయగు ముద్దుపళని ప్రణీతము
లనియు, ఆవిషయమునే “శ్రీనివాసగురులదలచి చిత్తమునను ముద్దుపళని”
అనుపాదము ప్రమాణీకరించుచున్నదనియు ఒకమతము.

వైజ్ఞానిక సప్తపదిపాద మటులుగాక “శ్రీనివాసగురుఁడు విష్ణు
చిత్తుకూర్చి ముద్దుపట్టి” యని యుండవలసిన దయియుండగా పరిష్కర్తలదిద్దు
పాటున రూపాంతరమునొంది ముద్దుపళనిరచితములుగా వ్యవహృతములయి
పోయినవనియు, అట్లుగాక యయ్యవి శ్రీనివాసగురురచితము లయియుండు
ననియు మరియొకమతము.

కవి యెవరను నిర్ణయమున నాగ్రహమును విడచి భక్తిరసభరితమయిన
యీసప్తపదులను పాఠకుల కందించు తలంపున ప్రాచీనకవి నిబంధితములై
యవలభ్యమానములైన వాటినిమాత్రమే యిట పొందుపరచుచున్నాము.

౧

మార్గజిత్తింగళ్

శ్రీనివాసగురునిఁ దలఁచి చిత్తమునను ముద్దుపలని
 పూనిచేయు ద్రవిడపాటలొని భావమై
 చెలంగి తెలియ వాణి తనదు జిహ్వకొనను నిలిచి యిటుల
 పలికెఁదిరుప్పావు సత్తపది పదంబుగా—
 మాసములకునెల్ల మంచి మార్గశిరము పర్వ మహాహ
 యాసగలిగినట్టి చెలులు డాసిరారే!
 మంచివగలమించి కులమునెంచి యవతరించినట్టి
 చంచలాక్షులెల్లఁగూడఁ జన గరారే!
 న్యాయశాలియైన నందనందనుండు తోయజాక్షి!
 శ్రీయశోద కనిన సింహశిశువు గాఁడటే
 నల్ల మబ్బుచాయమేనిఁ దెల్లఁజేయుడాలుగల్గు
 పుల్లపుండరీకనయన పురుషవర్యుడే!
 కీరవాణులార! హరిని గోరి చేరి తేరి సకల
 పూరుషార్థములను దృష్టిపొందరారే!

౨

వైయ్యత్తువాళ్

వారిజాక్షులార! నందవ్రజనివాసులార మనము
 కోరునోముక్తియలువినుఁడి కూరిమలరగా

పాలవెల్లిఁ బాపనెజ్జఁ బండుకొన్న పరునియడుగు
లోలిఁగొల్చి నేయిపాలు క్రొల్లఁగూడదే !

కనులఁ గొనలుదీర నునుపు కాటు కుంచరాదు విరుల
ననలఁదుఱుమరాదు కురుల నునుపుమీఱఁగా

తెల్లవాఱకుండ నీటఁ జల్లులాడి మనము పెద్ద
లెల్లఁజేయనట్టిపనుల నొల్లఁగూడదే !

వికచ కమలనేత్రునెదుట నొకరికొకరుపల్కుపలుకు
ప్రకట మొప్పఁగాను బలుకఁబడఁగఁగూడదే !

బాగుమీఱ మనకుఁ దెలుపఁబడినతీరు జనులకెల్ల
వేగతెలిపి బ్రదుకుతీరు వెదకి ముదముగా

పారెసారెవిభుని మనము సన్నుతించి సంతసించి
వారిజారిముఖుల మెల్ల వ్రతముచేతమే !

3

ఓంగియులగళంద

నోమునోచువారు నోచు నోముతీరు తెలివెగోప

కామినులకు విష్ణుచిత్త కన్యకామణి

వడుగుచిన్ని పెండ్లికొడుకు పొడవుదొడరి పుడమిమూఁ

డడుగులడుగువానిపేరు నుడువుకొనుచునే

ప్రేమమీఱఁగాను మనము నోమువట్టి నీళులాడ

భూమిమీఁదఁగురియు నెలకుమూఁడువానలే

పెరుగునీటివరులనడుమఁ దిరుగుమీలు దూటఁగా న

కరులతెరలుపొరలుగదలి కలువ లూఁగఁగా

నెత్తిమీఱఁదేనెద్రావి సొమ్మసిల్లి నట్టియాఁడుఁ
 దుమ్మెదలునురేగి మగల దూఱి పలుకఁగా
 చెలఁగి పిదుకఁగలుగువారు చెయ్యి వేసితియ్యఁగాను
 నిలువుకడువలెల్ల బాల నిండిపోరలఁగా
 కుదురుకొదమ మొదవుగుంపు పదులునూర్లుపెరుఁగ సం
 పదలఁబొదలిగొల్లపల్లె బాగుమీఱునే !

౪

అజ్ఞానజ్ఞైక్కణ్ణా

గోపవృద్ధులెల్లఁగోరు కోర్కెఁగురియువర్ష దేవు
 రూపుఁజూచిచేయుక్రియల రూపుఁదెలిపిరే!
 “ఓగభీరభావమేఘ! ఓగుణాఢ్య! దానధుర్య!
 బాగుగ నీచేయవలయు పనులునింటివా?
 జలధి కేఁగి నడిమిజలము కొలఁదిమీఱఁ ద్రావి యుఱిమి
 వెలయఁ గలయ మిన్నుమట్టి యలముకోవలెన్
 జలధిశాయిమేనిదాలు గలుగునట్టి మేనుదాల్చి
 చక్ర కాంతిసరణిదెలియఁ జక్క మెఱయుమా!
 పాంచజన్య మనెడుసంకు పగిది మ్రోసి శార్ఙ్గమట్లు
 మించి యంబు లొక్క మొగిని నించి కురియుమా.
 గాముకొన్న మేముమేని గాముదీఱి తేపకడను
 తేమ మలర నీటనాడి చెలఁగి యుందువే!

నందసుతునిఁగూడి గోప సుందరాంగు లెల్ల ముదము
చెందుకొఱకుఁ గురిసె మేఘుఁ డందుమెందునున్”.

౫

మాయనై మన్ను

“కోమలాంగులార! మనసు కోర్కులెల్లఁదీర మనము
నోమునోఁచగాను వాన భూమిఁగురిసెనే”.

అనిన, నొక్కచెలియ పలికె “నతివలార! మాయవాని
ఘనునిను త్తరంపుమధురఁ గాంచువానినే!

గొల్ల పిల్ల లందుఁగలసి జల్లులాడి కొల్ల లాడి
యుల్ల సీల్ల యమున చెంతనున్న వానినే!

యదుకులప్రదీప మనఁగ నుదయమండి కన్నతల్లి
యుదరశోక మెల్లఁబాపి యొప్పినాతనే!

కాంతలార! మనముశ్రీకాంతుఁగూడిచెంత వాని
వింత నోటి నిండఁబాడి వినుతిచేసినా

చేతులున్న ఫలముపూజనేయ శుద్ధభావములను
ఘాతీమీఱి వానితోడఁగలయఁగల్గినా

తొంటిపాపజాలమెల్ల మంటఁబడినదూదివోలె
నంటులేకచెడును నోముపంటపండునే!

౬

పుట్టంశిలుంబినగాఢ్

ముందులేచినట్టిసకల సుందరాంగు లొక్కముగ్ధ
మందయాన నిటులనిదుర మలుపవచ్చిరే!

పక్షిజాలమెల్ల దెసల వీక్షణములు గొలిపి వేగ
 కుటులకయి కూతలిడుచు గూళ్లువదలెనే !
 పంకజాక్షుసేవజ్ఞప్తి పటుచుకొఱకుఁ దెలుపుతెల్ల
 సంకుపిలుపునీదుకర్ణ సరణిఁజొరదటే!
 బాల ! లేచిరావె ! నందబాలుఁడు దాఁబూతనచనుఁ
 బాలుద్రావి దాని యముని పాలుచేసెనే !
 రక్కసుండు బండిరూపు నుక్కుమిగిలిరాఁగ సంధు
 లొక్క మొగిని వ్రక్కలుగాఁ ద్రొక్కెముదగా
 మునులు యోగిజనులు నీటమునిఁగివేళ్ళ “హరి” హరి
 యనెడునాద మినుమడించె వినఁగరాదటే!
 మెల్ల మెల్ల నుల్ల మల్లఁబల్లవించిచెల్ల సంత
 సిల్లిలేచిచారమిటుల మల్లి లేఁగదే!

2

కీచుకీచు

విరివిమీఱ హరిని గలయనెఱిఁగి మఱచికను మొగడ్చు
 సరసిజాక్షినిదురలేప సఖులువచ్చిరే !
 కుటిలనీలకుంతలొకతె చటులసూక్తి పటిమఁబల్కు
 నటన దెలియకుండ నొక్కనాతి పలికెనే !
 ‘కీచుకీచు’ మనుచుఁబట్టులేచి లేచి కూయుచుండె
 లేచిరావె పెరుగుతరువఁదోచె మిన్నునే !
 ‘గల్లుగల్లు’మనెడినగల కలరవంబుఁదెల్ల దమ్మి
 కనులవానిమీఁదిపాటఁ గలసిమ్రొసెనే !

వినఁగబడదె పెట్టిపిల్ల విడిచి నిన్ను వెడలలేక
 కనుగొనంగ నున్న మమ్ముఁ గనవె నాయికా
 హరి దయాభిషరవశుండు పరుఁ డటన్న మొరలు చెప్పి
 దరికిరాఁగ నిదురచెందఁ దగునె నాయికా!
 తేజమొప్పుఁ గన్నువిప్పి తెప్పరిల్లి లేచివచ్చి
 రాజసమునఁదలుపుఁదీయ రావె నాయికా.

౮

కీర్తనానామ

బాలబెల్ల నందగోప బాలునకునువలపుగొలుపు
 లీలగలిగినట్టిరఖిల లేపవచ్చిరే!
 ఇదిగో తూర్పు తెల్లవాతె నదిగో బత్తె తెల్ల మెల్ల
 బొదలె మళ్ళలోనిమంచు పూరిమేయగా
 నిన్ను లేపకుండ మున్న కన్నె లార్తి తోడ నేఁగి
 నున్నమాట విన్నవించి నిన్ను లేపఁగా
 వచ్చినార మనుచు మమ్ము మెచ్చి ముదము హెచ్చినట్టి
 మచ్చెకంటిమిన్న లేచి మములఁ గలయవే
 మల్లవరులయుల్ల మెల్లఁ బెల్లగిల్ల కొల్లలాడి
 వెల్లివిరిసి యుల్లసిల్లు విష్ణుమూర్తినే!
 పాడుకొనుచు నేఁగి చిగురు టీడువచ్చునడుగుదమ్మి
 జోడుసోక మ్రొక్కి సరగ వేడుకొంటిమా
 ఎంతవెంత కాంత లంత కంతకంత కింతయనుచుఁ
 జింతచేసి మనలఁగరుణ చెలఁగిప్రోచునే.

॥

తూమణిమాడత్తు

‘హఃఁదెవచ్చి పిలువలేచి వత్త’ మనుచుఁ బండుకొన్న
చేడె నిదుర లేవఁగాను జెలులువచ్చిరే!

మణివిచిత్రసౌధమందు మంగళార్థమైనదీప
కణిక లుల్లసీల్లఁబొగలు గమ్ముమనఁగనే!

కులుకుతళుకుశయ్యని వ్రుఁ గూరినట్టి మేనమామ
కూర్చిబిడ్డ! గడియతలుపు గొలుసుమలుపవే!

అత్త! పూలగుత్తి నీదు ముత్తియంపుబిడ్డ మెల్ల
నొత్తిగించి నిదుర లేవ నెత్త రావటో!

మూఁగచెవుడు గలనొలేక రాఁగసీకమత్తునిదుర
సాఁగితుఁగనెవరుమందు చల్లినారలో!

మాధవుండుమాయలాడు వేధకై న బోధలేని
గాధవానివెయివిభాల గణనచేతుమే!

అమ్మ! తోడి కొమ్మ లిరుగొ, లెమ్మనంగదమ్మ ముద్దు
గుమ్మ నీదుతళుకుఁగులుకుబొమ్మ నిప్పుడే!

౧౦

నో త్తు చ్చు వ ర్గం

నందనందనుఁడన నానందమొందువారలొక్క
కుందరదన నిదుర లేవఁ గోరి వచ్చిరే!

నోఁచునోముస్వర్గమిచ్చు నోఁచెలీయిదేలతల్పు
వైచిపండుకొంటివిట్లు వడిగరాగదే!

రాధికా—12

నీటుమీఱఁబల్కువున్న చోటనుండిమాటి కొక్క
నోటిమాటకై నమేమునోఁ చలేదటే!

వలసినట్టిచోట కలసి మెలసి సిరుల వెలసి శ్రీ
తులసిదండఁ గురులనిండఁ దుటుమువాడటే!

పొంగి మంగళంబులొసఁగి పొగడినంతమనకువంత
రంగవాంభలిచ్చుపుణ్య రాశిగాడటే !

ముంగునిదురయందుఁజేరు నొందినట్టికుంభకర్ణ
డిందు నోడి నీకు నిద్ర యిచ్చినాడటే!

తత్తరముమానినిద్ర మత్తునీడించు చెల్లి
కత్తెలతో నిపుడు నీవు పొత్తుకూడవే!

తెనుగు శృంగారప్రబంధములపై

వ్రాతనమువారి నిషేధము తొలగించ

శ్రీవావిళ్ల వేంకటేశ్వరులు గారు చేసిన కృషి

అవతారిక

శ్రీవావిళ్ల రామస్వామికాస్థులు గారు.

శ్రీవావిళ్ల రామస్వామికాస్థులు గారు 'చక్కని పండితులు మంచి మేవాలులై సంస్కృతాంధ్రసాహిత్యములకు వారి మూలమున దేశమునకు వుండు నేటి చేయు చరిత్ర సరికల్పముతో శ్రీ. ౧: 1-౧౦-౧-వ సంవత్సరమున ఆదిత్యకన్యతీర్థిలయ ముద్రాక్షరశాల ఆజు చేత నొక గొప్ప సంస్థకు స్థాపించి సంస్కృతాంధ్ర గ్రంథ ప్రకటనము గ్రంథ విక్రయమును నివహించుచు వున్నారు. వారి సరికల్పసాధాగ్యమున ఆంధ్ర దినపత్రికాధ్యక్షులైనందుచు చేయుచు పుక్కిలి మార్చిరుదుచుండెను. స్వయముగా మహాపండితులైన శ్రీ రామస్వామికాస్థులు గారు 'మ య మోసుకృషివలనను వమకు జేవోడు వాదోడుగ పొందదు మండతాగ్రణుల నైతొనియు నెప్పుడును మాహింపజాలనంత విశిష్టముగా నెన్నిన్నో సంస్కృతాంధ్ర గ్రంథములను భారత భాగవత కావ్యాదుల వాదుల వాంఛనీయమునకు ప్రసాదించి నూర్చుల గురదృష్టమున వారు కీర్తి కేళుతైతి.

శ్రీవావిళ్ల వేంకటేశ్వరకాస్థులు గారు.

ఆతరువాత శ్రీ ॥ ౪॥ 190౦-వ సంవత్సరమునుండియు వారి పుక్త రత్నముగు శ్రీవావిళ్ల వేంకటేశ్వరకాస్థులు గారు ముద్రాలయమునకు వావిళ్ల

మండ్రణాలయమను పేరుపెట్టి దానికిని శ్రీరామస్వామికాస్త్రులుకంఠేనన్న
అనుగ్రంథవిక్రయసంస్థకు బ్రహ్మనాదిపతులై మహానీయులగు తమ తండ్రి
గారి యడుగుజాడలలో ఆర్యప్రాయముగా నడచుచు వండ్రికి దగినపుత్రు
లని యనేకవిధముల ననేకులచే నమితమగుఖ్యాతి సంపాదించబడినది. తమ
తండ్రిగారు కీర్తిశేషులగునాటికి దాము విద్యార్థులై యుండియు దామున్న
తోద్యోగము లాశించి కళాకాలలలో జదువుకొనుచు బరమపూజ్యులైన
తమతండ్రిగారు స్థాపించిన సంస్థచువిసర్జించుట పితృద్రోహము అని శ్రీవేంక
టేశ్వరకాస్త్రులుగారు గ్రహించి తమ స్వార్థమును ద్యజించి చదువుమాని
మహాత్యాగధనులై తండ్రిగారు స్థాపించిన సంస్థల నభివృద్ధిపఱచుటకే కృత
నిష్ఠయులైరి. లేనియెడల శ్రీకృష్ణగారు పి. వి. సి. యన్ పరీక్షలోనో కృతా
ర్థులై ఏకలక్ష్మరుద్యోగమో చేసియుండెడివారు. లేక పరాజకీయనాయకులు
గనో మహా విఖ్యాతిగాంచి యేరాష్ట్రమంత్రిపదవియో పొందియుండెడివారు.
కాని అత్తజ్ఞానప్రదములైన సంస్కృతాంధ్ర మహాగ్రంథముల మూలమున
దేశమునకు జ్ఞానభిక్ష పెట్టవలచి ఆత్మోపలబ్ధికిగాక దేశక్షేమమునకై పితృ
వాక్పరిపాలనార్థమై శ్రీకృష్ణగారు పై యైహికొన్నతి నికృష్టమని నిరసించిన
వారు. ఈమహాగుణమే శ్రీకృష్ణులవారి ప్రధానగుణమని గ్రహింపవలసి
యున్నది. అటులని ఊరుకొనక 1908-వ సంవత్సరమునుండియు నేటివరకు
తమకు వీలయినంతలో రాజకీయములలో పాల్గొనుచునేయున్నారు. తమ
త్రిలింగద్వారా నిర్భయముగా రాజకీయముల విమర్శించుచు ప్రచారము
చేయుచున్నారు.

శృంగారప్రబంధప్రకటనకై

శ్రీకృష్ణగారిపై మొదటి అభియోగము.

పాండిత్యమునను పట్టుదలయందు కార్యదీక్షయందు శ్రీవేంకటేశ్వర
కాస్త్రులుగారు తండ్రికి ఉద్దియైనవారై నిరంతరాయమానముగ దమసంస్థలను

ప్రతినిధిగానికి జేరినది. ఈవరిస్థితులలో అసూయాగ్రస్తులైన కొందఱిప్రయత్నమువలన 1911-2 సంవత్సరమున శ్రీ వేంకటేశ్వరశాస్త్రులుగారిపై నొకయరియోగము కాష్టప్రభుత్వమువారు తెచ్చిరి. అందు శ్రీశాస్త్రులుగారు 1. తారాకళాకవిజయము, 2. విల్వాణీయము. 3. గణికాగుణప్రకర్తన తారావళి, 4. సుమిత్రాకము, 5. హంసవికతి, 6. కవిచౌడప్పకతకము, 7. వేణుగోపాలకతకము, 8. వై జయంతీవిలాసము, 9. రాధికాసాంత్వనము అను గ్రంథములు ప్రకటించి విక్రయించుచున్నారనియు అందున్నియో అసభ్యవర్తనలు గలవనియు వానివలన జడువరులు చిక్షభ్రమణము పొందును రనియు 29-3-1911 నెక్కున ఇండియన్ వీనర్ కోర్టుక్రింద విమర్శమనియు ప్రభుత్వమువారు వాదించిరి. దీని ననుసరించి శ్రీశాస్త్రులుగారి ముద్రాకాలముండియు ఎస్టాబ్లిష్మెంట్ హాపునుండియు వై గ్రంథప్రతులను పోలీసు *డిప్టీ కమిషనరు కన్నింగ్ హామ్ వశపఱచుకొనిరి. ఆసిద్ధులు తే 22-5-1911 నీవి వైకారణములుచూపుచు నేరమును శ్రీశాస్త్రులుగారిపై మోసిరి.

* ఈ కన్నింగ్ హామ్ సోదరుడు ప్రొఫెసర్ : జె. ఆర్. కన్నింగ్ హామ్. శ్రీశాస్త్రుగారికి వచ్చుచున్నకళాశాలలో ఆర్థోప్రచారకులు. అప్పుడప్పుడు శ్రీశాస్త్రుగారు ఈ ప్రొఫెసర్ ఇంటికి వెళ్లి నపుడు కమిషనరు పరిచయ మేర్పడినది. ఇనస్పెక్టరును పంకియుండెడి వారుగాని వీరి పేరుమాడగనే నిర్భాంత పోయి తానే స్వయముగ శ్రీశాస్త్రుగారి కొట్టుకు బయలుదేరివచ్చిరి. ఎవరో శ్రీశాస్త్రుగారితో మాట్లాడుచుండగా కొంతఆగి ఆపైని శ్రీశాస్త్రుగారి నివశలకు పిలిచి కొట్టులోని గుమాస్తాలను ఇతరులకు వైకి పంపివేయమని కోరెను. వారు విల్లగనే శ్రీశాస్త్రుగారినిమందరించి వారిపై సర్పి వారంటు ఉన్నదనియు కొట్టులోని పుస్తకములన్నిటిని సోదా చేయవలెననియుచెప్పిరి. ఇందుకు బదులుగా శ్రీశాస్త్రుగారు మామేడమెట్టుమీద ఒక పోలీసుజవానుకు కూర్చుండ బెట్టి తామువెళ్లండి. మూడుగంటలకు మరలవచ్చినచో వారంటులో కనబరచిన పుస్తకములనున్నిటిని కట్టుకుట్టి సిద్ధముచేసెదను. తాము తీసికొని వెళ్లవచ్చును అనిచెప్పిరి. వారట్లేచేసిరి.

శ్రీశాస్త్రులుగారి పట్టుదల.

ఈ సందర్భమున శ్రీశాస్త్రులుగారు తగు సంజాయిశీ, చెప్పవలసిన దుష్పదమును మన్నింపుడనియు ఇక నెప్పుడు నట్టి గ్రంథములను ప్రకటింప ననియు నన్నచో వారిమీద ఆభియోగమును ప్రభుత్వమువారు తీసివేసి యుందురు. కాని శ్రీశాస్త్రులుగారు భాషావిషయమున ఆయా గ్రంథములు చక్కనిస్థానమాక్రమించినవనియు నా యా గ్రంథకర్తలు సుప్రసిద్ధులనియు నట్టి గ్రంథములను నిక్షేపించుటకు ప్రభుత్వమున కర్హతలేదనియు నట్టి నిషేధము భాషావృక్షమునకు గొడ్డలిపెట్టనియు నిశ్చయించుకొనిరి. ఈ కారణమున వ్యయప్రయాసల కెన్నటికైన ఓర్చి భాషా సేవయే పరమావధిగా బెట్టుకొన్నవారు కాన ప్రభుత్వముతో పోరాడ నమకట్టిరి. ఇప్పుడు † శ్రీ పేరి నారాయణమూర్తిగారు శ్రీశాస్త్రులుగారి న్యాయవాదియై నిష్కామిక శ్రీశాస్త్రులుగారి పక్షమున వాదించిరి.

† శ్రీ పేరి నారాయణమూర్తిగారు పేరూరి ద్రావిడ కాభివృద్ధి జేంచిన వారు. వీరి జన్మస్థలము గోదావరిజిల్లా అమలాపురము సమీపమునదల్ పేరూరి అగ్రహారము. వీరి పూర్వీకులందరిలో (పేరూరు ద్రావిడలో) వేదవేత్తలేగాక అఖండశాస్త్రపండితు లనేకులు గలరని జెప్పట అతిశయోక్తిగా నేరదు. వైదికు లనేకులు సంస్కృత విద్యమాని ఇంగ్లీషువిద్య గడించినట్లే శ్రీ నారాయణమూర్తిగారు, బి. ఏ., బి. ఎల్. పరీక్షలలో కృతార్థులై కాకేనాడలో న్యాయవాదిగనుండి డిగ్రీగడించిరి. వీరిమిత్రులగు శ్రీ పోలవరము గుమ్మిపాడు మున్నగువారి ప్రోత్సాహమున చెన్నపట్టణము జేరిరి. హేమాహేమీలగు శ్రీ భాష్యము ఆయ్యంగారు, శ్రీ వీ. కృష్ణస్వామిఆయ్యరు, శ్రీ పి. ఆర్. సుందరఆయ్యరు, శ్రీ యస్. శ్రీనివాస ఆయ్యంగారు, శ్రీ కె. శ్రీనివాస ఆయ్యంగారు, శ్రీ టి. రంగాచారిగారు, శ్రీ శివస్వామిఆయ్యరు, శ్రీ టి. వీ. శేవగిరి ఆయ్యరుగారు మున్నగు అతివ న్యాయవాదులేగాక విరోధియకా బారిష్టర్లు గ్రాంటు, నూజేంటుగ్రాంటు, రిచ్ మాండు, నార్మన్ మున్నగువారు

ఈసందర్భమున శ్రీ గోపేటి కనకరాజుచుండుటగాకు ప్రభుత్వము
తైత్తిరిచ్చి చర్య నామోదించుచు రాధికాసాంస్థానములలో ఈక్రిందివర్ణము
లసభ్యములని వాఙ్మూలమొసగిరి.

మోక్షోర్థున ప్రాముఖ్యమువహించియుండిరి. కాని శ్రీ నారాయణమూర్తిగారు
తన తెలివితేటలవల్ల మదరాసు చేరిన కొన్నిరోజులకే గొప్పన్యాయవాదిగ
వరిగింపబడినందున సునాయాసమున తిన్నవేలు మోక్షోర్థులపక్షవల్ల నే
సంపాదించుచుండిరి. ఇటీవల పెదరకొట్టజడ్డత్రైక శ్రీ పరంజలి శాస్త్రి
గారు, మోక్షోర్థులపక్షత్రైక శ్రీ ప. నామయ్యగారు వీరివద్ద జూనియర్లుగ
కొంతకాలముపనిచేసిరి కావున శ్రీ నారాయణమూర్తిగారి ప్రతిభనుగూర్చి
వ్రాయుట అనవసరము.

తమతరపున షిజు ఎంకయిన్నవలెనని ప్రశ్నింపగా సభ్యులు భాషా
విషయమైనందున షిజులేకనే ఇటీవలు మోజులువెయ్యదు మనియు అమీద
అన్నివిధముల సహాయపడుదుమనియు వీరుచెప్పిరి.

అంతేకాక శ్రీ బాలగంగాధరతిలకగారి హత్యకక్షలోజేరుటకు మన
రాష్ట్ర ప్రముఖులెందరో ఆలోచించుచుండె ధైర్యముగ ఈకక్షలో వీరుచేరి
శ్రీ బిశిక్ చంద్రపాలుగారి నీచినభకు అధ్యక్షతవహించ నిరరు లెవ్వరు
ముందుకురానప్పుడు శ్రీ శాస్త్రిగారితోరికపై శ్రీ నారాయణమూర్తిగారు
అధ్యక్షతవహించుటయేగాక శ్రీ పాలుగారికి టీపార్టీ కూడనిచ్చి గౌరవించిరి.

! శ్రీ శాస్త్రిగారిసహాయమున తెనుగు ట్రాన్సులేటరు అయినట్టి వీరు
ఈయభియోగమునకు కారకులు. వీరి పెండవభార్య శ్రీవావిళ్లవారిచే ప్రచు
రికమైన తారాశశాంకవిజయమును చదువుట వీరియూగ్రహమునకు కారణమట!

అవరకు తమపనిలోనే మగ్నులైయున్న వీరు శ్రీ కనకరాజు ప్రభుత్వ
దయవల్ల పైకిలాగబడి శ్రీ నారాయణమూర్తిగారి వంటి ప్రముఖులపరిచయము
సంపాదించుకొని ఆంధ్రమండలమున తదితరప్రదేశముల సుప్రసిద్ధులైరి.

రాధికాసాంత్వనమున అసభ్యములన్న పద్యములు.

1 అ. 107, 108, 112, 113, 113, 124, 127, 128, 130, 146. 2 అ. 139, 140, 142. 3 అ. 105, 110, 115, 113, 123, 127, 133. 4 అ. 102, 103, 104, 105.

శ్రీ కనకరాజు ప్రభుత్వ భాషాద్వేషము.

వీరికి శ్రీ కనకరాజుగారు తమ అండ్లానువాదమును ప్రభుత్వమువారి కందజేసి యీ ప్రబంధములు కడుదుష్టములని వక్కాణించియుండిరి. తెనుగు అభిమానభాషగా బట్టబద్దులై దొరతనమువారికి అనువాదకులుగా బనిచేయుచుండిన శ్రీ కనకరాజుగారి కేమాత్రము ప్రాచీన ప్రబంధములపై గౌరవాభిమానములన్నను వారిట్టిపని చేసియుండకపోదురు. దూరాలూచనములేని వారి యీచర్య తెనుగుభాషకును తెనుగుభాషాగ్రంథ ప్రకటన ప్రచారకులగు శ్రీ వావిళ్ల వారికిని పొంతకాలముపాటు తీరనినష్టము కలిగించుట భాషాభిమానులెవ్వరును మఱిపజాలరు. వీరికితోడు శ్రీ బేకునుల్లి రాజగోపాలరావుగారు, శ్రీ కొమఱ్ఱాజు వేంకటలక్ష్మణరావుగారు, శ్రీ చెన్నాప్రగడ భానుమూర్తిగార్లు ప్రాసిర్యూషనుపక్షమున సాక్ష్యమిచ్చిరనుట వీరికి ప్రాచీనగ్రంథములపైగల దురభిమాన ద్వేషములను జెప్పక చెప్పియున్నవి.

మొదటి అభియోగముపై తీర్పు.

శ్రీ శాస్త్రులుగారిపై నాదరాభిమానములుగల బ్లాక్ నార్డును, శ్రీ టి. వేంకటసుబ్బయ్యరుగారు మొదట శ్రీ శాస్త్రిగారిపక్షమున వాదించిరి. ఈయభియోగమును తెనుగుభాష తెలుగు సారస్వతముల తత్త్వమును బాగుగా నెఱిగిన మేజిస్ట్రేట్ విచారింపవలయు ననిరి. దీనిని ప్రధానరాష్ట్ర మేజిస్ట్రేటు బర్మదొర నిరాకరించినందున శ్రీ పేరి నారాయణమూర్తిగారి మూలమున హైకోర్టున ట్రాన్స్ఫరు పిటిషను దాఖలు చేసిరి. ఇదికూడ త్రోసిపెయ్యబడినతరువాత దొరతనమువారి క్రిందిఆర్డరు జారీచేసిరి.

ఈ కేసులో వావిళ్ల వేంకటేశ్వరశాస్త్రిలుగారు తాము నిర్దోషులమనియు, మై గ్రంథములు పునర్ముద్రణములే కాని నూతన ముద్రణములు కావనియు, ప్రాచీన కవిత్వశాస్త్రవేది యీ గ్రంథ ప్రకటనకు హేతువనియు 'రాధికాసాంత్వనము' ప్రతులు తమవిగ్గతి నున్నవానిని చాకనము చేతుమనియు మిగిలిన గ్రంథములను సంస్కరించి ప్రకటింపమనియు చెప్పియుండిరి. ప్రభుత్వమువా రిదివఱలో "రాధికాసాంత్వనము" ప్రతులను చాకనముచేయ నాజ్ఞాపించిరి. మిగిలిన గ్రంథముల విషయములో మన రాష్ట్ర విశ్వవిద్యాలయ సిండికేటుమెంబరును, తెలుగు బోర్డు ఆఫ్ హైస్కూల్ ఛేర్మను ఆగు శ్రీ జి. వేంకటరంగారావు ఎం పి, గారి యభ్యుతేజము, వాపు బహుదూర్ ప్రొఫసర్ శ్రీయమ్. రంగాచార్యులు, శ్రీ గోటేటి కనకరాజుగార్లు సభ్యులుగా నియమించి మైగ్రంథములలోని అసభ్యపద్యములను జూపుడని నియమించిరి.

మైసభ్యులు తమతమ యభిప్రాయప్రకార మట్లుచేసి కాతములను దొరతనమువారి కందించిరి. ఇవి చూచినపిమ్మట శ్రీవావిళ్ల వేంకటేశ్వర శాస్త్రిలుగారిపై నభియోగము నుపసంహరించుటకు శ్రీశాస్త్రిలుగారు శకాంక విజయము బిల్వణీయము గణికాగుణప్రవర్తనతారావళి అనుగ్రంథములనుకూడ రాధికాసాంత్వనముతో పాటుమార్పుచేయవలసినదనియు, మిగిలినయైదుగ్రంథములలోని అసభ్యపద్యములను తొలగించి సంస్కరించిన ముద్రణములే నేయవలెననియు కాసించిరి. శ్రీశాస్త్రిలుగారు తే5-8-1912 దిని ఆంధ్ర టిత్తో నూరకుండక తే 31-5-1913 దిన "రాధికాసాంత్వనము"కూడ సంస్కరించి ముద్రింపనిండని కోరుకొనగా దొరతనమువారు నిరాకరించిరి.

శ్రీశాస్త్రిలుగారిపై పునరభియోగము.

ప్రభుత్వముతో పోరాడి యెటులైనను శృంగారగ్రంథములపై నిషేధమును తొలగింపజేయుటకే బద్ధకంకణులైన శ్రీ వేంకటేశ్వరశాస్త్రిలుగారు

ప్రభుత్వముకొరిన హామీయివ్వక వారు ఆక్ట్లములని తలచిన పద్ధతముల తొలగించి సంస్కరించిన ఆయా గ్రంథములను అందరును మరలవిక్రయించుచు నేయిండ్రి. సుమారు 15 సంవత్సరములు అనగా 1912-వ సంవత్సరముండి 1927-వ సంవత్సరమువఱకు, దొరతనమువా రీ గ్రంథప్రచారమును పూర్తి నరికట్టినేలేకపోయిరి.

తుదకు రహస్యపరిశోధకవర్గమువారి యాచూక్షిపై దొరతనమువారి నెన్నివారంటునుగొని తే 18-3-1927 దీని పోలీసు డిప్టీసూపరెంటు ష్రీకృష్ణస్వామినాయుడుగారు శ్రీశాస్త్రిలుగారి గ్రంథవిక్రయశాలను, టి. వి. డి. పోలీసు ఇనస్పెక్టరు శ్రీమధ్వననాయకు శ్రీశాస్త్రిలుగారి ఆఫీసును, మద్రాశాలను, సి. వి. డి. పోలీసు ఇనస్పెక్టరు శ్రీజయరామ్ నాయుడుగారు రాజమండ్రి వావిళ్లబ్రాంఛిని తే 19-3-27 దీని జరిశోధించి. ఇందు చెన్నపురిపూర్వం:

1. శకాంకవిజయము	5
2. హంసవింశతి	19
3. బిల్వణీయము	12
4. కవిచౌడప్పశతకము	64
5. గణికాగుణప్రవర్తనతారావళి	11
6. వీధినాటకము	9

పోలీసువారు తీసికొనిపోయిరి.

ఇవికాక శ్రీకాకుళవాసియగు శ్రీచిట్టశంకరయ్య, శ్రీపురిలి నరసింహ మూర్తి మైగ్రంథములలో గొన్నిటిని శ్రీవావిళ్లవారినుండి వి. పి. మూలముగా తెప్పించుకొని రన్న సాక్ష్యములు సంపాదించిరి.

శ్రీశాస్త్రులవారి నివేదిక.

ఈపరిస్థితులలో 1927-వ సంవత్సరము ఏప్రిలునెలలో శ్రీమంక జేశ్వరశాస్త్రులుగారు నిరంతరమునాది న్యాయకాణామృతయైన శ్రీ సి. వి. రామస్వామయ్యగారికి ఇట్లు నివేదించుకొనిరి:

1. నేను 1906-వ సంవత్సరమునండి మార్చిగాడైన శ్రీవావిళ్ల రామస్వామిశాస్త్రిగారు ఆరంభించిన వావిళ్ల రామస్వామిశాస్త్రులు ఆంధ్రనన్ను ఆచార్య కథివరిని. మాసంస్థయే పండితులైన మార్చిగాది మూలమునను వారిమిత్రులగు పండితులమూలమునను విభిన్నోపదేశములు సప్తాక్షములగు విభిన్నోపదేశములను ప్రకటించి విభిన్నోపదేశములను ప్రకటించినది.

2. నేను గ్రంథప్రచురణ సంవత్సరములలో శకాంకవిజయము, బిల్వాణీయము, హంసవింశతి, వీధినాటకము, శకాంకవిజయము, బిల్వాణీయము, కవిచౌదప్పశతకము ముద్రించి ప్రకటించినది.

3. ఇట్లుండగా తే 13-3-1927 తేది ఎలెక్షన్లనేమలలోని నాపాపును, తండియారుపేటలోని నాయిల్లు, మామద్రాలయమును విడిచి పోలీసువారు వైగ్రంథప్రతుల నన్నిటిని పట్టుకొనిపోయిరి.

4. వైజాపిన గ్రంథములన్నియు తెలుగుసారస్వతమున మిక్కిలి యున్నతస్థానము నాక్రమించిన సత్కావ్యములు. అందులో ముఖ్యముగా 1. వీధినాటకము, 2. హంసవింశతి, 3. శకాంకవిజయము, 4. బిల్వాణీయము అనుకావ్యములు శ్రీ. శ. ౧౫.౧౬ శతాబ్దములనుబెందిన మహాకవుల గ్రంథములు. అవి ప్రతియింటివారికి తెలిసినవి. ఇది తెలుగుగ్రంథములలో బేరెన్నికగన్నవై శతాబ్దములనుండి పాఠపర్వముగా పండితులచే బహుపబడుచు వచ్చుచున్నవి. తెలుగువారి కీగ్రంథము లభ్యంతప్రియమైనది. ఇట్టి శతాబ్దములను రచించబడిన గ్రంథములను 242 చెక్కుచుక్రింద తీసికొని రాజూచుట

న్యాయదూరము. ఈపద్ధతి నవలఁగించినచో ప్రతిభాషలోని గ్రంథముల లోను అనేకములు ఇట్టి పేయని చెప్పబడు సంశయములేదు.

5. అందునను శ్రీనాథుని వీధినాటకము క్రీ. శ. ౧౬ శతాబ్దికి చెందిన ఉత్తమగ్రంథము. శ్రీనాథునికీడగు కవులు లేరనుట స్వభావోక్తి. వీధియను తెగకిందవచ్చు నుత్తమగ్రంథము భాషలో నిదియొక్కటియే. ఇది 1911, 1912 వఱకు నిరభ్యంతరముగ నెల్లరచేతుల నుండెడిది. అప్పుడు నాపై దొర తనమువారు తెచ్చిన యభియోగమువలన నందెన్నియో సంస్కరణలు కొనివచ్చితిని. కాన నిపుడు నీని కభ్యంతర ముండరాదు.

6. తరువాత హంసవింశతి, ఆయ్యలరాజు నారాయణకవిచే రచింపఁ బడిన ౧౬ శతాబ్దినాటికావ్యము. ఇందు అత్యంతకవితా సౌందర్యముకల యిరువది కథలుకలవు. ఇందు పదునారవశతాబ్దికి జేందిన జనుల పద్ధతులు నాచారములు సువ్యక్త మొనఁగింపఁబడినవి. ఇందు అపూర్వములైన యనేక సాంకేతికపదములు గలవు. ఇది సారస్వతమునకు భూషణము వంటిది. ఈ గ్రంథ మునే దొరతనము నిషేధించినచో సారస్వతమునకు తీరని లోటు వాటిల్లినదన్న మాట. ఇదికూడ “వీధినాటకము”నకు వలెనే 292 నెక్కునుక్రింద నెన్నటి కినిరాదు.

7. శశాంకవిజయము శేషము వేంకటపతియను ౧౭ శతాబ్దమునకు చెందిన సుప్రసిద్ధ కవిచే రచితము. సారస్వతరంగమునను నాటకరంగమునను దీని విలువ నిరుపమానము. పీవిధముగ నూహించినను ఇది నిషేధింపబడుట కవకాశములేదు.

8. బిల్హణీయ మాపేరి సంస్కృతముగ్రంథమున కనువాదమై గత శతాబ్దమునుండి తెనుగుజనుల హస్తముల నలంకరించుచున్నది. ఆర్కాటు నవాబునకు దుబాసెయైన దివాన్ బహదూర్ ఆదినారాయణయ్య మేనమామకు

అంత మియ్యబడినది. సారస్వతము, శివ విలువ యనంతము. ఇదియొక ప్రామాణికకావ్యము.

9. కవి చౌడప్పకవము, శశికానిబ్రహ్మర్షి తారాశి యీరము ప్రాములు సీతులనిధులుగ కత శివ. 10. గవత్సరములనుండి ప్రచారములో నున్నవి.

10. అధునికుల యభిరుచుల కలహములుగ నుండునను సంశయమున కిదిని ప్రకటించునపుడే యాదిని కదములలోన్ని జైతొలగింపబడినవి. సంఘ సంస్కర్తలలో అతివాదులగు శ్రీకందుకూరి పిళ్ళేశలింగముపాటివారికిగాక రావు బహదూర్ యమ్. రంగాచార్యులపాటి వారికిం గవత్సరములు కాని యశ్శీలములుగాని కానరానేలేదు. అంతేకాక, జేటివారి యభిరుచులు వ్యతిరేకముగా నున్నమాత్రమున నందలి కవము లేవియు దొలగింప రాదనియు దొలగించిన భాషకు పెద్దలోటే యనియు గాకాశించియున్నారు.

11. మొక 1911 లో చాపైచెచ్చిన యభియోగసందర్భమున అంధ్రసాహిత్యపరిషత్తు వారి అధ్వర్యమున జరిగిన పండితమహాజనసభలో నిట్టి నిషేధము దురాలోచన లేదనియు వానివలన భాషామాకకు మహా ప్రహము చేసినట్లుగుననియు ఒక తీర్మానమును జేసిరి. అదిగాక సర్. బి. యస్. శర్మ, దివాన్ బహదర్ మోచర్ల రామచంద్రరావు పాతులు మున్నగు వారివిషయమున గవర్నరుగారిని దర్శించిరి. ఆ యభియోగసందర్భమున నాకు దొరతనమువారు కొన్నికొన్నిపద్యము లసభ్యములుగా నున్నవని సూచించి నావివేకము ననుసరించి సంస్కరించి ప్రకటింపవలసినదని అపుడు నన్ను హెచ్చరించిరి. ఇప్పటికిని నా కట్టి యుదారపూరితములైన సూచనల నేమైన నొసంగినచో నేనువానిని పాంటించి గ్రంథములను ముద్రించి ప్రకటింతునని వినయ పూర్వకముగా వెలుపుకొనుచున్నాను.

12. నేను ప్రకటించినయీపై గ్రంథములు చాలవఱకు సంస్కరించి నవే. కొన్ని పండితులకు మాత్రము ఆ సంస్కరింపబడిన ముద్రణ ప్రతులు

మాత్రము విక్రయించుచున్నాను. అందుచే బి 2 వ నెక్స్ను క్రిందవచ్చు గ్రంథములు నేనేమియు ముద్రించి ప్రకటించలేదని మనవి.

13. వైజానినట్లు మైగ్రంథములు విఖ్యాతకవుల రచనలేకాని సామాన్యులవి కావనియు ఆయాగ్రంథములలో నసభ్యులు భాగములు వైతొల గించుటలో నేను మాపనశ్రద్ధ మితరప్రకాశకు తెవ్వరును నాపనే లేదనియు, తెలుగుదేశములోను వైజాముసంస్థానములోను ఇతరులు స్వల్పధరలకు చచ్చు ముద్రణములు నిర్మామముగా వేసినట్లు నేను జేసినవాడను గాననియు మనవి చేయుచున్నాను.

14. మఱియు పలానా పద్యముకాని నిర్దిష్టమైన యొకగద్యముకాని అసభ్యము అశ్లీల ద్యోతకము ననుట కెట్టి యాధారములు లేనియెడలను, కొందఱి ప్రకాశకులపై మాని కొందఱు ప్రకాశకులపై నే యిట్టి అక్రమచర్య అతితొందరగా గైకొన్నప్పుడును, నావంటివానిప్రసిద్ధము భర్తబద్ధమునగు సంస్థకెట్టి నీలాపనిందలు కలుగునో దానివలన నాకెట్టినష్టము వాటిలునో అనవ్వమొతతీర్పరానినో అచూహ్యముగనున్నది. కొమ్ములు తిరిగిన పండితులే యేని సభ్యము యేది అసభ్యము నన్నది నిర్ణయించి నిర్వచించలేనప్పుడు నావంటివారిపై నిట్టియక్రమచర్య గైకొనుట భర్తము కాదని మనవి చేయు చున్నాను. నావంటివారికే మార్గము చూపుటకై యేభాగము లశ్లీలద్యోతక ముగా యే భాగములు కావో నిర్ణయించుటకు దొరతనము వారే నియ మింతురని యాశించుచున్నాను. ఈపరిస్థితులలో నాపై నిక నెట్టిచర్యను గైకొనకుండునట్లును, నాకడ సంగ్రహించిన గ్రంథములన్నిటి నాకిచ్చి వేయటకును దొరతనము వారిని బ్రార్థించుచున్నాను.

విధేయుడు,

వావిళ్ల వేంకటేశ్వరులు,

వావిళ్ల రామస్వామిశాస్త్రిలు అందు నన్ను,

తండయారేపేట, మదరాసు.

21-3-1927.

ఈవివేదిక కనుబంధముగా ఉంచిన నివేదికలతోపాటు ఈక్రింది యభి
ప్రాయములుకూడా జతపఱచి పంపింపజేసినవి.

1. 1911 వ సంవత్సరములో శ్రీ శాస్త్రులుగారిపై దీసికొనిరాబడి
శ్రీమిశ్రులు ఆభియోగమునకు నిషేధములైన గ్రంథములగు 1. వీధినాటకము,
2. వాంగమిశ్రతి, 3. కళాంకవిజయము, 4. చిల్లజీయములు పరిష్కృత
ముద్రణములనియు నేను బాస్త్రాక్షాచి యందు వివిధమైన యాక్షేపణము
లగు యేభాగముకూడలేదని ప్రకటించుచున్నాను.

ఇట్లు,

జి. వెంకటరంగారావు, ఎం. ఏ.

2. మేలి ప్రేరణగావాఙ్మయ సూచించిన గ్రంథములు ప్రామాణీ
కతైన ప్రాచీనకవులచే రచితములైన సత్కావ్యములు. వానిలో చటనటు
నసభ్యవర్జనలు గలవని వానిని నిషేధించుట అన్యాయమేనాక ఆంధ్రభాషకు
తీరిని ముచకారము చేయుటని నాచావము. ఈగ్రంథముల ప్రస్తుత ముద్రణ
ములు పరిష్కృతముద్రణములు వివిధమైన యాక్షేపణలుగల భాగములగు
లేవు. ఇట్టి సద్గ్రంథ ప్రకటనము మూలమున ఆశేషాంధ్రజనులకు గౌరవపాత్రు
లైన ప్రకాశకులపై నభియోగము తెచ్చుటయు, నందుమూలమున నిట్టిగ్రంథ
ప్రకటనము నరికట్టుటయు నశ్వంతము గర్హ్యములు.

నేమనగవు రామదాసుపంతులు,

ఆంధ్రగ్రంథనిర్ణాయకసంఘాధ్యక్షులు.

మదరాసు విశ్వవిద్యాలయమున

న నేలు, ఆకడమిక్ కాన్సిలు సభ్యులు.

3. ఇట్లే పేర్కొనబడిన వివాదబహదూర్ శ్రీయన్. కృష్ణస్వామి
ఆయ్యంగారి లేఖ.

4. శ్రీ పి. సుబ్రహ్మణ్య ఆయ్యరు బి. ఏ. యల్. టి. గారి లేఖ.

5. శ్రీ యస్. రామానూజం చెట్టి, ఎం. ఏ., డి. యల్ గారిలేఖ.
6. శ్రీ జయంతి రామయ్య బి. ఏ. బి. యల్. గారిలేఖ.
7. శ్రీ భావరాజు వేంకట కృష్ణారావు ఎం. ఏ. బి. యల్, గారిలేఖ.
8. శ్రీ గిడుగు వేంకట సీతాపతి గారిలేఖ.
9. శ్రీ రావుసాహెబు గిడుగు వేంకటరామమూర్తి గారిలేఖ.
10. శ్రీ న్యాపతి సుబ్బారావు పంతులు గారిలేఖ.

దీని ఫలితాంశము.

ఈపైలేఖలు కూడ న్యాయశాఖా మంత్రిగారికి శ్రీ శాస్త్రులుగారు పంపిరి. అపిమ్మట శ్రీ శాస్త్రులుగారు సంస్కరించి ప్రకటించిన హాసవింశతి (1920 సంవత్సర ముద్రణము) బిల్లాణీయము (1926 సంవత్సరముద్రణము) వై జయంతీవిలాసము (1909 సంవత్సరముద్రణము) ఆనుగ్రంథముల ప్రతులు దొరతనము వారి కంపిరి. అప్పుడు దొరతనమువారు 25-4-27 తేదీని ఈక్రిందిలేఖ శ్రీ శాస్త్రులు గారికి పంపిరి. అందలిభావము వైగ్రంథము లలో హాసవింశతి సరిగానే యున్నదనియు ఆగ్రంథప్రతులను బ్రజలకు విక్రయింపవచ్చుననియు తెలిపి బిల్లాణీయములోని ద్వితీయా శ్వాసమందలి 152వ పద్యమందలి 7వపంక్తియ, తృతీయాశ్వాసమందలి 103 వ పద్యమున రివపాదమును అశ్శీలములుగా నున్నవనియు వై జయంతీ విలాసమున మూడవయాశ్వాస మందలి యేడవపద్యమును అసభ్యములుగా నున్నవనియు ఆభాగములను వై తొలగించి ప్రకటించుకొనవచ్చు ననియు తెలిపిరి.

దొరతనమువారి తాఖీదు.

ఏమైనను చెన్నపురిప్రభుత్వము మాత్రమూరకొనక 8-8-1927 తేదీని శ్రీ శాస్త్రులు ఆయాగ్రంథములను విక్రయించుచున్నందులకు ఏల శిక్షార్హుని జేయరాదో తెలుపుకొనగోరుచు తాఖీదుపంపిరి. అప్పుడు శ్రీ శాస్త్రులుగారు

తే 18.3-1927 దీని మరల వెనుకటివిషయము లన్నిటిని తెలుపుచు నొక విడివిడుపు పంపి అందింకను ఈవిషయముల నివేదించిరి.

శ్రీశాస్త్రిగారి సమాధానము

“నేను పరిష్కరింపని ముద్రణములు కేవలము పండితులకొరకు భాండాగారముల కొరకు ఉద్దేశింపబడినవి, అందుకొరకు వానివెలుగుకూడ అధికముగా నుంచితిని.

ఎంత శ్రద్ధవహించినను అనేక సంస్థలలో నేను గౌరవవ్యవహారముగా నుండు చుండుటచే ప్రమాదవశమునఁ గొన్ని విక్రయింపబడియుండవచ్చును. అది నేనుద్దేశపూర్వకముగా ప్రభుత్వమును నిరసించుటకు చేసినపని మాత్రము కాదని మనవిచేయుచున్నాను.

నేను చెన్నపురిలో కొంతకాలము గౌరవమేజిస్ట్రేటును; తిరువత్తియూరులోని మొదటితరగతి బెంచికోర్టునకు నన్ను అధ్యక్షునిగా ప్రభుత్వమే నియమించిరి. చెన్నపురి పోర్టుట్రస్టులోను, పచ్చయప్పట్రస్టుపోర్టులోను నేను ప్రధానసభ్యుడను. ఇదిగాక ఎన్నో వర్తకవాణిజ్య ధార్మికసంస్థలతో నాకు సన్నిహితసంబంధము కలదు. అట్టివాడను నేను బుద్ధిపూర్వకముగా నిట్టిపనినిజేసితి ననుకొనుట ప్రభుత్వమునకు ధర్మము కాదు. పొరపాటువలన నట్టి గ్రంథము లిదివఱలో విక్రయింపబడినను, ఇకముందట్టిపని జరుగకుండ జూచెదను. కావున ప్రభుత్వమువారు నాపై నేచర్యచుగైకొనక నన్నెట్లు ప్రవర్తింపు మన్ననట్లు ప్రవర్తించెదనని తెలుపుకొనుచున్నాను.

ఇట్లు,

వావిళ్ల వేంకటేశ్వరశాస్త్రిలు.

తదనంతర చర్య.

ఆతరువాత శ్రీశాస్త్రులుగారు తే30-8-1927ది ప్రభుత్వప్రధాన న్యాయకాఖామంత్రిని గలిసికొని హంసవింశతి, బిల్వాణీయము, శకాంకవిజయము, గణికాగుణప్రవర్తన తారావళీ అనుగ్రంథములను యథాతథముగా పండితులకు మాత్రమే విక్రయించెదమనియు, దాని విషయమున దీసికొనవలసిన శ్రద్ధ తీసికొనియెదమనియు దాని కనుమతింప వలసినదనియు గోరిరి.

దీనికేమియు ప్రభుత్వమునుండి సమాధానము రాలేదు. ఇట్లుండగా తే 20-1-28దీని శ్రీశాస్త్రులుగారు నిషేధింపబడినగ్రంథము లమ్మినందులకు తేబడిన అభియోగమునకు సమాధానము చెప్పకొనుటకు తే 6-2-1928 ది చెన్ననగర ప్రధాన మేజిస్ట్రేటుకోర్టునకు హాజరుకావలసినదని తాళిదు వచ్చెను.

దానిమీదట శ్రీశాస్త్రులుగారు తే 31-1-1928 ది ప్రభుత్వ ప్రధానకార్యదర్శిపేర మైవిషయముల నన్నిటి నుల్లేఖించుచు లేఖవ్రాసి యందు తాము బుద్ధిపూర్వకముగా చేయని నేరమునకు రచ్చకెక్కించుట ప్రభుత్వమునకు ధర్మము కాదనియు నిదివరలో బ్రకటితమైన గ్రంథములను తే 18-3-1927 ది పోలీసువారు స్వాధీనముచేసికొని పట్టుకొనిపోయిరి గనుక, నిక దమపై నెట్టిచర్యయు నైకొనవలదని విన్నవించిరి.

నాటి దొరతనమువారి తుది తీర్పు

అప్పుడు తే 16-2-1928 దిని ప్రభుత్వమువారికిండి సమాధానమును శ్రీశాస్త్రులుగారికి పంపిరి.

“మీరు తే 5-8-1921 ది ప్రభుత్వమువారికిచ్చిన *హామీకి విరుద్ధముగా ప్రకటించిన గ్రంథములన్నియు పోలీసువారికి వశపఱచి, ఇక మరల

* ఈహామీ వీరెన్నడును ఈయలేదు.

జెన్నడును పరిష్కృత ముద్రణములుగాగాని అపరిష్కృత ముద్రణములుగాగాని వానిని ముద్రింపమని మరల హామీయిచ్చినచో మీపైనున్న యభియోగమును ఉపసంహరించుకొనుచున్నాము.”

ఎ వై. జి క్యాంబెల్,
ప్రభుత్వప్రధాన కార్యదర్శి.

కాని, అప్పటినుండియు శ్రీ శాస్త్రులవారు దొరతనమువారి యానిష్టమును దొలగింపజేయు విశ్వప్రయత్నములు చేయుచునే యుండిరి. అవివేకముగల ప్రభుత్వమువలనను అసూయాగ్రస్తులై యనాలోచితముగ దొరతనమువారి పక్షము చేరి వారి ప్రేరేపించిన కొంతమంది మనవ్యక్తుల వలనను ఈనిష్టమును దీనివలన తెచుగు సారస్వతమునకు తీరనికొఱతయును వాటిల్లెను. నాటినుండి యధాతథముగనున్న మైగ్రంథము లేవియు నెవ్వరికిని లభ్యము కాకుండపోయెను. శ్రీ శాస్త్రులుగారికి వ్యవహారమున గలిగిన నష్టమును దైహికముగా గలిగిన శ్రమయును అనంతములే కాని, వారికవి యొక తెక్కలోనివి కావు. ఉత్తమమగు తెచుగుసారస్వతమందలి కవితా మహత్వమును జాటు నపూర్వగ్రంథము లిట్లు నిష్పేధింప జడుటవలన ఆంధ్రసాహిత్యవృక్షమున కొకపెద్దగొడ్డలి పెట్టని శ్రీ శాస్త్రులుగారు పొందిన మానసికవ్యధ యింతింతకాదు. నిష్కల్పముగను, నిష్కామముగను భాషామాత నారాధించు పవిత్రస్మృదయులు కనుకనే వీరికింత బాధకలిగినదని చెప్పవగును.

ఉపసంహారము

సుమారొకయర్ధశతాబ్దము శ్రీ శాస్త్రులుగారు కేవల భాషాభిమానముతో విశేషవ్యయప్రయాసల కేమాత్రమును సరకుగొనక యీప్రభుత్వనిష్టమును దొలగింప దొరతనమువారితో హోరాహోరీ పోరాడిరనుట ఆంధ్రసారస్వత చరిత్రమునకు శ్రీ శాస్త్రులవారి జీవితమునను సువర్ణాక్షరములతో లిఖింపవలసిన విషయము. వీరిట్లు పట్టుదలతో పోరాడుచు శ్రీమాన్ చక్రవర్తి

